



Brussell, 24 ta' Mejju 2019
(OR. en)

8661/19

**Fajl Interistituzzjonali:
2018/0229(COD)**

CODEC 974
ECOFIN 427
CADREFIN 218
COMPET 353
RECH 229
ENER 244
TRANS 292
ENV 434

EF 168
TELECOM 194
IA 138
FSTR 63
EDUC 216
CULT 74
AUDIO 66
PE 213

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi l-Programm InvestEU - Eżitu tal-ewwel qari tal-Parlament Ewropew (Strasburgu, mill-15 sat-18 ta' April 2019)

I. INTRODUZZJONI

Ir-rapporteurs, is-Sur José Manuel FERNANDES (PPE, PT) u s-Sur Roberto GUALTIERI (S&D, IT), ippreżentaw rapport dwar il-proposta għal Regolament, fisem il-Kumitat għall-Baġits u l-Kumitat għall-Affarijiet Ekonomiċi u Monetarji. Ir-rapport kien fih emenda waħda (l-emenda 1) għall-proposta.

Barra minn hekk, il-Kumitat ITRE ressaq emenda waħda (l-emenda 2), il-grupp politiku tal-Ħodor ressaq 11-il emenda (l-emendi 3-13), il-grupp politiku PPE ressaq żewġ emendi (l-emendi 14 u 15 REV2), il-grupp politiku ALDE ressaq emenda waħda (l-emenda 16 REV1), il-grupp politiku GUE ressaq 25 emenda (l-emendi 25-41), il-Kumitat għall-Baġits u l-Kumitat għall-Affarijiet Ekonomiċi u Monetarji ressqu emenda waħda (l-emenda 42).

II. VOTAZZJONI

Meta vvotat fit-18 ta' April 2019, il-plenarja adottat l-emenda 42 għall-proposta għal Regolament. Ma giet adottata ebda emenda oħra.

Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-risoluzzjoni leġislattiva tiegħu kif tinsab fl-Anness għal dan id-dokument¹.

Il-partijiet tat-test mehmuz li mhumie x enfasizzati bil-griż jikkorrispondu fis-sustanza, b'inkonsistenzi żgħar, għall-fehim komuni li ntlahaq fl-20 ta' Marzu 2019 fl-aħhar laqgħa tat-trilogu taht it-tmien leġislatura (2014-2019). Dawn l-inkonsistenzi għandhom jiġu kkoreġuti qabel ma l-Kunsill jadotta l-pożizzjoni tiegħu, ladarba jkun intlaħaq ftehim fuq it-test kollu.

¹ Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

* L-iffurmattjar tal-verżjoni MT li ntbagħtet mill-PE ma jikkorrispondix f'kollox mal-Verżjoni EN

InvestEU *I**

Rizoluzzjoni leġislattiva tal-Parlament Ewropew tat-18 ta' April 2019 dwar il-proposta għal regolament tal-Parlament Ewropew u tal-Kunsill li jistabbilixxi l-Programm InvestEU (COM(2018)0439 – C8-0257/2018 – 2018/0229(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2018)0439),
- wara li kkunsidra l-Artikolu 294(2) u l-Artikolu 173 u t-tielet paragrafu tal-Artikolu 175 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0257/2018),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Komitat Ekonomiku u Soċjali Ewropew tas-17 ta' Ottubru 2018¹,
- wara li kkunsidra l-opinjoni tal-Komitat tar-Reġjuni tal-5 ta' Diċembru 2018²,
- wara li kkunsidra l-ittra mill-President tiegħu lill-presidenti tal-kumitati tal-25 ta' Jannar 2019 li tispjega l-approċċ tal-Parlament għall-programmi settorjali tal-Qafas Finanzjarju Multiannwali (MFF) wara l-2020,
- wara li kkunsidra l-ittra mill-Kunsill lill-President tal-Parlament Ewropew tal-1 ta' April 2019 li tikkonferma l-ftehim komuni milhuq bejn il-koleġislaturi matul in-negozjati,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra d-deliberazzjonijiet kongunti tal-Komitat għall-Baġits u l-Komitat għall-Affarijiet Ekonomiċi u Monetarji skont l-Artikolu 55 tar-Regoli ta' Proċedura tiegħu,
- wara li kkunsidra r-rapport tal-Komitat għall-Baġits u l-Komitat għall-Affarijiet Ekonomiċi u Monetarji kif ukoll l-opinjonijiet tal-Komitat għall-Industrija, ir-Riċerka u l-Energija, il-Komitat għat-Trasport u t-Turiżmu, il-Komitat għall-Ambjent, is-Saħħa Pubblika u s-Sikurezza tal-Ikel, il-Komitat għall-Iżvilupp Reġjonali u l-Komitat għall-Kultura u l-Edukazzjoni (A8-0482/2018),

¹ ĠU C 62, 15.2.2019, p. 131.

² ĠU C 86, 7.3.2019, p. 310.

1. Jadotta l-pożizzjoni fl-ewwel qari li tidher hawn taht¹;
2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

¹ Din il-pożizzjoni tissostitwixxi l-emendi adottati fis-16 ta' Jannar 2019 (Testi adottati, P8_TA(2019)0026).

Požizzjoni tal-Parlament Ewropew adottata fl-ewwel qari fit-18 ta' April 2019 bil-hsieb tal-adozzjoni tar-Regolament (UE) 2019/... tal-Parlament Ewropew u tal-Kunsill li jistabbilixxi l-Programm InvestEU

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173 u t-tielet paragrafu tal-Artikolu 175 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġislattiva ordinarja³,

Billi:

- (1) B'1,8 % tal-PDG tal-UE, jiġifieri percentwal inqas mit-2,2 % tal-2009, l-attivitajiet ta' investiment fl-infrastruttura fl-Unjoni fl-2016 kienu madwar 20 % inqas mir-rati tal-investiment ta' qabel il-kriżi finanzjarja globali. Għalhekk, filwaqt li jista' jiġi osservat irkupru fil-proporzjonijiet ta' bejn l-investiment u l-PDG fl-Unjoni, dan għadu taħt dak li jista' jkun mistenni f'perjodu ta' rkupru qawwi u mhuwiex biżżejjed biex jikkompensa għal snin ta' nuqqas ta' investiment. Aktar importanti minn hekk, il-livelli u t-tbassir attwali tal-investiment ma jkoprox il-htigijiet ta' investiment strutturali tal-Unjoni **ghas-sostenn ta' tkabbir fit-tul** quddiem il-bidla teknoloġika u l-kompetittività globali, inklużi l-innovazzjoni, il-hiliet, l-infrastruttura, l-intrapriżi żgħar u medji (l-"SMEs") u l-htieġa li jiġu indirizzati sfidi soċjetali ewlenin bħas-sostenibbiltà jew it-tixjiħ demografiku. Għaldaqstant, huwa

¹ ĠU C [...], [...], p. [...].

² ĠU C [...], [...], p. [...].

³ Pożizzjoni tal-Parlament Ewropew tat-18 ta' April 2019. It-test fuq sfond griż ma ntlahaqx qbil dwaru fil-kuntest tan-negozjati interistituzzjonali.

meħtieġ li jitkompla l-appoġġ biex jiġu indirizzati l-fallimenti tas-suq u s-sitwazzjonijiet ta' investiment subottimali biex titnaqqas id-diskrepanza fl-investiment f'setturi mmirati sabiex jinkisbu l-għanijiet tal-politika tal-Unjoni.

- (2) L-evalwazzjonijiet enfasizzaw li l-varjetà ta' strumenti finanzjarji mogħtija matul il-perjodu tal-Qafas Finanzjarju Pluriennali 2014-2020 wasslet għal xi duplikazzjonijiet. Din il-varjetà pproduċiet ukoll kumplessità għall-intermedjarji u d-destinatarji finali li ġew iffaċċjati b'regoli ta' eligibbiltà u rappurtar differenti. L-assenza ta' regoli kompatibbli xekklet ukoll il-kombinazzjoni ta' bosta fondi tal-Unjoni, għalkemm kombinazzjoni bħal din kienet tkun ta' benefiċċju għall-appoġġ ta' proġetti li kienu jeħtieġu tipi differenti ta' finanzjament. Għalhekk, jenħtieġ li jiġi stabbilit fond uniku, jiġifieri l-Fond InvestEU, ***li jibni wkoll fuq l-esperjenza mal-Fond Ewropew għall-Investimenti Strateġiċi stabbilit fl-ambitu tal-Pjan ta' Investiment għall-Ewropa*** sabiex jinkiseb appoġġ li jiffunzjona b'mod aktar effiċjenti għad-destinatarji finali billi l-offerta finanzjarja tiġi integrata u ssimplifikata taħt skema waħda ta' garanzija baġitarja, u b'hekk jittejjeb l-impatt tal-intervent tal-Unjoni filwaqt li titnaqqas l-ispiża għall-baġit tal-Unjoni.
- (3) Fl-aħħar snin, l-Unjoni adottat strateġiji ambizzjużi biex tlesti s-Suq Uniku u biex tistimula t-tkabbir u l-impjiegi sostenibbli ***u inklużivi, bħall-Istrateġija Ewropa 2020***, l-Unjoni tas-Swieq Kapitali, l-Istrateġija għal Suq Uniku Digitali, ***l-Aġenda Ewropea għall-Kultura***, il-Pakkett Energija Nadifa għall-Ewropej kollha, il-Pjan ta' Azzjoni tal-UE għall-Ekonomija Ċirkolari, l-Istrateġija tal-Mobilità b'Emissjonijiet Baxxi, ***il-livell ta' ambizzjoni tal-UE rigward is-Sigurtà u d-Difiza*** ■, l-Istrateġija dwar l-Ispazju għall-Ewropa ***u l-Pilastru Ewropew tad-Drittijiet Soċjali***. Il-Fond InvestEU jenħtieġ li jisfrutta u jsaħħaħ is-sinergiji bejn dawn l-istrateġiji li jsaħħu lil xulxin permezz tal-ghoti ta' appoġġ għall-investiment u l-aċċess għall-finanzjament.
- (4) Fil-livell tal-Unjoni, is-Semestru Ewropew tal-koordinazzjoni tal-politika ekonomika huwa l-qafas li jidentifika l-prijoritajiet nazzjonali ta' riforma u li jissorvelja l-implimentazzjoni tagħhom. L-Istati Membri, ***f'kooperazzjoni mal-awtoritajiet lokali u reġjonali, fejn xieraq***, jiżviluppaw l-istrateġiji tal-investimenti pluriennali nazzjonali tagħhom stess halli jappoġġaw dawn il-prijoritajiet ta' riforma. L-istrateġiji jenħtieġ li jiġu pprezentati flimkien mal-Programmi Nazzjonali ta' Riforma annwali bħala mod kif jiġu deskritti u kkoordinati proġetti prijoritarji ta' investiment li għandhom jiġu appoġġati minn fondi nazzjonali u/jew tal-Unjoni. Jenħtieġ li jservu wkoll biex il-fondi tal-Unjoni jintużaw b'mod koerenti u biex

jigi massimizzat il-valur mizjud tal-appoġġ finanzjarju li għandu jingħata, b'mod speċjali mill-Fondi Strutturali u ta' Investiment Ewropej, il-Funzjoni Ewropea ta' Stabbilizzazzjoni tal-Investment u l-Fond InvestEU, fejn ikun rilevanti.

- (5) Il-Fond InvestEU jenhtieg li jikkontribwixxi biex tittejjeb il-kompetittività ***u l-konverġenza soċjoekonomika*** tal-Unjoni, inkluża fil-qasam tal-innovazzjoni, ***id-digitalizzazzjoni, l-użu effiċjenti tar-riżorsi fil-kuntest ta' ekonomija ċirkolari***, is-sostenibbiltà ***u l-inkluzività*** tat-tkabbir ekonomiku tal-Unjoni ***u r-reżiljenza*** u l-integrazzjoni tas-swieq kapitali tal-Unjoni, inklużi soluzzjonijiet li jindirizzaw il-frammentazzjoni tagħhom u d-diversifikazzjoni tas-sorsi ta' finanzjament għall-intrapriżi tal-Unjoni. Għal dan il-għan, ***il-Fond InvestEU*** jenhtieg li jappoġġa proġetti teknikament u ekonomikament vijabbli billi jipprovdi qafas għall-użu ta' strumenti ta' dejn, ta' kondivizjoni tar-riskju u ta' ekwità msejsa fuq garanzija mill-baġit tal-Unjoni u minn kontribuzzjonijiet ***finanzjarji*** minn shab inkarigati mill-implimentazzjoni ***kif rilevanti***. Dan jenhtieg li jkun immexxi mid-domanda filwaqt li l-appoġġ permezz tal-Fond InvestEU fl-istess waqt jenhtieg li jiffoka fuq ***l-ghoti ta' benefiċċji strateġiċi fit-tul fl-oqsma ewlenin tal-politika tal-Unjoni li nkella ma jiġux iffinanzjati jew ma jkunux iffinanzjati biżżejjed u b'hekk jikkontribwixxi*** favur l-ilhiq tal-ghanijiet tal-politika tal-Unjoni. ***L-appoġġ permezz ta' dan il-Fond jenhtieg li jkopri firxa wiesgħa ta' setturi u reġjuni, filwaqt li jevita konċentrazzjoni ġeografika jew settorjali eċċessiva.***
- (5a) ***Is-setturi kulturali u kreattivi huma fost l-aktar setturi reżiljenti u li jikbru malajr fl-Unjoni, filwaqt li jiġġeneraw valur kemm ekonomiku kif ukoll kulturali mill-proprjetà intellettuali u l-kreattività individwali. Madankollu, in-natura intangibbli tal-assi tagħhom tillimita l-aċċess tagħhom għall-finanzjament privat, li huwa essenzjali sabiex jinvestu, jespandu u jikkompetu fil-livell internazzjonali. Il-Programm InvestEU jenhtieg li jkompli jiffacilita l-aċċess għall-finanzi għall-SMEs u l-organizzazzjonijiet mis-setturi kulturali u kreattivi.***
- (6) Il-Fond InvestEU jenhtieg li jappoġġa investimenti f'assi tangibbli u intangibbli, ***inkluż il-wirt kulturali***, biex irawwem it-tkabbir, l-investment u l-impjiegi ***sostenibbli u inkluzivi***, u b'hekk jikkontribwixxi għal titjib fil-benesseri u għal distribuzzjoni aktar ġusta tal-introjtu ***u għal aktar koeżjoni ekonomika, soċjali u territorjali*** fl-Unjoni. ***Jenhtieg li l-proġetti ffinanzjati minn InvestEU jissodisfaw l-istandards ambjentali u soċjali tal-Unjoni, inklużi d-drittijiet tax-xogħol.*** L-intervent permezz tal-Fond InvestEU jenhtieg li jikkomplementa l-appoġġ tal-Unjoni li jitwassal permezz ta' għotjiet.

- (7) L-Unjoni approvat l-għanijiet stabbiliti fl-Agenda tan-Nazzjonijiet Uniti 2030 u fl-Għanijiet ta' Żvilupp Sostenibbli tagħha u l-Ftehim ta' Pariġi fl-2015 kif ukoll il-Qafas ta' Sendai għat-Tnaqqis tar-Riskju ta' Diżastri 2015-2030. Biex jintlahqu l-għanijiet miftiehma, inklużi dawk inkorporati fil-politiki ambjentali tal-Unjoni, l-azzjoni favur l-iżvilupp sostenibbli għandha tiżdied b'mod sinifikanti. Għalhekk, il-prinċipji tal-iżvilupp sostenibbli jenhtieg li jkollhom rwol prominenti fit-tfassil tal-Fond InvestEU.
- (8) Il-Programm InvestEU jenhtieg li jikkontribwixxi għall-bini ta' sistema ta' finanzjament sostenibbli fl-Unjoni li tappoġġa r-riorjentazzjoni tal-kapital privat lejn investimenti sostenibbli skont l-għanijiet stabbiliti fil-Pjan ta' Azzjoni tal-Kummissjoni għall-Finanzjament tat-Tkabbir Sostenibbli¹.
- (9) Filwaqt li jirrifletti l-importanza tal-indirizzar tat-tibdil fil-klima b'konformità mal-impenji tal-Unjoni rigward l-implimentazzjoni tal-Ftehim ta' Pariġi u tal-Għanijiet ta' Żvilupp Sostenibbli tan-Nazzjonijiet Uniti, il-Programm InvestEU se jikkontribwixxi għall-integrazzjoni ta' azzjonijiet klimatiċi ewlenin u għall-kisba ta' mira ġenerali fejn 25 % tal-infiq tal-baġit tal-UE jappoġġa għanijiet relatati mal-klima **matul il-perjodu 2021-2027 tal-QFP u mira annwali ta' 30 % malajr kemm jista' jkun u sa mhux aktar tard mill-2027**. Azzjonijiet fil-qafas tal-Programm InvestEU huma mistennija jikkontribwixxu **mill-inqas 40 %** tal-pakkett finanzjarju ġenerali tal-Programm InvestEU għall-għanijiet tal-klima. L-azzjonijiet rilevanti se jiġu identifikati matul it-tnejn u l-implimentazzjoni tal-Programm InvestEU, u se jiġu vvalutati mill-ġdid fil-kuntest tal-evalwazzjonijiet u tal-proċessi ta' rieżami rilevanti.
- (10) Il-kontribut tal-Fond InvestEU għall-kisba tal-mira tal-klima se jiġi traċċat permezz ta' sistema tal-UE tal-intraċċar tal-klima żviluppata mill-Kummissjoni f'kooperazzjoni mas-sħab **potenzjali** inkarigati mill-implimentazzjoni, u bl-użu xieraq tal-kriterji stabbiliti bir-[Regolament dwar l-istabbiliment ta' qafas għall-iffaċilitar tal-investiment sostenibbli²] biex jiġi ddeterminat jekk attività ekonomika tkunx ambjentalment sostenibbli. **Il-Programm InvestEU jenhtieg li jikkontribwixxi wkoll għall-implimentazzjoni ta' dimensjonijiet ohra tal-Għanijiet ta' Żvilupp Sostenibbli (SDGs).**

¹ COM(2018)97 final.

² COM(2018)353.

- (11) Skont ir-Rapport dwar ir-Riskji Globali tal-2018 ma'ruġ mill-Forum Ekonomiku Dinji, nofs l-aktar għaxar riskji kritiċi li jheddu l-ekonomija globali huma relatati mal-ambjent. Dawn ir-riskji jinkludu t-tniġġis tal-arja, tal-ħamrija, **tal-ilmijiet interni u tal-oċeani**, l-avvenimenti klimatiċi estremi, it-telf tal-bijodiversità u l-fallimenti fil-mitigazzjoni u fl-adattament għat-tibdil fil-klima. Il-prinċipji ambjentali huma integrati bis-sħiħ fit-Trattati u f'ħafna mill-politiki tal-Unjoni. Għalhekk, l-integrazzjoni tal-għanijiet ambjentali jenħtieġ li tiġi promossa f'operazzjonijiet relatati mal-Fond InvestEU. Il-protezzjoni ambjentali u l-prevenzjoni u l-ġestjoni tar-riskji relatati jenħtieġ li jkunu integrati fit-thejjija u fl-implimentazzjoni tal-investimenti. L-UE jenħtieġ ukoll li tintraċċa n-nefqa tagħha relatata mal-bijodiversità u t-tniġġis tal-arja relatati mal-kontroll tan-nefqa sabiex tissodisfa l-obbligi tar-rappurtar skont il-Konvenzjoni dwar id-Diversità Bijoloġika u d-Direttiva (UE) 2016/2284 tal-Parlament Ewropew u tal-Kunsill¹. Investiment allokat għal għanijiet tas-sostenibbiltà ambjentali jenħtieġ għalhekk jiġi segwit permezz ta' metodoloġiji komuni koerenti ma' dik żviluppata fil-qafas ta' programmi oħra tal-Unjoni applikabbli għall-klima, il-bijodiversità u t-tniġġis tal-arja sabiex tkun possibbli l-valutazzjoni tal-impatt individwali u kkombinat tal-investimenti fuq komponenti ewlenin tal-kapital naturali, inklużi l-arja, l-ilma, l-art u l-bijodiversità.
- (12) Proġetti ta' investiment li jirċievu appoġġ sostanzjali mill-Unjoni, b'mod partikolari fil-qasam tal-infrastruttura, jenħtieġ li jkunu ***eżaminati mis-sieħeb inkarigat mill-implimentazzjoni sabiex jiġi determinat jekk għandhomx impatt ambjentali, klimatiku jew soċjali, u jekk dan ikun minnu, jenħtieġ li jkunu*** soġġetti għall-verifika tas-sostenibbiltà skont il-linji gwida li jenħtieġ li jiġu żviluppati mill-Kummissjoni f'kooperazzjoni ***mill-qrib*** mas-sħab ***potenzjali*** inkarigati mill-implimentazzjoni fil-qafas tal-Programm InvestEU u, bl-użu b'mod xieraq tal-kriterji stabbiliti mir-[Regolament dwar l-istabbiliment ta' qafas li jiffacilita l-investiment sostenibbli] sabiex jiġi determinat jekk attività ekonomika tkunx ambjentalment sostenibbli u koerenti mal-linji gwida żviluppati għal programmi oħra tal-Unjoni. ***F'konformità mal-prinċipju tal-proporzjonalità***, din il-gwida jenħtieġ li tinkludi dispożizzjonijiet adegwati biex jiġi evitat piż amministrattiv mhux meħtieġ ***u proġetti taħt ċertu daqs kif definit fil-gwida jenħtieġ li jiġu esklużi mill-verifika tas-sostenibbiltà. Fejn is-sieħeb inkarigat mill-implimentazzjoni jikkonkludi li ma għandha titwettaq l-ebda***

¹ Id-Direttiva (UE) 2016/2284 tal-Parlament Ewropew u tal-Kunsill tal-14 ta' Diċembru 2016 dwar it-tnaqqis tal-emissjonijiet nazzjonali ta' ċerti inkwinanti atmosferiċi, li temenda d-Direttiva 2003/35/KE u li tħassar id-Direttiva 2001/81/KE (ĠU L 344, 17.12.2016, p. 1).

prova tas-sostenibbiltà, jenhtieg li huwa jipprovdi ġustifikazzjoni lill-Kumitat tal-Investment. Operazzjonijiet li ma jkunux konsistenti mal-kisba tal-ghanijiet klimatiċi jenhtieg li ma jkunux eligibbli għall-appoġġ skont dan ir-Regolament.

- (13) Ir-rati baxxi ta' investment fl-infrastruttura fl-Unjoni matul il-kriżi finanzjarja dgħajfu l-kapaċità tal-Unjoni li tagħti spinta lit-tkabbir sostenibbli, lill-kompetittività u lill-konvergenza. L-investimenti kbar fl-infrastruttura Ewropea, *partikolarment fir-rigward tal-interkonnessjoni u l-effiċjenza enerġetika u biex tinholq Żona Unika Ewropea tat-Trasport*, huma fundamentali biex jintlahqu l-miri tas-sostenibbiltà tal-Unjoni, inklużi *l-impenji tal-Unjoni fir-rigward tal-SDGs, u l-miri għall-enerġija u għall-klima tal-2030*. Għaldaqstant, l-appoġġ mill-Fond InvestEU jenhtieg li jkollu fil-mira tiegħu investimenti fit-trasport, fl-enerġija, inkluża l-effiċjenza enerġetika u l-enerġija rinnovabbli *u sorsi ta' enerġija b'emissjonijiet baxxi, sikuri u sostenibbli*, l-azzjoni ambjentali, l-azzjoni klimatika u l-infrastruttura marittima u diġitali. *Jenhtieg li l-Programm InvestEU jagħti prijorità lil oqsma li ma jsirx biżżejjed investment fihom, u li huwa mehtieg li jsir investment addizzjonali fihom*. Biex jiġu mmassimizzati l-impatt u l-valur miżjud tal-appoġġ finanzjarju tal-Unjoni, huwa xieraq li jiġi promoss proċess tal-investment simplifikat li jippermetti l-viżibbiltà tar-riżerva tal-proġetti *u li jimmassimizza s-sinergiji* fost il-programmi rilevanti tal-Unjoni *f'oqsma bhat-trasport, l-enerġija u d-diġitalizzazzjoni*. B'kont meħud tat-theddid *għas-sikurezza u* s-sigurtà, proġetti ta' investment li jirċievu l-appoġġ tal-Unjoni jenhtieg li *jinkludu r-reżiljenza tal-infrastruttura, inklużi l-manutenzjoni u s-sikurezza tal-infrastruttura*, u jqisu l-prinċipji għall-harsien taċ-ċittadini fi spazji pubbliċi. Dan jenhtieg li jkun komplementari għall-isforzi magħmula minn fondi oħra tal-Unjoni bħall-Fond Ewropew għall-Iżvilupp Reġjonali li jipprovdi appoġġ għal komponenti ta' sigurtà ta' investimenti fl-ispacejji pubbliċi, it-trasport, l-enerġija u infrastrutturi kritiċi oħra.

- (13a) *Il-Programm InvestEU jenhtieg li jikkontribwixxi, fejn xieraq, għall-ghanijiet tad-[Direttiva riveduta dwar l-Enerġija Rinnovabbli] u tar-[Regolament dwar il-Governanza], kif ukoll jippromwovi l-effiċjenza fl-enerġija f'deċiżjonijiet ta' investment.*

- (13b) *Il-multimodalità ġenwina hija opportunità biex jinholq netwerk tat-trasport effiċjenti u li ma jagħmilx hsara lill-ambjent, li juża l-potenzjal massimu tal-mezzi kollha tat-trasport u li jiġġenera sinergija bejniethom. Il-Programm InvestEU jista' jappoġġa lill-investment f'ċentri tat-trasport multimodali, li - minkejja l-argument favur il-vijabbiltà u l-potenzjal*

ekonomiku sinifikanti tagħhom - iġorru riskju sinifikanti għall-investituri privati. Il-Programm jista' jikkontribwixxi wkoll għall-iżvilupp u l-użu tas-Sistemi ta' Trasport Intelligenti (ITS). Il-Programm InvestEU jenhtieg li jghin biex tinghata spinta lill-isforzi favur it-tfassil u l-applikazzjoni ta' teknoloġiji li jghinu biex titjeb is-sikurezza tal-vetturi u tal-infrastruttura tat-toroq.

(13c) Il-Programm InvestEU jenhtieg li jikkontribwixxi għall-politiki tal-UE dwar l-ibhra u l-oċeani, permezz tal-iżvilupp ta' proġetti u intrapriżi fil-qasam tal-Ekonomija Blu, u l-Prinċipji ta' Finanzjament tiegħu. Dan jista' jinkludi interventi fil-qasam tal-intraprenditorija u l-industrija marittima, industrija marittima innovattiva u kompetittiva, kif ukoll enerġija marittima rinnovabbli u ekonomija ċirkolari.

(14) Billi l-livell ta' investiment ġenerali fl-Unjoni qed jiżdied, l-investiment f'attivitajiet ta' riskju oġġla bħar-riċerka u l-innovazzjoni għadu mhuwiex adegwat. In-nuqqas ta' investiment li rriżulta fir-riċerka u fl-innovazzjoni qiegħed iġib ħsara fuq il-kompetittività industrijali u ekonomika tal-Unjoni u fuq il-kwalità tal-ħajja taċ-ċittadini tagħha. Il-Fond InvestEU jenhtieg li jipprovdi l-prodotti finanzjarji xierqa biex ikopru l-istadji differenti fiċ-ċiklu tal-innovazzjoni u l-firxa wiesgħa ta' partijiet interessati, b'mod partikolari biex jippermetti t-tkabbir u l-użu ta' soluzzjonijiet fuq skala kummerċjali fl-Unjoni sabiex dawn is-soluzzjonijiet ikunu kompetittivi fis-swieq dinjija ***u jippromwovi l-eċċellenza tal-Unjoni fit-teknoloġiji sostenibbli fil-livell globali, f'sinergija ma' Orizzont Ewropa, inkluż il-Kunsill Ewropew tal-Innovazzjoni. F'dan ir-rigward, l-esperjenza li nkisbet mill-istrumenti finanzjarji użati taht Orizzont 2020 bħal InnovFin, sabiex jiġi ffaċilitat u jithaffef l-aċċess għal finanzjament għal negozji innovattivi, jenhtieg li sservi bħala bażi b'saħħitha biex jinghata dan l-appoġġ immirat.***

(14a) It-turiżmu huwa qasam importanti fl-ekonomija tal-Unjoni u jenhtieg li l-Programm InvestEU jikkontribwixxi biex isaħħah il-kompetittività fit-tul tiegħu billi jappoġġa operazzjonijiet li jippromwovu t-turiżmu sostenibbli, innovattiv u diġitali.

(15) Jenhtieg sforz sinifikanti biex isir investiment fit-trasformazzjoni diġitali, ***u tissaħħah***, u biex jitqassmu l-benefiċċji tagħha maċ-ċittadini u n-negozji kollha tal-Unjoni. Il-qafas b'saħħtu ta' politika tal-Istrateġija għal Suq Uniku Diġitali llum jenhtieg li jkun ibbilanċjat b'investiment ta' ambizzjoni komparabbli, inkluż fl-intelligenza artiċċjali ***f'konformità mal-Programm Ewropa Diġitali.***

- (16) **■** L-SMEs *jirrappreżentaw aktar minn 99 % tan-negozji fl-Unjoni u l-valur ekonomiku tagħhom huwa sinifikanti u* kruċjali **■**. Madankollu, huma jiffaċċjaw sfidi biex ikollhom aċċess għall-finanzi minhabba r-riskju għoli pperċepit tagħhom u minhabba li ma jkollhomx biżżejjed kapital ta' garanzija. Sfidi addizzjonali jirriżultaw mill-hteġa li tinzamm il-kompetittività tal-SMEs *u tal-intrapriżi tal-ekonomija soċjali* permezz tad-digitalizzazzjoni, l-internazzjonalizzazzjoni, *it-trasformazzjoni f'logika tal-ekonomija ċirkolari* u l-attivitajiet ta' innovazzjoni u t-titjib tal-ħiliet tal-forza tax-xogħol tagħhom. Minbarra dan, apparagun ma' intrapriżi akbar, dawn għandhom aċċess għal sett aktar limitat ta' sorsi ta' finanzjament: tipikament ma joħorgux bonds u jkollhom biss aċċess limitat għall-boroż jew għall-investituri istituzzjonali kbar. *Soluzzjonijiet innovattivi bħall-akkwist ta' negozju jew parteċipazzjoni f'negozju mill-impjegati huma wkoll dejjem aktar komuni għall-SMEs u l-intrapriżi tal-ekonomija soċjali.* L-isfida għall-aċċess għall-finanzjament hija saħansitra akbar għal dawg L-SMEs li l-attivitajiet tagħhom jiffokaw fuq assi intangibbli. L-SMEs fl-Unjoni jiddependu ħafna mill-banek u mill-finanzjament b'dejn fil-forma ta' self kurrenti (overdrafts) bankarji, self bankarju jew kiri. Li L-SMEs li jiffaċċjaw l-isfidi msemmija hawn fuq *billi jsir aktar faċli għalihom li jaċċessaw il-finanzjament* u jiġu appoġġati u pprovduti b'sorsi ta' finanzjament aktar diversifikati huwa meħtieġ biex tiżdied il-kapaċità tal-SMEs biex jiffinanzjaw il-holqien, it-tkabbir, *l-innovazzjoni* u l-iżvilupp *sostenibbli* tagħhom, *tiġi żgurata l-kompetittività tagħhom* u biex jifilħu għat-tnaqqis fir-ritmu ekonomiku, u biex l-ekonomija u s-sistema finanzjarja jsiru aktar reżiljenti matul perjodi ta' tnaqqis fir-ritmu jew ta' skossijiet fl-ekonomija *u jkunu kapaċi johlqu l-impjiegi u l-benesseri soċjali.* Dan hu komplementari wkoll għall-inizjattivi li diġà tteħdu fil-kuntest tal-Unjoni tas-Swieq Kapitali. Il-Fond InvestEU *għalhekk* jenħteġ li *jibni fuq dawg il-programmi ta' suċċess bħal COSME u jipprovi l-kapital operatorju u l-investment tul iċ-ċiklu tal-hajja ta' kumpanija, il-finanzjament għal tranżazzjonijiet ta' kiri u* opportunità biex tinxtehet attenzjoni fuq prodotti finanzjarji speċifiċi u aktar immirati.
- (17) Kif stabbilit fid-dokument ta' riflessjoni dwar id-dimensjoni soċjali tal-Ewropa¹ u l-Pilastru Ewropew tad-Drittijiet Soċjali² *u l-qafas tal-Unjoni għall-Konvenzjoni tan-NU dwar id-Drittijiet ta' Persuni b'Diżabilità*, il-bini ta' Unjoni iktar inkluziva u aktar ġusta huwa prijorità ewlenija għall-Unjoni biex tindirizza l-inugwaljanza u trawwem politiki ta' inkluzjoni soċjali fl-Ewropa. L-inugwaljanza tal-opportunitajiet taffettwa b'mod partikolari

¹ COM(2017) 206.

² COM(2017) 250.

l-aċċess għall-edukazzjoni, it-taħriġ, **il-kultura, l-impjiegi**, is-saħħa **u s-servizzi soċjali**. L-investiment fl-ekonomija soċjali, tal-hiliet u tal-kapital uman relatat kif ukoll fl-integrazzjoni ta' popolazzjonijiet vulnerabbli fis-soċjetà jista' jtejjeb l-opportunitajiet ekonomiċi, speċjalment jekk ikkoordinat fil-livell tal-Unjoni. Il-Fond InvestEU jenħtieġ li jintuża biex jappoġġa l-investiment fl-edukazzjoni u t-taħriġ, **inkluzi t-taħriġ mill-ġdid u t-titjib tal-hiliet tal-haddiema, fost l-oħrajn f'reġjuni li jiddependu minn ekonomija b'użu intensiv tal-karbonju u affettwati mit-tranżizzjoni strutturali lejn ekonomija b'użu baxx tal-karbonju**, jgħin fiż-żieda fl-impjieg, b'mod partikolari fost dawk bla sengħa u bla xogħol fit-tul, u fit-titjib tas-sitwazzjoni fir-rigward **tal-ugwaljanza bejn il-ġeneri, l-opportunitajiet indaqs**, is-solidarjetà intergenerazzjonali, is-settur tas-saħħa **u s-servizzi soċjali, l-akkomodazzjoni soċjali**, in-nies mingħajr dar, l-inkluzività digitali, l-iżvilupp komunitarju, ir-rwol u l-post taż-żgħażaġh fis-soċjetà kif ukoll dak ta' persuni vulnerabbli, inkluzi ċittadini ta' pajjiżi terzi. Il-Programm InvestEU jenħtieġ li jikkontribwixxi wkoll għall-appoġġ tal-kultura u l-kreattività Ewropea. Biex jiġu kkompensati t-trasformazzjonijiet profondi tas-soċjetajiet fl-Unjoni u s-suq tax-xogħol matul id-deċennju li ġej, huwa meħtieġ li jsir investiment fil-kapital uman, **fl-infrastruttura soċjali**, fil-mikrofinanzi, il-finanzjament tal-intrapriżi **etiċi u soċjali** u mudelli tan-negozju godda tal-ekonomija soċjali, inkluz l-investiment tal-impatt soċjali u l-ikkuntrattar tal-eżiti soċjali. Il-Programm InvestEU jenħtieġ li jsaħħaħ l-ekosistema tal-ekonomija soċjali tas-suq naxxenti, u jżid il-provvista tal-finanzi u l-aċċess għall-finanzi għal mikrointrapriżi u intrapriżi soċjali **u għal istituzzjonijiet ta' solidarjetà soċjali**, biex tiġi ssodisfata d-domanda ta' dawk li l-aktar għandhom bżonnha. Ir-rapport tal-Grupp ta' Hidma ta' Livell Għoli dwar l-Investiment fl-Infrastruttura Soċjali fl-Ewropa¹ identifika diskrepanza **totali** fl-investiment **ta' mill-inqas EUR 1,5 triljun għall-perjodu bejn l-2018 u l-2030** fl-infrastruttura soċjali u fis-servizzi, inkluz f'dawk relatati mal-edukazzjoni, mat-taħriġ, mas-saħħa u mal-akkomodazzjoni, li jeħtieġu appoġġ, inkluz fil-livell tal-Unjoni. Għaldaqstant, l-isfruttar tal-poter kollettiv tal-kapital pubbliku, kummerċjali u filantropiku, kif ukoll l-appoġġ **minn tipi alternattivi ta' fornituri finanzjarji bħal atturi etiċi, soċjali u sostenibbli**, u mill-fondazzjonijiet jenħtieġ li jiġi utilizzat biex jappoġġa l-iżvilupp tal-katina tal-valur tas-suq soċjali u Unjoni aktar reżiljenti.

¹ Ippubblikat bħala **Dokument ta' Diskussjoni dwar l-Ekonomija Ewropea 074** f'Jannar 2018.

- (18) Il-Fond InvestEU jenhtieg li jopera taht erba' sezzjonijiet ta' politika, li jirriflettu l-prijoritajiet ewlenin tal-politika tal-Unjoni, jigifieri l-infrastruttura sostenibbli: ir-ricerka, l-innovazzjoni u d-digitalizzazzjoni; l-SMEs; u l-investment soċjali u l-hiliet.
- (18a) *Filwaqt li s-sezzjoni tal-SMEs jenhtieg li tiffoka primarjament fuq il-benefiċċju tal-SMEs, il-kumpaniji żghar b'kapitalizzazzjoni medja huma eliġibbli wkoll fl-ambitu ta' din is-sezzjoni. Il-kumpaniji b'kapitalizzazzjoni medja jenhtieg li jkunu eliġibbli għall-appoġġ taht it-tliet sezzjonijiet l-oħra.*
- (19) Kull sezzjoni ta' politika jenhtieg li tkun magħmula minn żewġ kompartmenti, jigifieri kompartment tal-UE u kompartment tal-Istati Membri. Il-kompartiment tal-UE jenhtieg li jindirizza *fallimenti tas-suq jew sitwazzjonijiet ta' investment subottimali* madwar l-Unjoni kollha *jew speċifiċi għall-Istati Membri* b'mod proporzjonat; l-azzjonijiet appoġġati jenhtieg li jkollhom valur miżjud Ewropew ċar. Il-kompartiment tal-Istati Membri jenhtieg li jagħti lill-Istati Membri *kif ukoll lill-awtoritajiet reġjonali permezz tal-Istati Membri tagħhom* il-possibilità li jikkontribwixxu sehem mir-riżorsi tagħhom tal-Fondi b'gestjoni kondiviża għall-provizjonament tal-garanzija tal-UE sabiex il-garanzija tal-UE tintuża għal finanzjamenti jew għal operazzjonijiet ta' investment li jindirizzaw fallimenti speċifiċi tas-suq jew sitwazzjonijiet ta' investment subottimali fit-territorju tagħhom stess, *kif stabbilit fil-ftehim ta' kontribuzzjoni*, inkluż f'żoni vulnerabbli u remoti bħall-aktar reġjuni mbiegħda tal-Unjoni sabiex jitwettqu l-għanijiet tal-Fond b'gestjoni kondiviża. Azzjonijiet appoġġati mill-Fond InvestEU permezz tal-kompartiment tal-UE jew dak tal-Istat Membru jenhtieg li ma jiddupplikawx u ma jeskludux il-finanzjament privat u ma jfixklux il-kompetizzjoni fis-suq intern.
- (20) Il-kompartiment tal-Istat Membru jenhtieg li jkun imfassal speċifikament sabiex jippermetti l-użu ta' fondi b'gestjoni kondiviża għall-provizjonament ta' garanzija mahruġa mill-Unjoni. *Din il-possibbiltà tkun iżżid il-valur miżjud tal-garanzija baġitarja sostnuta mill-Unjoni billi tipprovdiha għal firxa usa' ta' destinatarij u proġetti finali u tiddiversifika l-mezzi biex jintlahqu l-għanijiet tal-fondi b'gestjoni kondiviża*, filwaqt li tiżgura gestjoni konsistenti tar-riskju tar-responsabbiltajiet kontingenti billi timplimenta l-garanzija mogħtija mill-Kummissjoni b'gestjoni indiretta. L-Unjoni jenhtieg li tiggarantixxi l-operazzjonijiet ta' finanzjament u ta' investment previsti mill-ftehim(iet) ta' garanzija konklużi bejn il-Kummissjoni u l-partijiet inkarigati mill-implimentazzjoni fil-kompartiment tal-Istat Membru, il-Fondi b'gestjoni kondiviża jenhtieg li jipprovdu l-provizjonament tal-garanzija,

abbażi ta' rata ta' proviżjonament determinata mill-Kummissjoni ***u stabbilita fil-ftehim ta' kontribuzzjoni ffirmit mal-Istat Membru*** fid-dawl tan-natura tal-operazzjonijiet u tat-telf mistenni rizultanti, u l-Istat Membru jgħorr it-telf li jkun oġġla mit-telf mistenni billi joħroġ garanzija dahar ma' dahar favur l-Unjoni. Dawn l-arrangamenti jenhtieg li jiġu konklużi fi ftehim ta' kontribuzzjoni waħdieni ma' kull Stat Membru li jagħzel din l-għażla b'mod volontarju. Il-ftehim ta' kontribuzzjoni jenhtieg li jinkludi ftehim ta' garanzija speċifiku wieħed (jew aktar) li jkun se jiġi implimentat fl-Istat Membru kkonċernat, ***kif ukoll kwalunkwe delimitazzjoni reġjonali, abbażi tar-regoli tal-Fond InvestEU***. L-iffissar tar-rata ta' proviżjonament fuq bażi ta' każ b'każ jirrikjedi deroga mill-[Artikolu 211(1)] tar-Regolament (UE, Euratom) Nru **2018/1046**¹ (ir-"Regolament Finanzjarju"). Dan id-disinn jipprovdi wkoll sett uniku ta' regoli għal garanziji baġitarji appoġġati minn fondi ġestiti b'mod ċentrali jew minn fondi b'ġestjoni kondiviża, u dan għandu jiffaċilita l-kombinazzjoni tagħhom.

- (20a) ***Jenhtieg li shubija bejn il-Kummissjoni u l-Grupp tal-BEI tiġi stabbilita billi wieħed jibbaża fuq il-punti b'saħħithom relattivi ta' kull sieheb sabiex jiġu żgurati l-impatt massimu fuq il-politika, l-effiċjenza fl-użu, is-sorveljanza baġitarja u tal-ġestjoni tar-riskju xierqa u jenhtieg li tappoġġa aċċess dirett effettiv u inkluziv.***
- (20b) ***Jenhtieg li l-Kummissjoni tfittex il-fehmiet ta' shab potenzjali ohra inkarigati mill-implimentazzjoni flimkien mal-Grupp tal-BEI dwar linji gwida għall-investment, monitoraġġ tal-klima u dokumenti ta' gwida dwar is-sostenibbiltà u metodoloġiji komuni, kif xieraq, bl-għan li tiżgura l-inkluzività u l-operattività, sa ma jiġu stabbiliti l-korpi ta' governanza, fejn imbagħad is-shab inkarigati mill-implimentazzjoni jenhtieg li jiġu involuti fil-qafas tal-bord konsultattiv u tal-bord ta' tmexxija.***

- (21) Il-Fond InvestEU jenhtieg li jkun miftuħ għal kontribuzzjonijiet minn pajjiżi terzi li huma membri tal-Assoċjazzjoni Ewropea tal-Kummerċ Hieles, għal pajjiżi aderenti, għal kandidati u kandidati potenzjali, għal pajjiżi koperti mill-politika tal-Viċinat u għal pajjiżi ohra, skont il-kundizzjonijiet stabbiliti bejn Unjoni u daww il-pajjiżi. Dan mistenni li jippermetti li titkompla l-kooperazzjoni mal-pajjiżi rilevanti, fejn ikun xieraq, b'mod partikolari fl-oqsma tar-riċerka u l-innovazzjoni, kif ukoll l-SMEs.

(22) Dan ir-Regolament jistabbilixxi pakkett finanzjarju għall-miżuri tal-Programm Invest UE li ma jaqghux taht il-provizjonament tal-garanzija tal-UE, li għandha tikkostitwixxi l-ammont ta' referenza primarju, fis-sens tal-*[ir-referenza għandha tiġi aġġornata kif xieraq f'konformità mal-ftehim interistituzzjonali l-gdid: il-punt 17 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba¹]*, għall-Parlament Ewropew u l-Kunsill matul il-proċedura baġitarja annwali.

(23) Il-garanzija tal-UE ta' EUR **40 817 500 000** (fi prezzijiet kurrenti) fil-livell tal-Unjoni hija mistennija li timmobilizza aktar minn EUR **698 194 079 000** f'investiment addizzjonali madwar l-Unjoni u jenhtieg li tiġi allokata ■ bejn is-sezzjonijiet ta' politika.

(23a) *Fi [data], il-Kummissjoni ddikjarat li, "[m]ingħajr preġudizzju għall-prerogattivi tal-Kunsill fl-implimentazzjoni tal-Patt ta' Stabbiltà u Tkabbir, kontribuzzjonijiet ta' darba mill-Istati Membri, jew minn Stat Membru jew minn banek promozzjonali nazzjonali klassifikati fis-settur pubbliku ġenerali jew li jaġixxu f'isem Stat Membru, fi pjattaformi ta' investiment, tematiċi jew multinazzjonali għandhom jikkwalifikaw bhala miżuri ta' darba, fis-sens tal-Artikolu 5(1) u 9(1) tar-Regolament tal-Kunsill (KE) Nru 1466/97 u tal-Artikolu 3(4) tar-Regolament tal-Kunsill (KE) Nru 1467/97. Barra minn hekk, mingħajr preġudizzju għall-prerogattivi tal-Kunsill fl-implimentazzjoni tal-PST, il-Kummissjoni se tikkunsidra sa liema punt l-istess trattament bhall-FEIS, fil-kuntest tal-komunikazzjoni tal-Kummissjoni dwar il-flessibbiltà, jista' jiġi applikat għal InvestEU bhala l-istrument suċċessur għall-FEIS fir-rigward tal-kontribuzzjonijiet ta' darba mill-Istati Membri fi flus biex jiġi ffinanzjat ammont addizzjonali tal-garanzija tal-UE għall-finijiet tal-kompartiment tal-Istat Membru."*

(24) Il-garanzija tal-UE li ssejjes il-Fond InvestEU jenhtieg li tiġi implimentata indirettament mill-Kummissjoni fejn din tistrieħ fuq is-shab inkarigati mill-implimentazzjoni li jkollhom aċċess *għall-intermedjarji finali, fejn applikabbli, u għad-destinatarji finali. L-għażla tas-shab inkarigati mill-implimentazzjoni jenhtieg li tkun trasparenti u hielsa minn kwalunkwe kunflitt ta' interess.* Ftehim ta' garanzija li jalloka l-kapaċità ta' garanzija mill-Fond InvestEU jenhtieg li jiġi konkluz mill-Kummissjoni ma' kull sieheb inkarigat mill-

¹ Ir-referenza trid tiġi aġġornata: ĠU C 373, 20.12.2013, p. 1. Ir-rapport jinsab disponibbli hawn: https://eur-lex.europa.eu/legal-content/MT/TXT/?uri=uriserv:OJ.C_.2013.373.01.0001.01.MLT&toc=OJ:C:2013:373:TOC

implimentazzjoni, biex jappoġġa l-operazzjonijiet ta' finanzjament u ta' investiment tiegħu li jilhqgħu l-għanijiet tal-Fond InvestEU u l-kriterji tal-eligibbiltà. ***Il-ġestjoni tar-riskju tal-garanzija jenhtiegħ li ma tfixkilx l-aċċess dirett għall-garanzija mis-shab inkarigati mill-implimentazzjoni. Ladarba tingħata l-garanzija taht il-kompartiment tal-UE lis-shab inkarigati mill-implimentazzjoni, dawn jenhtiegħ li jkunu kompletament responsabbli għall-proċess ta' investiment kollu u għad-diligenza dovuta tal-operazzjonijiet ta' finanzjament jew investiment. Il-Fond InvestEU jenhtiegħ li jappoġġa proġetti li tipikament ikollhom profil ta' riskju oghla mill-proġetti appoġġati minn operazzjonijiet normali tas-shab inkarigati mill-implimentazzjoni u li ma setghux jitwettqu matul il-perjodu li fih tista' tintuża l-garanzija tal-UE, jew mhux fl-istess miżura, minn sorsi pubbliċi jew privati ohra mingħajr l-appoġġ tal-Fond InvestEU.***

(24a) ***Il-Fond InvestEU jenhtiegħ li jingħata struttura ta' governanza li l-funzjoni tagħha jenhtiegħ li tkun konformi mal-iskop uniku tagħha li tiżgura l-użu xieraq tal-garanzija tal-UE, filwaqt li tiġi żgurata l-indipendenza politika tad-deċiżjonijiet ta' investiment. Dik l-istruttura ta' governanza jenhtiegħ li tkun magħmula minn bord konsultattiv, minn bord ta' tmexxija u minn Kumitat tal-Investment kompletament indipendenti. Il-kompożizzjoni ġenerali tal-istruttura ta' governanza jenhtiegħ li tistinka biex tikseb bilanċ bejn is-sessi. L-istruttura ta' governanza jenhtiegħ li ma taffettwax jew ma tinterferixxix fit-teħid ta' deċiżjonijiet tal-Grupp tal-BEI jew ta' shab ohra inkarigati mill-implimentazzjoni, jew li tkun sostitut għall-korpi governattivi rispettivi tagħhom.***

(25) Jenhtiegħ li jiġi stabbilit Bord Konsultattiv li jikkonsisti frappreżentanti tas-shab inkarigati mill-implimentazzjoni u frappreżentanti tal-Istati Membri, ***f'espert wiehed mahtur mill-Kumitat Ekonomiku u Soċjali Ewropew u f'espert mahtur mill-Kumitat tar-Reġjuni*** sabiex jiskambja informazzjoni u għal skambji dwar l-adozzjoni tal-prodotti finanzjarji użati taht il-Fond InvestEU u biex jiddiskuti dwar il-ħtiġijiet li qed jevolvu u prodotti godda, inklużi lakuni fis-suq speċifiċi territorjali.

(25a) ***Jenhtiegħ li Bord ta' Tmexxija magħmul minn rappreżentanti tal-Kummissjoni, minn shab inkarigati mill-implimentazzjoni u minn espert wiehed li ma jivvutax, u li jkun mahtur mill-Parlament Ewropew, jiddetermina l-gwida strateġika u operattiva għall-InvestEU.***

(26) Il-Kummissjoni jenhtiegħ li tivvaluta l-kompatibbiltà mal-liġi u l-politiki tal-Unjoni tal-operazzjonijiet ta' investiment u ta' finanzjament preżentati mis-shab inkarigati mill-

implimentazzjoni filwaqt li d-deċiżjonijiet dwar l-operazzjonijiet ta' finanzjament u investiment jenhtieg li, fl-aħħar mill-aħħar, jittiehdu minn sieheb inkarigat mill-implimentazzjoni.

- (27) *Jenhtieg li segretarjat indipendenti ospitat* mill-Kummissjoni *u li jaghti rendikont lill-President* tal-Kumitat tal-Investment *jassisti lill-Kumitat tal-Investment*.
- (28) Kumitat tal-Investment magħmul minn esperti indipendenti jenhtieg li jiddeċiedi jekk jaghtix jew le l-appoġġ mill-garanzija tal-UE għal operazzjonijiet ta' finanzjament u ta' investiment li jissodisfaw il-kriterji tal-eligibbiltà, u b'hekk jipprovdi kompetenza esterna f'valutazzjonijiet ta' investiment konnessi ma' proġetti. Il-Kumitat tal-Investment jenhtieg li jkollu konfigurazzjonijiet differenti biex ikopri bl-aħjar mod oqsma u setturi ta' politika differenti.
- (29) Fl-ghazla tas-shab inkarigati mill-implimentazzjoni għall-iskjerament tal-Fond InvestEU, il-Kummissjoni jenhtieg li tqis il-kapaċità tal-kontroparti li tissodisfa l-għanijiet tal-Fond InvestEU u tikkontribwixxi r-rizorsi proprji tagħha, sabiex tiżgura kopertura u diversifikazzjoni ġeografika, thegġeg investituri privati u tipprovdi diversifikazzjoni suffiċjenti tar-riskji kif ukoll soluzzjonijiet ■ li jindirizzaw il-fallimenti tas-suq u s-sitwazzjonijiet ta' investiment subottimali. Minhabba r-rwol tiegħu skont it-Trattati, il-kapaċità tiegħu li jopera fl-Istati Membri kollha u l-esperjenza eżistenti taht l-istrumenti finanzjarji attwali u l-FEIS, il-Grupp tal-Bank Ewropew tal-Investment (BEI) jenhtieg li jibqa' sieheb inkarigat mill-implimentazzjoni privilegġjat taht il-kompartiment tal-UE tal-Fond InvestEU. Minbarra l-Grupp tal-BEI, il-banek jew l-istituzzjonijiet promozzjonali nazzjonali jenhtieg li jkunu jistgħu joffru firxa ta' prodotti finanzjarji komplementari, billi l-esperjenza u l-kapaċitajiet tagħhom fil-livell *nazzjonali u* reġjonali jistgħu jkunu ta' benefiċċju għall-massimizzazzjoni tal-impatt tal-fondi pubblici *fit-territorju kollu tal-Unjoni, u jiżguraw bilanċ ġeografiku ġust tal-proġetti. Jenhtieg li l-Programm InvestEU jiġi implimentat b'tali mod li jippromwovi kundizzjonijiet ekwi għal banek jew istituzzjonijiet promozzjonali iżghar fid-daqs u fiż-żmien*. Barra minn hekk, jenhtieg li jkun possibbli li jkun hemm istituzzjonijiet finanzjarji internazzjonali oħra bħala shab inkarigati mill-implimentazzjoni, b'mod partikolari meta jipprezentaw vantaġġ komparattiv f'termini ta' kompetenza u ta' esperjenza speċifika f'ċerti Stati Membri *u meta jipprezentaw maġġoranza tal-UE tal-parteciġipazzjoni azzjonarja*. Jenhtieg li jkun ukoll possibbli għal

entitajiet ohra li jissodisfaw il-kriterji stabbiliti fir-Regolament Finanzjarju sabiex jagixxu bhala shab inkarigati mill-implimentazzjoni.

- (30) *Bl-għan li tiġi promossa diversifikazzjoni ġeografika mtejba, jistgħu jiġu stabbiliti pjattaformi ta' investiment, li jikkombinaw l-isforzi u l-għarfien espert tas-shab inkarigati mill-implimentazzjoni ma' banek promozzjonali nazzjonali ohra b'esperjenza limitata fl-użu tal-istrumenti finanzjarji. Tali strutturi jenhtieg li jiġu mhegga, inkluż bl-appoġġ disponibbli miċ-Ċentru tal-Konsulenza tal-InvestEU. Huwa xieraq li jingabru flimkien il-koinvestituri, l-awtoritajiet pubbliċi, l-esperti, l-edukazzjoni, it-taħriġ u l-istituzzjonijiet ta' riċerka, is-shab soċjali rilevanti u r-rappreżentanti tas-soċjetà ċivili u atturi rilevanti ohra fil-livelli tal-Unjoni, nazzjonali u reġjonali biex jippromwov u l-użu ta' pjattaformi ta' investiment fis-setturi rilevanti.*
- (31) Il-garanzija tal-UE fil-kompartiment tal-Istat Membru jenhtieg li tiġi alllokata lil kwalunkwe sieheb inkarigat mill-implimentazzjoni eligibbli skont l-Artikolu 62(1)(c) tar-Regolament Finanzjarju, inklużi banek jew istituzzjonijiet promozzjonali nazzjonali jew reġjonali, il-BEI, il-Fond Ewropew tal-Investment u *istituzzjonijiet finanzjarji internazzjonali* oħrajn. Meta tagħzel shab inkarigati mill-implimentazzjoni taht il-kompartiment tal-Istat Membru, il-Kummissjoni jenhtieg li tqis il-proposti magħmula minn kull Stat Membru, *kif rifless fil-ftehim ta' kontribuzzjoni*. Skont l-Artikolu 154 tar-Regolament Finanzjarju, il-Kummissjoni jehtigilha twettaq valutazzjoni tar-regoli u l-proċeduri tas-sieheb inkarigat mill-implimentazzjoni sabiex tiżgura li dan ikun qed jipprovdi livell ta' protezzjoni għall-interess finanzjarju tal-Unjoni li jkun ekwivalenti għal dak provdut mill-Kummissjoni.
- (32) L-operazzjonijiet ta' finanzjament u ta' investiment fl-aħħar mill-aħħar jenhtieg li jiġu deċiżi minn sieheb inkarigat mill-implimentazzjoni f'ismu stess, u għandhom jiġu implimentati skont ir-regoli, *il-politiki* u l-proċeduri interni tiegħu u kontabilizzati fir-rapporti finanzjarji tiegħu stess *jew, fejn xieraq, żvelati fin-noti tad-dikjarazzjonijiet finanzjarji*. Għalhekk il-Kummissjoni jenhtieg li tikkontribwixxi esklużivament għal kwalunkwe obbligazzjoni finanzjarja li tirriżulta mill-garanzija tal-UE u tiżvela l-ammont massimu ta' garanzija, inkluża l-informazzjoni rilevanti kollha dwar il-garanzija provduta.
- (33) Il-Fond InvestEU jenhtieg li, fejn xieraq, jippermetti tahlita bla xkiel, *uniformi* u effiċjenti ta' għotjiet u/jew strumenti finanzjarji, ifffinanzjati mill-baġit tal-Unjoni jew *minn fondi ohra, bhall-Fond* ta' Innovazzjoni tas-Sistema tan-Negożjar tal-Emissjonijiet tal-UE (ETS)

b'dik il-garanzija f'sitwazzjonijiet fejn dan ikun neċessarju biex jiġu sostnuti l-aħjar l-investimenti li jistgħu jindirizzaw fallimenti tas-suq jew sitwazzjonijiet ta' investment subottimali.

- (34) Proġetti ppreżentati minn shab inkarigati mill-implimentazzjoni għal appoġġ fil-qafas tal-Programm InvestEU li jinkludu taħlit ma' appoġġ minn programmi oħra tal-Unjoni, jenhtieg li b'mod ġenerali jkunu wkoll konsistenti mal-ghanijiet u l-kriterji ta' eligibbiltà li jinsabu fir-regoli tal-programmi rilevanti tal-Unjoni. L-użu tal-garanzija tal-UE jenhtieg li jkun deċiż skont ir-regoli tal-Programm InvestEU.
- (35) Iċ-Ċentru tal-Konsulenza tal-InvestEU jenhtieg li jappoġġa l-iżvilupp ta' riżerva b'saħħitha ta' proġetti ta' investment f'kull sezzjoni ta' politika *permezz ta' inizjattivi konsultattivi li għandhom jiġu implimentati mill-Grupp tal-BEI, minn shab konsultattivi oħra jew direttament mill-Kummissjoni. Iċ-Ċentru tal-Konsulenza tal-InvestEU jenhtieg li jippromwovi d-diversifikazzjoni ġeografika bl-ghan li jinghata kontribut għall-ghanijiet ta' koeżjoni ekonomika, soċjali u territorjali tal-Unjoni u jitnaqqsu d-differenzi reġjonali. Iċ-Ċentru tal-Konsulenza tal-InvestEU jenhtieg li jagħti attenzjoni partikolari lill-aggregazzjoni tal-proġetti żghar u li dawn jiġu raggruppati f'portafolji akbar. Il-Kummissjoni, il-Grupp tal-BEI u s-shab konsultattivi l-oħra jenhtieg li jikkooperaw mill-qrib bl-ghan li jiżguraw l-effiċjenza, is-sinergiji u l-kopertura ġeografika effettiva tal-appoġġ madwar l-Unjoni, filwaqt li jqisu l-ġharfien espert u l-kapaċità lokali tas-shab inkarigati mill-implimentazzjoni kif ukoll iċ-Ċentru Ewropew ta' Konsulenza għall-Investimenti. Barra minn hekk, jenhtieg li Iċ-Ċentru tal-Konsulenza tal-InvestEU jipprovdi punt tad-dhul ċentrali lill-awtoritajiet u l-promoturi tal-proġetti fir-rigward tal-ghajnuna għall-iżvilupp ta' proġetti li jsiru fl-ambitu ta' Iċ-Ċentru tal-Konsulenza tal-InvestEU.*
- (35a) *Jenhtieg li Iċ-Ċentru tal-Konsulenza tal-InvestEU jiġi stabbilit mill-Kummissjoni mal-Grupp tal-BEI bhala s-sieheb ewlieni, billi jibnu b'mod partikolari fuq l-esperjenza miksuba taht iċ-Ċentru Ewropew ta' Konsulenza għall-Investimenti. Il-Kummissjoni jenhtieg li tkun responsabbli għat-tmexxija politika ta' Iċ-Ċentru tal-Konsulenza tal-InvestEU u għall-ġestjoni tal-punt tad-dhul ċentrali. Il-Grupp tal-BEI jenhtieg li jimplimenta inizjattivi konsultattivi skont is-sezzjonijiet ta' politika. Barra minn hekk, jenhtieg li l-Grupp tal-BEI jipprovdi servizzi operattivi lill-Kummissjoni, inkluż billi jipprovdi input għal-linji gwida strateġiċi u ta' politika, l-immappjar ta' inizjattivi*

konsultattivi eżistenti u emergenti, il-valutazzjoni tal-htigijiet konsultattivi u l-ghoti ta' pariri lill-Kummissjoni dwar l-ahjar modi biex jiġu indirizzati dawn il-htigijiet permezz ta' inizzjattivi konsultattivi eżistenti jew ġodda.

- (36) Sabiex tiġi żgurata firxa ġeografika wiesgħa tas-servizzi ta' konsulenza madwar l-Unjoni u biex jiġi sfruttat b'suċċess l-gharfien lokali dwar il-Fond InvestEU, jenhtieg li tiġi żgurata preżenza lokali tal-Konsulenza tal-InvestEU, fejn tkun mehtieġa, filwaqt li jitqiesu l-iskemi ta' appoġġ eżistenti ***u l-preżenza tas-shab lokali***, bl-ghan li tiġi pprovduta assistenza tangibbli, proattiva u mfassla apposta fil-post. ***Sabiex jiġi ffaċilitat l-ghoti ta' appoġġ konsultattiv fil-livell lokali u biex jiġu żgurati effiċjenza, sinerġiji u kopertura ġeografika effettiva tal-appoġġ fl-Unjoni, iċ-Ċentru tal-Konsulenza tal-InvestEU jenhtieg li jikkoopera ma' banek jew istituzzjonijiet promozzjonali nazzjonali, kif ukoll jibbenefika u jagħmel użu mill-gharfien espert tagħhom.***
- (36a) ***Iċ-Ċentru tal-Konsulenza tal-InvestEU jenhtieg li jipprovdi appoġġ konsultattiv lil proġetti ta' daqs żgħir u lil proġetti għal negozji ġodda, speċjalment meta n-negozji ġodda jfittxu li jipproteġu r-riċerka u l-investimenti ta' innovazzjoni tagħhom billi jiksbu titli ta' proprjetà intellettuali (PI), bhal privattivi filwaqt li jqis l-eżistenza tas-sinerġiji, u jfittixhom, ma' servizzi ohrajn li huma kapaċi jkopru dawn l-azzjonijiet.***
- (37) Fil-kuntest tal-Fond InvestEU, hemm il-htieġa li ***jinghata*** appoġġ ***lill-iżvilupp tal-proġetti u lill-bini tal-kapaċità*** sabiex jiġu żviluppati l-kapaċitajiet organizzazzjonali u l-attivitajiet ta' ***żvilupp*** tas-suq mehtieġa biex jiġu originati proġetti ta' kwalità. Minbarra dan, l-ghan huwa li jinholqu l-kundizzjonijiet għall-espansjoni tal-ghadd potenzjali ta' destinatarij eligibbli f'segmenti kummerċjali emergenti, b'mod partikolari meta d-daqs żgħir ta' proġetti individwali jgħolli b'mod konsiderevoli l-ispiza tat-tranzazzjoni fil-livell tal-proġett, bhall-każ tal-ekosistema tal-finanzi soċjali, ***inklużi l-organizzazzjonijiet filantropiċi u s-setturi kulturali u kreattivi.*** L-appoġġ għall-bini tal-kapaċità ■ jenhtieg li jkun komplementari u addizzjonali għall-azzjonijiet imwettqa skont programmi ohra tal-Unjoni li jkopru qasam ta' politika speċifiku. ***Jenhtieg li jsir sforz ukoll biex jappoġġa l-bini tal-kapaċità ta' promoturi ta' proġetti potenzjali, b'mod partikolari organizzazzjonijiet u awtoritajiet lokali.***
- (38) Il-portal InvestEU jenhtieg li jkun stabbilit sabiex jipprevedi bazi ta' data tal-proġetti aċċessibbli faċilment u faċli għall-utent biex jippromwovi l-vizibbiltà ta' proġetti ta' investiment li jkunu qed ifittxu finanzjament b'enfasi akbar fuq il-forniment ta' riżerva

possibbli ta' proġetti ta' investment, kompatibbli mal-leġiżlazzjoni u mal-politiki tal-Unjoni, lis-shab inkarigati mill-implimentazzjoni.

- (39) Skont il-paragrafi 22 u 23 tal-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016¹, hemm hteġa għal evalwazzjoni tal-Programm InvestEU abbażi tal-informazzjoni miġbura permezz ta' rekwiżiti ta' monitoraġġ speċifiċi, filwaqt li jiġu evitati r-regolamentazzjoni żejda u l-piżijiet amministrattivi, b'mod partikolari fuq l-Istati Membri. Dawn ir-rekwiżiti, fejn xieraq, jistgħu jinkludu indikaturi li jistgħu jitkejlu, bħala bażi għall-evalwazzjoni tal-effetti tal-Programm InvestEU fil-prattika.
- (40) Jenhtieg li jiġi implimentat qafas sod ta' monitoraġġ li jkun ibbażat fuq il-produzzjoni, l-eżiti u l-indikaturi tal-impatt biex jissorvelja l-progress lejn l-għanijiet tal-Unjoni. Sabiex tiġi żgurata r-responsabbiltà lejn iċ-ċittadini Ewropej, il-Kummissjoni jenhtieg li tirrapporta kull sena għand il-Parlament Ewropew u l-Kunsill dwar il-progress, l-impatt u l-operazzjonijiet tal-Programm InvestEU.
- (41) Ir-regoli finanzjarji orizzontali adottati mill-Parlament Ewropew u mill-Kunsill abbażi tal-Artikolu 322 tat-Trattat dwar il-Funzjonament tal-Unjoni Ewropea japplikaw għal dan ir-Regolament. Dawn ir-regoli huma stipulati fir-Regolament Finanzjarju u b'mod partikolari jiddeterminaw il-proċedura għall-iffissar u l-implimentazzjoni tal-baġit permezz ta' għotjiet, akkwist, premji u implimentazzjoni indiretta, filwaqt li jipprevedu t-twetliq ta' verifiki rigward ir-responsabbiltà tal-atturi finanzjarji. Ir-regoli adottati abbażi tal-Artikolu 322 tat-TFUE jikkonċernaw ukoll il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri, peress li r-rispett għall-istat tad-dritt huwa prekondizzjoni essenzjali għal ġestjoni finanzjarja soda u effettiva tal-fondi tal-UE.
- (42) Ir-Regolament (UE, Euratom) Nru [ir-RF l-ġdid] japplika għall-Programm InvestEU. Dan jistabbilixxi regoli dwar l-implimentazzjoni tal-baġit tal-Unjoni, inklużi r-regoli dwar il-garanziji baġitarji.
- (43) Skont *ir-Regolament (UE, Euratom) Nru 2018/1046 tal-Parlament Ewropew u tal-Kunsill² (ir-'Regolament Finanzjarju')*, ir-Regolament (UE Euratom) Nru 883/2013 tal-Parlament

¹ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (ĠU L 123, 12.5.2016, p. 1).

² *Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li*

Ewropew u tal-Kunsill¹, ir-Regolament tal-Kunsill (Euratom, KE) Nru 2988/95² u r-Regolament tal-Kunsill (Euratom, KE) Nru 2185/96³ u r-Regolament tal-Kunsill (UE) 2017/1939⁴, l-interessi finanzjarji tal-Unjoni jenhtieg li jigu protetti permezz ta' mizuri proporzjonati, inkluži l-prevenzjoni, id-detezzjoni, il-korrezzjoni u l-investigazzjoni ta' irregolaritajiet, **inkluži** l-frodi, l-irkupru ta' fondi mitlufa, imħallsa bi żball jew użati b'mod mhux korrett u fejn xieraq, l-impożizzjoni ta' sanzjonijiet amministrattivi. B'mod partikolari, skont ir-Regolament (UE, Euratom) Nru 883/2013 u r-Regolament (Euratom, KE) Nru 2185/96, l-Uffiċċju Ewropew Kontra l-Frodi (OLAF) jista' jwettaq investigazzjonijiet amministrattivi, inkluži kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. Skont ir-Regolament (UE) 2017/1939, l-Uffiċċju tal-Prosekutur Pubbliku Ewropew ('**I-UPPE**') jista' jinvestiga u jressaq każijiet **kontra** l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill⁵. Skont ir-Regolament Finanzjarju, kwalunkwe persuna jew entità li tirċievi fondi tal-Unjoni trid tikkoopera bis-shih fil-protezzjoni tal-interessi finanzjarji tal-Unjoni, tagħti d-drittijiet u l-aċċess meħtieġa lill-Kummissjoni, lill-OLAF, lill-UPPE **fir-rigward ta' dawh l-Istati Membri li jipparteċipaw f'kooperazzjoni msahha skont ir-Regolament (UE) 2017/1939**, u lill-Qorti Ewropea tal-Awdituri u tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti.

jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- 1 Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L248, 18.9.2013, p. 1).
- 2 Ir-Regolament tal-Kunsill (KE, Euratom) Nru 2988/95 tat-18 ta' Dicembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p.1).
- 3 Ir-Regolament tal-Kunsill (EURATOM, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.96, p.2).
- 4 Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ('I-UPPE') (ĠU L 283, 31.10.2017, p.1)
- 5 Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-ligi kriminali (ĠU L 198, 28.7.2017, p. 29).

- (44) Pajjiżi terzi li huma membri taż-Żona Ekonomika Ewropea (ŻEE) jistgħu jipparteċipaw fil-programmi tal-Unjoni fil-qafas tal-kooperazzjoni stabbilita skont il-ftehim ŻEE, li jipprevedi l-implimentazzjoni tal-programmi permezz ta' deċiżjoni skont dak il-ftehim. Pajjiżi terzi jistgħu wkoll jipparteċipaw fuq il-bażi ta' strumenti legali oħra. F'dan ir-Regolament jenħtieġ li tiġi introdotta dispożizzjoni speċifika biex jingħataw id-drittijiet u l-aċċess meħtieġa, lill-uffiċjal tal-awtorizzazzjoni responsabbli, lill-Uffiċċju Ewropew Kontra l-Frodi (OLAF) u lill-Qorti Ewropea tal-Awdituri sabiex jeżerċitaw il-kompetenzi rispettivi tagħhom b'mod komprensiv.
- (45) Skont [*ir-referenza trid tiġi aġġornata kif xieraq skont id-deċiżjoni l-ġdida dwar il-PTTE: l-Artikolu 88 tad-Deċiżjoni tal-Kunsill 2013/755/UE*], persuni u entitajiet stabbiliti f'pajjiżi u territorji extra-Ewropej (PTEE) huma eliġibbli għal finanzjament soġġett għar-regoli u għall-għanijiet tal-Programm InvestEU u għall-arrangamenti possibbli applikabbli għall-Istat Membru li magħhom il-PTEE rilevanti huwa konness.
- (46) Sabiex l-elementi mhux essenzjali ta' dan ir-Regolament jiġu ssupplimentati b'linji gwida dwar l-investiment ***u b'tabella ta' valutazzjoni***, sabiex jiġi ffaċilitat adattament fil-pront u flessibbli tal-indikaturi tal-prestazzjoni u sabiex tiġi aġġustata r-rata ta' proviżjonament, is-setgħa tal-adozzjoni tal-atti skont l-Artikolu 290 tat-TFUE jenħtieġ li tiġi ddelegata lill-Kummissjoni fir-rigward tat-tfassil tal-linji gwida dwar l-operazzjonijiet ta' finanzjament u ta' investiment taht sezzjonijiet ta' politika differenti, ***it-tabella ta' valutazzjoni***, l-emenda tal-Anness III ta' dan ir-Regolament biex jiġu rieżaminati jew ikkomplementati l-indikaturi u l-aġġustament tar-rata ta' proviżjonament. ***F'konformità mal-prinċipju tal-proporzjonalità, tali linji gwida dwar l-investiment jenħtieġ li jinkludu dispożizzjonijiet xierqa sabiex jiġi evitat piż amministrattiv bla bżonn.*** Huwa ta' importanza partikolari li l-Kummissjoni twettaq konsultazzjonijiet xierqa matul il-hidma ta' thejjija tagħha, anke fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016. B'mod partikolari, biex tiġi żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija ta' atti delegati.
- (47) Il-Programm InvestEU jenħtieġ li jindirizza l-fallimenti tas-suq u s-sitwazzjonijiet ta' investiment subottimali madwar ***l-Unjoni u/jew speċifiċi għall-Istati Membri*** u jipprevedi

ittestjar għas-suq fl-Unjoni ta' prodotti finanzjarji innovattivi u sistemi għat-tixrid tagħhom, għal fallimenti tas-suq godda jew kumplessi. Għalhekk, azzjoni fil-livell tal-Unjoni hija ġustifikata,

ADOTTAW DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi l-Fond InvestEU li jipprovdi garanzija tal-UE *li tappoġġa* operazzjonijiet ta' finanzjament u ta' investiment imwettqa mis-shab inkarigati mill-implimentazzjoni b'appoġġ għall-politiki interni tal-Unjoni.

Dan ir-Regolament jistabbilixxi wkoll mekkanizmu ta' appoġġ konsultattiv biex jappoġġa l-iżvilupp ta' proġetti investibbli u l-aċċess għall-finanzjament u biex jipprovdi bini ta' kapaċità relatat ("iċ-Ċentru tal-Konsulenza tal-InvestEU"). Huwa jistabbilixxi wkoll bażi ta' data li tagħti viżibbiltà lill-proġetti li l-promoturi tal-proġetti jkunu qed ifittxu finanzjament għalihom u li tipprovdi lill-investituri b'informazzjoni dwar opportunitajiet ta' investiment ("il-Portal tal-InvestEU").

Dan jistabbilixxi l-għanijiet tal-Programm InvestEU, il-baġit għall-perjodu mill-2021 sal-2027, il-forom ta' finanzjament tal-Unjoni u r-regoli għall-għoti ta' dan it-tip ta' finanzjament.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "operazzjonijiet ta' finanzjament imħallat" tfisser operazzjonijiet appoġġati mill-baġit tal-UE li jikkombinaw forom ta' appoġġ li mhuwiex ripagabbli u/jew appoġġ ripagabbli mill-baġit tal-Unjoni ma' forom ta' appoġġ ripagabbli minn istituzzjonijiet tal-iżvilupp jew istituzzjonijiet oħra tal-finanzi pubbliċi, kif ukoll minn istituzzjonijiet tal-finanzjament kummerċjali u tal-investituri; għall-finijiet ta' din id-definizzjoni, programmi tal-Unjoni ffinanzjati minn sorsi oħra minbarra l-baġit tal-Unjoni, bħal pereżempju l-Fond tal-Innovazzjoni tas-Sistema tal-UE għall-Iskambju ta' Kwoti tal-Emissjonijiet (Emissions Trading System, ETS), jistgħu jiġu assimilati ma' programmi tal-Unjoni ffinanzjati mill-baġit tal-Unjoni;
- (1a) *"BEI" tfisser il-Bank Ewropew tal-Investment;*
- (1b) *"Grupp tal-BEI" tfisser il-Bank Ewropew tal-Investment u s-sussidjarji tiegħu jew entitajiet oħra kif definiti fl-Artikolu 28(1) tal-Istatut tal-BEI;*
- (1c) *"kontribuzzjoni finanzjarja" tfisser il-kontribuzzjoni minn sieheb ta' implimentazzjoni fil-forma ta' kapacità ta' teħid ta' riskju tagħhom stess li għandha tiġi pprovduta fuq bażi pari passu mal-garanzija tal-UE jew f'forom oħrajn li jippermettu implimentazzjoni effiċjenti tal-Programm InvestEU filwaqt li jiġi żgurat l-allinjament xieraq tal-interess;*
- (1d) *"ftehim ta' kontribuzzjoni" tfisser l-istrument legali li bih il-Kummissjoni u Stat Membru wiehed jew aktar jispeċifikaw il-kundizzjonijiet tal-garanzija tal-UE taht il-kompartiment tal-Istat Membru, kif stipulat fl-Artikolu 9;*
- (2) "garanzija tal-UE" tfisser garanzija ġenerali, *irrevokabbli, minghajr kundizzjonijiet u li tingħata fuq talba li hija* pprovduta mill-baġit tal-Unjoni li tahtu l-garanziji baġitarji skont [l-Artikolu 219(1) tar-[Regolament Finanzjarju] jidhlu fis-seħh permezz tal-iffirmar ta' ftehimiet individwali ta' garanzija ma' shab inkarigati mill-implimentazzjoni;

- (3) "prodott finanzjarju" tfisser mekkanizmu jew arrangament finanzjarju ■ li skont it-termini tiegħu s-sieheb inkarigat mill-implimentazzjoni jipprovdi finanzjament dirett jew intermedjat lil destinatarji finali f'xi waħda mill-forom imsemmija fl-Artikolu 13;
- (4) "finanzjament u/jew operazzjonijiet ta' investiment" tfisser operazzjonijiet li jipprovdu finanza b'mod dirett jew indirett lil destinatarji finali fil-forma ta' prodotti finanzjarji, imwettqa minn sieheb inkarigat mill-implimentazzjoni f'ismu stess, ipprovdut minnu skont ir-regoli interni, ***il-politiki u l-proċeduri*** tiegħu u li jiġu kontabilizzati fid-dikjarazzjonijiet finanzjarji tiegħu stess ***jew, fejn applikabbli, żvelati fin-noti għad-dikjarazzjonijiet finanzjarji***;
- (5) "fondi b'għestjoni kondiviza" tfisser il-fondi li jipprevedu l-possibbiltà li jiġi allokat ammont minnhom għall-provvediment ta' garanzija baġitarja fil-kompartiment tal-Istat Membru tal-Fond InvestEU, jiġifieri l-Fond Ewropew għall-Iżvilupp Reġjonali (FEŻR), il-Fond Soċjali Ewropew+ (FSE+), il-Fond ta' Koeżjoni, il-Fond Ewropew għall-Affarjiet Marittimi u s-Sajd (FEMS) u l-Fond Agrikolu Ewropew għall-Iżvilupp Rurali (FAEŻR);
- (6) "ftehim ta' garanzija" tfisser l-istrument legali li permezz tiegħu l-Kummissjoni u sieheb inkarigat mill-implimentazzjoni jispeċifikaw il-kundizzjonijiet biex jipproponu operazzjonijiet ta' finanzjament jew ta' investiment li għandhom jingħataw il-benefiċċju tal-garanzija tal-UE, biex jipprovdu l-garanzija baġitarja għal dawk l-operazzjonijiet u biex jimplimentawhom skont id-dispożizzjonijiet ta' dan ir-Regolament;
- (7) "sieheb inkarigat mill-implimentazzjoni" tfisser kontroparti eliġibbli bħal istituzzjoni finanzjarja jew intermedjarju ieħor li magħhom il-Kummissjoni tiffirma ftehim ta' garanzija ■ ;
- (8) "Ċentru tal-Konsulenza tal-InvestEU" tfisser l-assistenza teknika definita fl-Artikolu 20;
- (8a) ***"Ftehim Konsultattiv" tfisser l-istrument legali fejn il-Kummissjoni u s-sieheb konsultattiv jispeċifikaw il-kundizzjonijiet għall-implimentazzjoni ta' Ċentru tal-Konsulenza tal-InvestEU;***
- (8b) ***"inizjattiva konsultattiva" tfisser servizzi ta' assistenza teknika u ta' konsulenza li jappoġġaw l-investiment, inklużi attivitajiet ta' bini ta' kapacità, kif definit fl-Artikoli 20(1) u (2), implimentati minn shab konsultattivi, minn fornituri ta' servizzi esterni kkuntrattati mill-Kummissjoni jew minn aġenzija eżekuttiva;***

- (8c) *"sieheb konsultattiv" tfisser l-entità eliġibbli bhal istituzzjoni finanzjarja jew entità oħra li magħha l-Kummissjoni tiffirma ftehim biex timplimenta inizjattiva konsultattiva waħda jew aktar, hlief l-inizjattivi konsultattivi implimentati permezz ta' fornituri esterni ta' servizzi kkuntrattati mill-Kummissjoni jew minn aġenziji eżekuttivi;*
- (9) "Portal tal-InvestEU" tfisser il-bażi ta' data definita fl-Artikolu 21;
- (10) "il-Programm InvestEU" tfisser il-Fond InvestEU, iċ-Ċentru tal-Konsulenza tal-InvestEU, u l-operazzjonijiet ta' finanzjament imħallat, b'mod kollettiv;
- (10b) *"pjattaformi ta' investiment" tfisser vetturi b'għan speċjali, kontijiet ġestiti, kofinanzjament ibbażat fuq kuntratti jew arrangamenti ta' kondivizzjoni tar-riskji jew arrangamenti stabbiliti b'mezzi oħra li permezz tagħhom entitajiet jgħaddu kontribuzzjoni finanzjarja sabiex jiffinanzjaw numru ta' proġetti ta' investiment, u li jistgħu jinkludu:*
- (a) *pjattaformi nazzjonali jew subnazzjonali li jiġbru flimkien diversi proġetti ta' investiment fit-territorju ta' Stat Membru partikolari;*
- (b) *pjattaformi transfruntieri, multinazzjonali, reġjonali jew makroreġjonali li jiġbru flimkien shab minn diversi Stati Membri, reġjuni jew pajjiżi terzi interessati fi proġetti f'żona ġeografika partikolari;*
- (c) *pjattaformi tematiċi li jiġbru flimkien proġetti ta' investiment f'settur partikolari.*
- (11) "mikrofinanzjament" tfisser il-mikrofinanzjament kif definit fir-Regolament [[FSE+] number];
- I**
- (13) "banek jew istituzzjonijiet promozzjonali nazzjonali" (**NPBIs**) tfisser l-entitajiet legali impenjati f'attivitajiet finanzjarji fuq bażi professjonali, li għalihom Stat Membru, jew entità ta' Stat Membru fl-ivell ċentrali, reġjonali jew lokali, jingħataw mandat biex iwettqu attivitajiet ta' żvilupp jew ta' promozzjoni;

- (14) "intrapriża żgħar u medji" jew "SMEs" tfisser intrapriża mikro, żgħar u medji kif definiti fl-Anness għar-Rakkomandazzjoni tal-Kummissjoni 2003/361/KE¹;
- (15) "kumpaniji b'kapitalizzazzjoni żgħira/medja" tfisser entitajiet li għandhom sa 499 impjegat u li mhumiex SMEs;
- (16) "intrapriża soċjali" tfisser intrapriża soċjali kif definita fir-Regolament [[FSE+] *number*];
- (17) "pajjiż terz" tfisser pajjiż li mhuwiex membru tal-Unjoni.

Artikolu 3

L-għanijiet tal-Programm InvestEU

1. L-għan ġenerali tal-Programm InvestEU huwa li jappoġġa l-għanijiet ta' politika tal-Unjoni permezz ta' operazzjonijiet ta' finanzjament u ta' investiment li jikkontribwixxu:
 - (a) għall-kompetittività tal-Unjoni, inklużi ***r-riċerka***, l-innovazzjoni u d-digitalizzazzjoni;
 - (b) ***għat-tkabbir u l-impjieg*** fl-ekonomija tal-Unjoni, ***is-sostenibbiltà*** tagħha u ***l-dimensjoni ambjentali u klimatika tagħha li jikkontribwixxu għall-kisba tal-SDGs u l-għanijiet tal-ftehim ta' Pariġi dwar il-klima u l-holqien ta' impjieg ta' kwalità għolja***;
 - (c) għar-reżiljenza soċjali ***u***, l-inkluzività ***u l-innovazzjoni*** tal-Unjoni;
 - (ca) ***għall-promozzjoni tal-avvanz xjentifiku u teknoloġiku, tal-kultura, l-edukazzjoni u t-taħriġ***;
 - (d) għall-integrazzjoni tas-swieq kapitali tal-Unjoni u għat-tishih tas-Suq Uniku, inklużi soluzzjonijiet li jindirizzaw il-frammentazzjoni tas-swieq kapitali tal-Unjoni, għad-

¹ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriża mikro, żgħar u ta' daqs medju (ĠU L 124, 20.5.2003, p. 36).

diversifikazzjoni ta' sorsi ta' finanzjament għal intraprizi tal-Unjoni u għall-promozzjoni ta' finanzi sostenibbli.

(da) għall-promozzjoni tal-koeżjoni ekonomika, soċjali u territorjali.

2. Il-Programm InvestEU għandu l-għanijiet speċifiċi li ġejjin:

- (a) jappoġġa operazzjonijiet ta' finanzjament u ta' investiment fl-infrastruttura sostenibbli fl-oqsma msemmija fil-punt (a) tal-Artikolu 7(1);
- (b) jappoġġa operazzjonijiet ta' finanzjament u ta' investiment fir-riċerka, fl-innovazzjoni u fid-digitalizzazzjoni, *filwaqt li jappoġġa t-tkabbir ta' kumpaniji innovattivi u l-introduzzjoni ta' teknoloġiji fis-suq*;
- (c) iżid l-aċċess u d-disponibbiltà tal-finanzi għall-SMEs u ■ għal kumpaniji żgħar b'kapitalizzazzjoni medja, *u jsahhah il-kompetittività globali tagħhom*;
- (d) iżid l-aċċess għall-mikrofinanzjament u għall-finanzjament għal intraprizi soċjali, u d-disponibbiltà tagħhom u jappoġġa operazzjonijiet ta' finanzjamenti u ta' investiment relatati mal-investimenti soċjali, *mal-kompetenzi* u mal-ħiliet u jiżviluppa u jikkonsolida swieq ta' investiment soċjali, fl-oqsma msemmija fil-punt (d) tal-Artikolu 7(1).

Artikolu 4

Il-baġit u l-ammont tal-garanzija tal-UE

1. Il-garanzija tal-UE għall-finijiet tal-kompartiment tal-UE msemmija fil-punt (a) tal-Artikolu 8(1) għandha tkun EUR **40 817 500 000** (prezzijiet attwali). Din għandha tkun provduta bir-rata ta' 40 %.

Ammont addizzjonali tal-garanzija tal-UE jista' jiġi pprovdut għall-finijiet tal-kompartiment tal-Istat Membru msemmi fil-punt (b) tal-Artikolu 8(1), suġġett għall-

allokazzjoni mill-Istati Membri, skont [l-Artikolu 10(1)] tar-Regolament [[CPR] *number*]¹ u l-Artikolu [75(1)] tar-Regolament [[CAP plan] *number*]² tal-ammonti korrispondenti.

Ammont addizzjonali tal-garanzija tal-UE jista' jinghata wkoll fil-forma ta' flus kontanti mill-Istati Membri għall-finijiet tal-kompartiment tal-Istat Membru.

Il-kontribuzzjonijiet minn pajjiżi terzi msemmija fl-Artikolu 5 għandhom iżidu wkoll il-garanzija tal-UE msemmija fl-ewwel subparagrafu, billi jipprovdu proviżjonament fi flus kontanti b'mod sħiħ skont [l-Artikolu 218(2)] tar-[Regolament Finanzjarju].

2. Id-distribuzzjoni indikattiva tal-ammont imsemmi fl-ewwel subparagrafu tal-paragrafu 1 hija mnizzla fl-Anness I ta' dan ir-Regolament. Il-Kummissjoni tista' timmodifika l-ammonti msemmija fl-Anness I, fejn xieraq, sa 15 % għal kull għan. Din għandha tinforma lill-Parlament Ewropew u lill-Kunsill bi kwalunkwe modifika.
3. Il-pakkett finanzjarju għall-implimentazzjoni tal-miżuri previsti fil-Kapitoli V u VI għandu jkun EUR 525 000 000 (prezzijiet attwali).
4. L-ammont imsemmi fil-paragrafu 3 jista' jintuża wkoll għal assistenza teknika u amministrattiva għall-implimentazzjoni tal-Programm InvestEU, bħal attivitajiet preparatorji, ta' monitoraġġ, ta' kontroll, ta' awditu u ta' evalwazzjoni inklużi sistemi korporattivi tat-teknoloġiji tal-informazzjoni.

Artikolu 5

Pajjiżi terzi assoċjati mal-Fond InvestEU

Il-kompartiment tal-UE tal-Fond InvestEU msemmi fil-punt (a) tal-Artikolu 8(1) u kull waħda mit-twieqi politiċi msemmija fl-Artikolu 7(1) jistgħu jirċievu kontribuzzjonijiet mill-pajjiżi terzi li ġejjin sabiex jipparteċipaw f'ċerti prodotti finanzjarji skont [l-Artikolu 218(2)] tar-[Regolament Finanzjarju]:

1

2

- (a) Membri tal-Assoċjazzjoni Ewropea tal-Kummerċ Hieles (EFTA) li huma membri taż-Żona Ekonomika Ewropea (ŻEE), skont il-kundizzjonijiet stabbiliti fil-Ftehim ŻEE;
- (b) pajjiżi aderenti, pajjiżi kandidati u kandidati potenzjali, b'konformità mal-prinċipji ġenerali u t-termini u l-kundizzjonijiet ġenerali għall-partecipazzjoni tagħhom fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u b'konformità mal-kundizzjonijiet speċifiċi stabbiliti fi ftehimiet bejnhom u bejn l-Unjoni;
- (c) pajjiżi koperti mill-Politika Ewropea tal-Viċinat, skont il-prinċipji ġenerali u t-termini u l-kundizzjonijiet ġenerali għall-partecipazzjoni ta' dawk il-pajjiżi fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u skont il-kundizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;
- (d) pajjiżi terzi, skont il-kundizzjonijiet stipulati fi ftehim speċifiku li jkopri l-partecipazzjoni ta' pajjiż terz għal kull programm tal-Unjoni, sakemm il-ftehim:
 - (i) jiżgura bilanċ ġust fir-rigward tal-kontribuzzjonijiet u tal-benefiċċji tal-pajjiż terz li jkun qed jipparteċipa fil-programmi tal-Unjoni;
 - (ii) jistabbilixxi l-kundizzjonijiet tal-partecipazzjoni fil-programmi, inkluż il-kalkolu tal-kontribuzzjonijiet finanzjarji għal programmi individwali u l-kostijiet amministrattivi tagħhom. Dawk il-kontribuzzjonijiet għandhom jikkostitwixxu dħul b'konformità mal-Artikolu [21(5)] tar-[Regolament Finanzjarju];
 - (iii) ma jagħtix lill-pajjiż terz, is-setgħa li jiehu deċiżjonijiet dwar il-programm;
 - (iv) jiggarrantixxi d-drittijiet tal-Unjoni li tiżgura ġestjoni finanzjarja tajba u li tipproteġi l-interessi finanzjarji tagħha.

Artikolu 6

Implimentazzjoni u forom ta' finanzjament mill-Unjoni

1. Il-garanzija tal-UE għandha tiġi implimentata fil-ġestjoni indiretta mal-korpi msemmija fl-[Artikolu 62(1)(c)(ii), (iii), (v) u (vi)] tar-[Regolament Finanzjarju]. Forom oħra ta' fondi tal-UE skont dan ir-Regolament għandhom jiġu implimentati f'ġestjoni diretta jew indiretta skont ir-Regolament Finanzjarju, inklużi għotjiet implimentati skont it-Titolu VIII tiegħu ***u l-operazzjonijiet ta' finanzjament imħallat implimentati f'konformità ma' dan l-Artikolu kemm jista' jkun mingħajr xkiel u filwaqt li jiġi żgurat appoġġ effiċjenti u koerenti tal-politiki tal-Unjoni.***
2. L-operazzjonijiet ta' finanzjament u ta' investiment koperti mill-garanzija tal-UE li jiffurmaw parti mill-operazzjoni ta' finanzjament imħallat li jikkombinaw appoġġ skont dan ir-Regolament ma' appoġġ ipprovdut skont xi programm jew programmi oħra tal-Unjoni jew mill-Fond ta' Innovazzjoni tas-Sistema għall-Iskambju ta' Kwoti tal-Emissjonijiet tal-UE (ETS) għandhom:
 - (a) ikunu konsistenti mal-għanijiet tal-politika u jikkonformaw mal-kriterji ta' eligibbiltà stabbiliti fir-regola dwar il-programm tal-Unjoni skont liema l-appoġġ ikun ingħata;
 - (b) jimxu skont dan ir-Regolament.
3. L-operazzjonijiet ta' finanzjament imħallat inkluż strument finanzjarju ffinanzjat kompletament minn programmi oħrajn tal-Unjoni jew mill-Fond għall-Innovazzjoni tal-ETS mingħajr l-użu tal-garanzija tal-UE skont dan ir-Regolament għandhom jikkonformaw mal-għanijiet ta' politika u l-kriterji ta' eligibbiltà stabbiliti fir-regoli tal-programm tal-Unjoni skont liema tingħata l-għajnuna.
4. Skont l-Artikolu 6(2), forom mhux ripagabbli ta' appoġġ u/jew strumenti finanzjarji mill-baġit tal-Unjoni li jiffurmaw parti mill-operazzjoni ta' finanzjament imħallat imsemmijin fil-paragrafi 2 u 3 għandhom jiġu deċiżi skont ir-regoli tal-programm rilevanti tal-Unjoni u għandhom jiġu implimentati f'operazzjoni ta' finanzjament imħallat skont dan ir-Regolament u skont [it-Titolu X] tar-[Regolament Finanzjarju].

Ir-rappurtar għandu jinkludi wkoll l-elementi dwar il-konsistenza mal-għanijiet ta' politika u l-kriterji ta' eliġibbiltà stabbiliti fir-regoli tal-programm tal-Unjoni li bihom l-appogg jingħata kif ukoll dwar il-konformità ma' dan ir-Regolament.

KAPITOLU II

Il-Fond InvestEU

Artikolu 7

Sezzjonijiet ta' politika

1. Il-Fond InvestEU għandu jopera permezz tal-erba' sezzjonijiet ta' politika li ġejjin li għandhom jindirizzaw il-fallimenti tas-suq jew sitwazzjonijiet ta' investiment subottimali fil-kamp ta' applikazzjoni speċifiku tagħhom:
 - (a) is-sezzjoni ta' politika tal-infrastruttura sostenibbli: tinkludi investiment fl-oqsma tat-trasport, *inklużi t-trasport multimodali, is-sikurezza fit-toroq, anke f'konformità mal-ghan tal-UE li telimina l-inċidenti tat-traffiku fatali u l-korrimenti serji sal-2050, it-tiġdid u l-manutenzjoni tal-infrastruttura tal-ferroviji u tat-toroq*, tal-enerġija, *b'mod partikolari l-enerġija rinnovabbli, l-effiċjenza enerġetika f'konformità mal-qafas ta' politika għall-enerġija għall-2030, il-proġetti ta' rinnovazzjoni tal-bini ffokati fuq l-iffrankar tal-enerġija u l-integrazzjoni tal-bini f'sistema konnessa diġitali u ta' enerġija, hżin, trasport, filwaqt li jittejbu l-livelli ta' interkonnessjoni*, tal-konnettività diġitali, *u l-aċċess, inkluż fiż-żoni rurali*, tal-provvista u tal-ipproċessar tal-materja prima, tal-ispazju, tal-oċeani, tal-ilma, *inklużi l-passaġġi fuq l-ilma intern, tal-ġestjoni tal-iskart f'konformità mal-ġerarkija tal-iskart u l-ekonomija ċirkolari*, tan-natura u ta' infrastruttura ambjentali oħra, *tal-wirt kulturali, tat-turiżmu*, tat-tagħmir, tal-assi mobbli u tal-użu ta' teknoloġiji innovattivi li jikkontribwixxu għall-għanijiet tas-sostenibbiltà *tar-reżiljenza għat-tibdil fil-*

klima, ambjentali u/jew soċjali tal-Unjoni **u** li jissodisfaw l-istandards ta' sostenibbiltà ambjentali jew soċjali tal-Unjoni;

- (b) is-sezzjoni ta' politika tar-riċerka, l-innovazzjoni u d-djalogu: tinkludi attivitajiet ta' riċerka, **żvilupp ta' prodott** u innovazzjoni, it-trasferiment **tat-teknoloġiji u** tar-riżultati tar-riċerka għas-suq, **filwaqt li tappoġġa l-faċilitaturi tas-suq u l-kooperazzjoni bejn l-intrapriżi**, tad-dimostrazzjoni u tal-użu ta' soluzzjonijiet innovattivi u ta' appoġġ għat-tkabbir ta' kumpaniji innovattivi ■ kif ukoll id-digitalizzazzjoni tal-industrija tal-Unjoni;
- (c) is-sezzjoni ta' politika tal-SMEs: tinkludi l-aċċess u d-disponibbiltà tal-finanzi **primarjament** għall-SMEs, **inklużi dawk innovattivi u dawk li joperaw fis-setturi kulturali u kreattivi, kif ukoll** kumpaniji żgħar b'kapitalizzazzjoni medja;
- (d) is-sezzjoni ta' politika tal-investment soċjali u tal-ħiliet: tinkludi l-mikrofinanzjament, il-finanzjament tal-intrapriżi soċjali u l-ekonomija soċjali **u miżuri li jippromwovu l-ugwaljanza bejn il-ġeneri**, il-ħiliet, l-edukazzjoni, it-taħriġ u servizzi relatati; l-infrastruttura soċjali (inklużi **l-infrastruttura tas-saħħa u tal-edukazzjoni u** l-akkomodazzjoni soċjali u tal-istudenti); l-innovazzjoni soċjali; il-kura tas-saħħa u l-kura fit-tul; l-inklużjoni u l-aċċessibbiltà; l-attivitajiet kulturali **u kreattivi** b'għan soċjali; l-integrazzjoni tal-persuni vulnerabbli, inklużi ċ-ċittadini ta' pajjiżi terzi.

2. Fejn operazzjoni ta' finanzjament jew ta' investment proposta lill-Kumitat ta' Investment imsemmi fl-Artikolu 19 taqa' taħt aktar minn sezzjoni politika waħda, din għandha tiġi attribwita lis-sezzjoni li taħtha jaqa' l-għan prinċipali jew l-għan prinċipali tal-biċċa l-kbira tas-sottoproġetti tagħha, sakemm il-linji gwida dwar l-investment ma jiddefinixxux mod ieħor.

3. L-operazzjonijiet ta' finanzjament u ta' investment **għandhom jiġu eżaminati biex jiddeterminaw jekk għandhomx impatt ambjentali, klimatiku jew soċjali u jekk dan ikun minnu**, għandhom ikunu soġġetti għall-ittestjar tas-sostenibbiltà klimatika, ambjentali u soċjali bil-ħsieb li jiġu mminimizzati l-impatti negattivi u jiġu mmassimizzati l-benefiċċji fuq il-klima, l-ambjent u d-dimensjoni soċjali. Għal dak il-għan, il-promoturi li jitolbu finanzjament għandhom jipprovdu informazzjoni adegwata bbażata fuq gwida li għandha tiġi żviluppata mill-Kummissjoni. Proġetti taħt ċertu daqs definit fil-linji gwida ta' prova

għandhom jiġu esklużi. ***Proġetti li ma jkunux konsistenti mal-kisba tal-ghanijiet klimatiċi ma għandhomx ikunu eliġibbli għall-appoġġ skont dan ir-Regolament.***

F'konformità mal-ghanijiet u l-istandards ambjentali tal-Unjoni, il-gwida tal-Kummissjoni għandha tippermetti li:

- (a) rigward l-adattament, tiġi żgurata r-reżiljenza għall-impatti negattivi potenzjali tat-tibdil fil-klima permezz ta' valutazzjoni tal-vulnerabbiltà u r-riskju tal-klima, inklużi miżuri ta' adattament rilevanti u, rigward il-mitigazzjoni, jiġu integrati l-kost tal-emissjonijiet tal-gass b'effett ta' serra u l-effetti pożittivi ta' miżuri għall-mitigazzjoni tat-tibdil fil-klima fl-analiżi tal-ispejjeż u l-benefiċċji;
- (b) tirrapporta dwar impatti konsolidati tal-proġetti f'termini tal-komponenti ewlenin tal-kapital naturali relatati mal-arja, mal-ilma, mal-art u mal-bijodiversità;
- (c) tistima l-impatt ***soċjali, inkluż fuq l-ugwaljanza bejn il-ġeneri***, l-inklużjoni soċjali ta' ċerti żoni jew popolazzjonijiet ***u l-iżvilupp ekonomiku ta' żoni u setturi affettwati mill-isfidi strutturali bħalma huma l-htigijiet tad-dekarbonizzazzjoni tal-ekonomija***;

(ca) tidentifika proġetti li ma jkunux konsistenti mal-kisba tal-ghanijiet klimatiċi.

(cb) tipprovdi lis-shab inkarigati mill-implimentazzjoni bi gwida għall-fini tal-eżami previst skont il-paragrafu 3(1). Fil-każ fejn is-sieheb inkarigat mill-implimentazzjoni jikkonkludi li ma għandha titwettaq l-ebda prova tas-sostenibbiltà, huwa għandu jipprovdi ġustifikazzjoni lill-Kumitat tal-Investment.

- 4. Is-shab inkarigati mill-implimentazzjoni għandhom jipprovdu l-informazzjoni meħtieġa biex jippermettu t-traċċar ta' investment li jikkontribwixxi biex jintlaħqu l-ghanijiet tal-Unjoni dwar il-klima u l-ambjent, abbażi ta' gwida li għandha tiġi pprovduta mill-Kummissjoni.
- 5. Is-shab inkarigati mill-implimentazzjoni għandhom jimmiraw li mill-inqas **55 %** tal-investment taht is-sezzjoni ta' politika tal-infrastruttura sostenibbli jikkontribwixxu biex jintlaħqu l-ghanijiet tal-Unjoni dwar il-klima u l-ambjent.

Il-Kummissjoni, flimkien mas-shab inkarigati mill-implimentazzjoni, għandhom jirsistu li jiżguraw li l-parti tal-garanzija baġitarja użata għas-sezzjoni ta' politika tas-sostenibbiltà tiġi distribwita bl-għan li jintlaħaq bilanċ bejn l-oqsma differenti.

6. Il-Kummissjoni għandha s-setgħa li tadotta atti delegati skont l-Artikolu 26 biex tiddefinixxi l-linji gwida dwar l-investment għal kull sezzjoni ta' politika. *Il-linji gwida dwar l-investment għandhom jithejjew fi djalogu mill-qrib mal-Grupp tal-BEI u shab potenzjali ohra inkarigati mill-implimentazzjoni.*

6a. *Il-Kummissjoni għandha tqiegħed għad-dispożizzjoni tas-shab inkarigati mill-implimentazzjoni, tal-Kumitat tal-Investment u tas-shab konsultattivi l-informazzjoni dwar l-applikazzjoni jew l-interpretazzjoni tal-linji gwida dwar l-investment.*

Artikolu 8

Kompartimenti

1. Kull **wahda** mis-sezzjonijiet ta' politika msemmija fl-Artikolu 7(1) għandha tikkonsisti f'żewġ kompartimenti li jindirizzaw fallimenti tas-suq ■ jew sitwazzjonijiet ta' investment subottimali kif ġej:

(a) il-kompartiment tal-UE għandu jindirizza kwalunkwe wahda mis-sitwazzjonijiet li ġejjin:

(i) fallimenti tas-suq jew sitwazzjonijiet ta' investment subottimali relatati mal-prijoritajiet tal-politika tal-Unjoni ■ ;

(ii) fallimenti tas-suq jew sitwazzjonijiet subottimali ta' investment mal-Unjoni kollha *u/jew speċifiċi għall-Istati Membri*; jew

(iii) fallimenti tas-suq ■ jew sitwazzjonijiet ta' investment subottimali, *b'mod partikolari dawk godda jew kumplessi li jirrikjedu l-iżvilupp ta' soluzzjonijiet finanzjarji innovattivi* u strutturi tas-suq godda;

(b) il-kompartiment tal-Istat Membru għandu jindirizza fallimenti tas-suq speċifiċi jew sitwazzjonijiet ta' investiment subottimali ***f'regjun jew*** fi Stat Membru wiehed jew aktar sabiex iwettaq l-għanijiet ***tal-politika*** tal-Fondi kontribwenti b'gestjoni kondiviża ***speċjalment biex isahhah il-koeżjoni ekonomika, soċjali u territorjali fl-Unjoni Ewropea billi jindirizza l-iżbilanċi fost ir-regjuni tagħha.***

2. Il-kompartimenti msemmija fil-paragrafu 1 ***għandhom, fejn xieraq,*** jintużaw b'mod komplementari biex isostnu operazzjoni ta' finanzjament jew ta' investiment, inkluż billi jgħaqqdu l-appoġġ miż-żewġ kompartimenti.

Artikolu 9

Dispożizzjonijiet speċifiċi applikabbli għall-kompartiment tal-Istat Membru

1. Għandhom jintużaw ammonti allokat minn Stat Membru ***fuq bażi volontarja*** skont l-Artikolu [10(1)] tar-Regolament [[CPR] number] jew l-Artikolu [75(1)] tar-Regolament [[CAP plan] number] għall-proviżjonament tal-parti tal-garanzija tal-UE taht il-kompartiment tal-Istat Membru li tkopri operazzjonijiet ta' finanzjament u ta' investiment fl-Istat Membru kkonċernat ***jew għall-kontribuzzjoni possibbli mill-Fondi b'gestjoni kondiviża għaċ-Ċentru tal-Konsulenza tal-InvestEU. Dawk l-ammonti għandhom jikkontribwixxu għall-kisba tal-għanijiet ta' politika magħżula fil-Ftehim ta' Shubija u fil-programmi li jikkontribwixxu għal InvestEU.***

L-ammonti allokat skont it-tielet subparagrafu tal-Artikolu 4(1) għandhom jintużaw għall-proviżjonament tal-garanzija.

2. L-istabbiliment ta' dik il-parti tal-garanzija tal-UE taht il-kompartiment tal-Istat Membru għandu jkun soġġett għall-konklużjoni ta' ftehim ta' kontribuzzjoni bejn l-Istat Membru u l-Kummissjoni.

Ir-raba' subparagrafu tal-Artikolu 9(2) u l-Artikolu 9(5) ma għandhomx japplikaw għall-ammont addizzjonali pprovdut minn Stat Membru skont it-tielet subparagrafu tal-Artikolu 4(1).

Id-dispożizzjonijiet f'dan l-Artikolu relatati mal-ammonti allokat skont l-Artikolu 10(1) tar-Regolament [CPR number] jew l-Artikolu 75(1) tar-Regolament [CAP plan] mhumiex applikabbli għal ftehim ta' kontribuzzjoni dwar ammont addizzjonali minn Stat Membru, imsemmi fit-tielet subparagrafu tal-Artikolu 4(1).

L-Istat Membru u l-Kummissjoni għandhom jikkonkludu l-ftehim ta' kontribuzzjoni jew kwalunkwe emenda għalih fi żmien erba' xhur wara d-Deċiżjoni tal-Kummissjoni li tadotta l-Ftehim ta' Shubija jew il-pjan tal-CAP jew simultanjament mad-Deċiżjoni tal-Kummissjoni li temenda programm jew pian tal-CAP.

Żewġ Stati Membri jew aktar jistgħu jikkonkludu ftehim ta' kontribuzzjoni kongunta mal-Kummissjoni.

B'deroga mill-[Artikolu 211(1)] tar-[Regolament Finanzjarju], ir-rata ta' proviżjonament tal-garanzija tal-UE fil-kompartiment tal-Istat Membru għandha tiġi ffixxata għal 40 % u forsi aġġustata 'l isfel jew 'l fuq f'kull ftehim ta' kontribuzzjoni sabiex jittiehdu inkunsiderazzjoni r-riskji marbuta mal-prodotti finanzjarji maħsuba biex jintużaw.

3. Il-ftehim ta' kontribuzzjoni għandu tal-anqas jinkludi dawn l-elementi li ġejjin:
- (a) l-ammont totali tal-parti tal-garanzija tal-UE taħt il-kompartiment tal-Istat Membru li jappartjeni lill-Istat Membru, ir-rata ta' proviżjonament tiegħu, l-ammont tal-kontribuzzjoni minn Fondi b'ġestjoni kondiviża, il-fażi ta' kostituzzjoni tal-proviżjonament skont pian finanzjarju annwali u l-ammont tal-obbligazzjoni kontingenti riziultanti li għandu jkun kopert minn garanzija back-to-back provduta mill-Istat Membru kkonċernat;
 - (b) l-istrateġija ***tal-Istat Membru*** li tikkonsisti fil-prodotti finanzjarji u fl-ingranagġ minimu tagħhom, il-kopertura ġeografika, ***li tinkludi l-kopertura reġjonali jekk mehtieġa, it-tipi ta' proġetti***, il-perjodu ta' investiment u, fejn applikabbli, il-kategoriji tad-destinatarji finali u tal-intermedjarji eligibbli;
 - (c) is-sieheb jew shab ***potenzjali*** inkarigati mill-implimentazzjoni ***proposti skont l-Artikolu 12***, u l-obbligu għall-Kummissjoni li tinforma lill-Istat Membru dwar is-sieheb jew shab inkarigati mill-implimentazzjoni magħżula;

- (d) il-kontribuzzjoni possibbli mill-Fondi b'gestjoni kondiviza għaċ-Ċentru tal-Konsulenza tal-InvestEU;
- (e) l-obbligi ta' rappurtar annwali lejn l-Istat Membru, inkluż ir-rappurtar skont l-indikaturi *rilevanti relatati mal-ghanijiet ta' politika koperti fil-Ftehim ta' Shubija jew fil-programm u* msemmija fil-ftehim ta' kontribuzzjoni;
- (f) dispożizzjonijiet dwar ir-remunerazzjoni tal-parti tal-garanzija tal-UE fil-kompartiment tal-Istat Membru;
- (g) kombinazzjoni possibbli ma' riżorsi fil-kompartiment tal-UE, inkluż fi struttura msaffa biex tinkiseb kopertura tar-riskju aħjar skont l-Artikolu 8(2).

4. Il-ftehimiet ta' kontribuzzjoni għandhom jiġu implimentati mill-Kummissjoni permezz ta' ftehimiet ta' garanzija ffirmati ma' shab inkarigati mill-implimentazzjoni skont l-Artikolu 14 *u ftehimiet konsultattivi ffirmati minn shab konsultattivi*.

Meta, fi żmien disa' xhur mill-iffirmar tal-ftehim ta' kontribuzzjoni, l-ebda ftehim ta' garanzija ma jkun gie konkluż jew l-ammont tal-ftehim ta' kontribuzzjoni ma jkunx kompletament impenjat permezz ta' ftehim jew ftehimiet ta' garanzija, il-ftehim ta' kontribuzzjoni għandu jintemm *jew jiġi estiż, permezz ta' ftehim reċiproku*, fl-ewwel każ jew jiġi emendat kif mehtieg fit-tieni każ ■ . L-ammont mhux użat tal-proviżjonament *li jiġi mill-ammonti allokat i mill-Istati Membri skont l-Artikolu [10(1) tar-Regolament [[CPR]] tal-Artikolu [75(1)] tar-Regolament [[CAP]] għandu jerga' jintuża skont [l-Artikolu 10(5)] tar-Regolament [[CPR] number] u l-Artikolu [75(5)] tar-Regolament [[CAP plan] number]. L-ammont mhux użat tal-proviżjonament li jiġi mill-ammonti allokat i minn Stat Membru skont it-tielet subparagrafu tal-Artikolu 4(1) għandu jithallas lura lill-Istat Membru*.

Fejn il-ftehim ta' garanzija ma ġiex implimentat kif xieraq fi żmien perjodu speċifikat fl-Artikolu [10(6)] tar-Regolament [[CPR] number] jew l-Artikolu [75(6)] tar-Regolament [[CAP plan] number], il-ftehim ta' kontribuzzjoni għandu jiġi emendat ■ . L-ammont mhux użat ta' proviżjonament *li jiġi mill-ammonti allokat i mill-Istati Membri skont l-Artikolu [10(1) tar-Regolament [[CPR]] tal-Artikolu [75(1)] tar-Regolament [[CAP]] għandu jerga' jintuża skont [l-Artikolu 10(5)] tar-Regolament [[CPR] number] u l-Artikolu [75(5)] tar-Regolament [[CAP plan] number]. L-ammont mhux użat tal-*

provizjonament li jiġi mill-ammonti allokat minn Stat Membru skont it-tielet subparagrafu tal-Artikolu 4(1) għandu jithallas lura lill-Istat Membru.

5. Ir-regoli li ġejjin għandhom japplikaw għall-provizjonament għall-parti tal-garanzija tal-UE taħt il-kompartiment tal-Istat Membru stabbilit bi ftehim ta' kontribuzzjoni:
- (a) wara l-fażi ta' kostituzzjoni msemija fil-punt (a) tal-paragrafu 3 ta' dan l-Artikolu, kull bilanċ annwali ta' dispożizzjonijiet, ikkalkulat billi jitqabbel l-ammont ta' dispożizzjonijiet meħtieġa mir-rata ta' provizjonament u d-dispożizzjonijiet attwali, għandu jerġa' jintuża skont l-[**Artikolu 10(7)**] tas-[CPR] u l-**Artikolu [75(7)]** tal-[[CAP plan] *number*];
 - (b) b'deroga mill-[Artikolu 213(4)] [tar-Regolament Finanzjarju], wara l-fażi tal-kostituzzjoni msemija fil-punt (a) tal-paragrafu 3 ta' dan l-Artikolu, il-provizjonament ma għandux johloq rifornimenti annwali matul id-disponibbiltà ta' dik il-parti tal-garanzija tal-UE fil-kompartiment tal-Istat Membru;
 - (c) il-Kummissjoni għandha minnufih tinforma lill-Istat Membru fejn, b'riżultat ta' sejhiet għal dik il-parti tal-garanzija tal-UE fil-kompartiment tal-Istat Membru, il-livell ta' provizjonamenti għal dik il-parti tal-garanzija tal-UE jaqa' taħt 20 % tal-provizjonament inizjali;
 - (d) jekk il-livell tal-provizjonamenti għal dik il-parti tal-garanzija tal-UE fil-kompartiment tal-Istat Membru jilhaq l-10 % tal-provizjonament inizjali, l-Istat Membru kkonċernat għandu jipprovdi lill-fond komuni għall-provizjonament sa 5 % tal-provizjonament inizjali fuq talba mill-Kummissjoni.

KAPITOLU IIA

SHUBIJA BEJN IL-KUMMISSJONI U L-GRUPP TAL-BEI

Artikolu 9a

L-ambitu tas-shubija

1. *Il-Kummissjoni u l-Grupp tal-BEI ghandhom jiffurmaw shubija skont dan ir-Regolament bl-ghan li jappoġġaw l-implimentazzjoni u l-konsistenza tal-programm, l-inklużività, l-addizzjonalità, u l-effiċjenza tal-użu tiegħu. F'konformità mat-termini ta' dan ir-Regolament u kif speċifikat aktar fil-ftehimiet imsemmija fil-paragrafu 2, il-Grupp tal-BEI:*
 - (a) *ghandu jimplimenta l-porzjon tal-garanzija tal-UE speċifikat fl-Artikolu 10(1b);*
 - (b) *ghandu jappoġġa l-implimentazzjoni tal-kompartiment tal-UE, u fejn applikabbli skont l-Artikolu 12(1), il-kompartiment tal-Istati Membri, tal-Fond InvestEU, b'mod partikolari billi:*
 - (i) *flimkien mas-shab potenzjali inkarigati mill-implimentazzjoni jikkontribwixxi għal-linji gwida dwar l-investiment skont l-Artikolu 7(6), jikkontribwixxi għat-tfassil tat-tabella ta' valutazzjoni skont l-Artikolu 19(1a) u għal dokumenti ohra li jistabbilixxu l-gwida operattiva tal-Fond InvestEU,*
 - (ii) *flimkien mal-Kummissjoni u s-shab potenzjali inkarigati mill-implimentazzjoni, jiddefinixxi l-metodoloġija tar-riskju u s-sistema ta' mmappjar tar-riskju relatati mal-operazzjonijiet ta' finanzjament u investiment tas-shab inkarigati mill-implimentazzjoni sabiex dawn l-operazzjonijiet ikunu jistgħu jiġu vvalutati fuq skala komuni ta' klassifikazzjoni,*
 - (iii) *fuq talba mill-Kummissjoni u bi qbil mas-sieheb potenzjali kkonċernat inkarigat mill-implimentazzjoni, iwettaq valutazzjoni tas-sistemi ta' dak is-sieheb potenzjali inkarigat mill-implimentazzjoni, u jipprovdi pariri tekniċi mmirati fuqhom, fejn u sal-punt meħtieġ mill-konkluzjonijiet tal-awditjar tal-valutazzjoni tal-pilastru fid-*

dawl tal-implimentazzjoni tal-prodotti finanzjarji previsti minn dak is-sieheb potenzjali inkarigat mill-implimentazzjoni,

(iv) jipprovdi opinjoni mhux vinkolanti dwar l-aspetti relatati mas-settur bankarju, b'mod partikolari dwar ir-riskju finanzjarju u t-termini finanzjarji relatati mal-porzjon tal-garanzija tal-UE li ghandu jiġi allokat lis-sieheb inkarigat mill-implimentazzjoni kif definit fil-ftehimiet ta' garanzija li ghandhom jiġu konkluzi ma' shab inkarigati mill-implimentazzjoni li mhumie x il-Grupp tal-BEI. Il-Kummissjoni ghandha, kif xieraq, timpenja ruhha mas-sieheb inkarigat mill-implimentazzjoni abbażi tas-sejbiet tal-opinjoni. Hija ghandha tinforma lill-Grupp tal-BEI bl-eżitu tat-tehid ta' deċiżjonijiet taghha,

(v) iwettaq simulazzjonijiet u projezzjonijiet dwar ir-riskju finanzjarju u r-remunerazzjoni tal-portafoll aggregat fuq il-bażi ta' suppożizzjonijiet miftiehma mal-Kummissjoni,

(vi) ikejjel ir-riskju finanzjarju u jfassal ir-rappurtar finanzjarju tal-portafoll aggregat, u

(vii) jipprovdi servizzi ta' ristrutturar u rkupru stabbiliti fil-ftehim imsemmi fl-Artikolu 9a(2)(b) lill-Kummissjoni, fuq talba tal-Kummissjoni u bi qbil mas-sieheb inkarigat mill-implimentazzjoni, skont l-Artikolu 14(2)(g), meta s-sieheb inkarigat mill-implimentazzjoni ma jkunx ghadu responsabbli ghat-twettiq ta' attivitajiet ta' ristrutturar u rkupru skont il-ftehim ta' garanzija rilevanti;

(c) jista', fuq talba minn bank jew istituzzjoni promozzjonali nazzjonali, jipprovdi l-bini ta' kapaċità msemmi fl-Artikolu 20(2)(f) lil dak il-bank jew istituzzjoni promozzjonali nazzjonali u/jew servizzi ohra, relatati mal-implimentazzjoni ta' prodotti finanzjarji appoġġati mill-garanzija tal-UE;

(d) ghandu, fir-rigward taċ-Ċentru tal-Konsulenza tal-InvestEU,

(i) jiġi allokat ammont sa massimu ta' EUR [375] miljun mill-pakkett finanzjarju msemmi fl-Artikolu 4(3) għall-inizjattivi konsultattivi u l-kompiti operattivi msemmija fil-punt (ii);

(ii) jaghti pariri lill-Kummissjoni u jwettaq kompiti operattivi, li għandhom jiġu stabbiliti fil-ftehim imsemmi fl-Artikolu 9a(2)(c), billi:

1. jappoġġa lill-Kummissjoni fit-tfassil, fl-istabbiliment u fil-funzjonament taċ-Ċentru tal-Konsulenza tal-InvestEU;

2. jipprovdi valutazzjoni tat-talbiet għal servizzi konsultattivi li l-Kummissjoni ma tqisx bħala li jaqgħu taht inizzjattivi konsultattivi eżistenti bl-ghan li jappoġġa d-deċiżjoni ta' allokazżjoni tal-Kummissjoni;

3. jappoġġa banek jew istituzzjonijiet promozzjonali nazzjonali billi jipprovdi l-bini tal-kapaċità msemmi fl-Artikolu 20(2)(f), fuq talba tagħhom, fir-rigward tal-iżvilupp tal-kapaċitajiet konsultattivi tagħhom biex jipparteċipaw f'inizzjattivi konsultattivi;

4. fuq talba tal-Kummissjoni u ta' sieheb konsultattiv potenzjali u soġġett għall-qbil tal-Grupp tal-BEI, jagħmel kuntratti ma' shab konsultattivi f'isem il-Kummissjoni għat-tweqqif ta' inizzjattivi konsultattivi.

Il-Grupp tal-BEI għandu jiżgura li l-kompiti tiegħu msemmija fil-paragrafu 1(d), punt (ii) jitwettqu b'mod kompletament indipendenti mir-rwol tiegħu bħala sieheb konsultattiv.

2. *L-informazzjoni bankarja trażmessa lill-Grupp tal-BEI mill-Kummissjoni skont (ii), (iv), (v) u (vi) ta' (1)(b) għandha tkun limitata għall-informazzjoni strettament mehtieġa għall-Grupp tal-BEI biex iwettaq l-obbligi tiegħu skont dawn il-punti. Il-Kummissjoni, fi djalogu mill-qrib mal-Grupp tal-BEI u ma' shab potenzjali inkarigati mill-implimentazzjoni, għandha tiddefinixxi n-natura u l-kamp ta' applikazzjoni tal-informazzjoni msemmija hawn fuq, filwaqt li tqis ir-rekwiżiti għal ġestjoni finanzjarja tajba tal-garanzija tal-UE, l-interessi leġittimi tas-sieheb inkarigati mill-implimentazzjoni fir-rigward tal-informazzjoni kummerċjalment sensittiva u l-htigijiet tal-Grupp tal-BEI bl-ghan li jissodisfa l-obbligi tiegħu skont dawk il-punti.*

3. *Il-modalitajiet tas-shubija għandhom jiġu stabbiliti fi ftehimiet, inklużi:*

(a) *dwar l-ghoti u l-implimentazzjoni tal-porzjon tal-garanzija tal-UE speċifikat fl-Artikolu 10(1b):*

(i) ftehim ta' garanzija bejn il-Kummissjoni u l-Grupp tal-BEI, jew

(ii) ftehimiet ta' garanzija separati bejn il-Kummissjoni u l-BEI u/jew sussidjarja jew entità ohra kif definiti fl-Artikolu 28(1) tal-Istatut tal-BEI;

(b) ftehim bejn il-Kummissjoni u l-Grupp tal-BEI fir-rigward tal-punti (b) u (c) tal-paragrafu 1;

(c) ftehim bejn il-Kummissjoni u l-Grupp tal-BEI fir-rigward taċ-Ċentru tal-Konsulenza tal-InvestEU;

(d) ftehimiet ta' servizz bejn il-Grupp tal-BEI u l-banek u l-istituzzjonijiet promozzjonali nazzjonali li jikkonċernaw il-bini tal-kapaċità u servizzi ohra f'konformità mal-punt (c) tal-paragrafu 1.

4. *Minghajr preġudizzju għall-Artikoli 15(3) u 20(4), l-ispejjeż imġarrba mill-Grupp tal-BEI għat-tweqqi tal-kompiti msemmija fil-punti (b) u (c) tal-paragrafu 1 għandhom jikkonformaw mal-kundizzjonijiet miftiehma skont il-ftehim imsemmi fil-punt (b) tal-paragrafu 2 u jistghu jiġu koperti mill-hlasijiet lura jew mid-dhul attribwibbli għall-garanzija tal-UE li jikkontribwixxu għall-proviżjonament, f'konformità mal-Artikolu 211(4) u (5) tar-Regolament Finanzjarju, jew jiġu imposti fuq il-pakkett imsemmi fl-Artikolu 4(3), fuq il-ġustifikazzjoni ta' dawn l-ispejjeż mill-Grupp tal-BEI u fi hdan limitu massimu ġenerali ta' [EUR 7 000 000].*

5. *L-ispejjeż imġarrba mill-Grupp tal-BEI għat-tweqqi tal-kompiti operattivi msemmija fil-punt (d)(ii) tal-paragrafu 1 għandhom ikunu koperti kompletament u mhallsa mill-ammont imsemmi fil-punt (d)(i) tal-paragrafu 1, fuq ġustifikazzjoni ta' dawn l-ispejjeż mill-Grupp tal-BEI u fi hdan limitu ġenerali ta' [EUR 10 000 000].*

Artikolu 9b

Kunflitt ta' interess

Fi hdan il-qafas tas-shubija, il-Grupp tal-BEI għandu jiehu l-miżuri u l-prekawzjonijiet kollha mehtieġa biex jevita kunflitti ta' interess ma' shab ohra inkarigati mill-implimentazzjoni, inkluż billi jinholoq tim dedikat u indipendenti għall-kompiti msemmija fl-Artikolu 9a(1)(b)(iii), (iv), (v), u (vi) li għandu jkun soġġett għal regoli stretti ta' kunfidenzjalità, li għandhom ikomplu japplikaw għal dawk li jkunu hallew it-tim. Il-Grupp tal-BEI jew is-shab l-oħra inkarigati mill-

implimentazzjoni għandhom jinfurmaw lill-Kummissjoni mingħajr dewmien dwar kwalunkwe sitwazzjoni li tikkostitwixxi jew li aktarx twassal għal kwalunkwe kunflitt ta' dan it-tip. F'każ ta' dubju, il-Kummissjoni għandha tiddeċiedi jekk jeżistix kunflitt ta' interess u għandha tinforma lill-Grupp tal-BEI b'dan. F'każ ta' kunflitt ta' interess, il-Grupp tal-BEI għandu jiehu l-miżuri xierqa. Il-bord ta' tmexxija għandu jiġi infurmat bil-miżuri meħuda u bir-riżultati tagħhom.

Il-Grupp tal-BEI għandu jiehu l-prekawzjonijiet neċessarji biex jevita sitwazzjonijiet ta' kunflitt ta' interess fl-implimentazzjoni taċ-Ċentru tal-Konsulenza tal-InvestEU, b'mod partikolari fir-rigward tal-kompiti operattivi fir-rwol tiegħu ta' appoġġ lill-Kummissjoni msemmi fl-Artikolu 9a(1)(d)(ii). F'każ ta' kunflitt ta' interess, il-Grupp tal-BEI għandu jiehu l-miżuri xierqa.

KAPITOLU III

Il-garanzija tal-UE

Artikolu 10

Il-garanzija tal-UE

1. Il-garanzija tal-UE għandha tingħata ***bħala garanzija irrevokabbli, mingħajr kundizzjonijiet u fuq talba*** lis-shab inkarigati mill-implimentazzjoni skont l-[Artikolu 219(1)] tar-[Regolament Finanzjarju] u tiġi ġestita skont it-[Titolu X] tar-[Regolament Finanzjarju] ***f'ġestjoni indiretta***.
- 1a. ***Ir-remunerazzjoni tal-garanzija tal-UE għandha tkun marbuta mal-karatteristiċi u l-profil tar-riskju tal-prodotti finanzjarji, filwaqt li tqis kif xieraq in-natura tal-operazzjonijiet sottostanti ta' finanzjament u investiment u t-twettiq tal-ghanijiet ta' politika mmirati. Din tista' tinkludi, f'każijiet debitament ġustifikati relatati man-natura tal-ghanijiet ta' politika mmirati mill-prodott finanzjarju li għandu jiġi implimentat u mal-affordabbiltà għal destinatarji finali mmirati, tnaqqis tal-ispiża jew titjib fit-termini ta' finanzjament mogħtija lid-destinatarju finali permezz ta' modulazzjoni tar-remunerazzjoni tal-garanzija tal-UE, jew, fejn meħtieġ, billi jiġu koperti l-ispejjeż***

amministrattivi pendenti mgarrba mis-sieheb inkarigat mill-implimentazzjoni permezz tal-baġit tal-UE, b'mod partikolari:

(a) f'sitwazzjonijiet fejn il-kundizzjonijiet tas-suq finanzjarju enfasizzati jkunu jimpedixxu t-twettiq ta' operazzjoni skont il-prezzijiet abbażi tas-suq, jew

(b) fejn mehtieġ sabiex jiġu katalizzati l-operazzjonijiet ta' finanzjament u ta' investiment f'setturi jew oqsma li qed jesperjenzaw falliment sinifikanti tas-suq jew sitwazzjoni ta' investiment subottimali u biex jiġi ffaċilitat l-istabbiliment ta' pjattaformi ta' investiment,

sal-punt li t-tnaqqis tar-remunerazzjoni tal-garanzija tal-UE jew il-kopertura tal-ispejjeż amministrattivi pendenti mgarrba mis-shab inkarigati mill-implimentazzjoni ma jkollhomx impatt sinifikanti fuq il-proviżjonament tal-garanzija InvestEU.

It-tnaqqis tar-remunerazzjoni tal-garanzija tal-UE ghandu jkun ta' benefiċċju totali ghad-destinatarji finali.

1b. Il-kundizzjoni stabbilita fl-Artikolu 219(4) tar-Regolament Finanzjarju ghandha tapplika ghal kull sieheb inkarigat mill-implimentazzjoni fuq bażi ta' portafoll.

1c. 75 % tal-garanzija tal-UE fil-kompartiment tal-UE kif imsemmi fl-ewwel subparagrafu tal-Artikolu 4(1), li tammonta ghal EUR [30 613 125 000], ghandha tinghata lill-Grupp tal-BEI. Il-Grupp tal-BEI ghandu jipprovdi kontribuzzjoni finanzjarja aggregata li tammonta ghal EUR [7 653 281 250]. Din il-kontribuzzjoni ghandha tinghata b'mod u ghamla li tiffaċilita l-implimentazzjoni tal-Fond InvestEU u l-kisba tal-ghanijiet stabbiliti fl-Artikolu 12(2).

1d. Il-25 % li jifdal tal-garanzija tal-UE fil-kompartiment tal-UE ghandu jinghata lil shab ohra inkarigati mill-implimentazzjoni, li ghandhom jipprovdu wkoll kontribuzzjoni finanzjarja li ghandha tiġi determinata fil-ftehimiet ta' garanzija.

1e. Ghandu jsir l-aqwa sforz biex jiġi żgurat li fi tmiem il-perjodu ta' investiment tkun koperta firxa wiesgħa ta' setturi u reġjuni, u tiġi evitata konċentrazzjoni settorjali jew ġeografika eċċessiva. Dawn l-isforzi ghandhom jinkludu incentivi għall-banek u istituzzjonijiet promozzjonali nazzjonali iżgħar jew anqas sofistikati li ghandhom vantaġġ komparattiv minhabba l-kompetenzi lokali tagħhom ta' preżenza, għarfien u

investment. Dawk l-isforzi għandhom ikunu appoġġati mill-Kummissjoni permezz tal-iżvilupp ta' approċċ koerenti.

2. L-appoġġ tal-garanzija tal-UE jista' jingħata għal operazzjonijiet ta' finanzjament u ta' investment koperti minn dan ir-Regolament għal perjodu ta' investment li jintemm fit-31 ta' Diċembru 2027. Kuntratti bejn is-shab inkarigati mill-implimentazzjoni u d-destinatarju finali jew l-intermedjarju finanzjarju jew entità oħra msemmija fl-Artikolu 13(1)(a) għandhom jiġu ffirmati sal-31 ta' Diċembru 2028.

Artikolu 11

Operazzjonijiet ta' finanzjament u ta' investment eliġibbli

1. Il-Fond InvestEU għandu jappoġġa biss operazzjonijiet ta' finanzjament u ta' investment li
 - (a) jikkonformaw mal-kundizzjonijiet stabbiliti fil-[punti (a) sa (e) tal-Artikolu 209(2)] tar-[Regolament Finanzjarju], b'mod partikolari bir-reqwiziti **rigward il-falliment tas-suq, is-sitwazzjonijiet ta' investment subottimali u l-addizzjonalità kif** stabbilit **fil-punti (a) u (b) tal-Artikolu 209(2) tar-Regolament Finanzjarju u fl-Anness V ta' dan ir-Regolament** u, fejn xieraq, jimmassimizzaw l-investment privat f'konformità mal-[punt (d) tal-Artikolu 209(2)] tar-[Regolament Finanzjarju];
 - (b) jikkontribwixxu għall-għanijiet ta' politika tal-Unjoni u jinsabu fil-kamp ta' applikazzjoni taż-żoni eliġibbli għal operazzjonijiet ta' finanzjament u ta' investment taħt is-sezzjoni xierqa skont l-Anness II ta' dan ir-Regolament;
 - (ba) **ma jipprovdux appoġġ finanzjarju għall-attivitajiet esklużi definiti fil-punt B tal-Anness V ta' dan ir-Regolament; u**
 - (c) ikunu konsistenti mal-linji gwida dwar l-investment.
2. Minbarra l-proġetti li jkun jinsabu fl-Unjoni, il-Fond InvestEU jista' jappoġġa l-proġetti u l-operazzjonijiet li ġejjin permezz ta' finanzjament u investment:

- (a) proġetti ■ bejn entitajiet ibbażati jew stabbiliti fi Stat Membru wieħed jew aktar u li jestendu għal pajjiż terz wieħed jew aktar, inklużi pajjiżi aderenti, pajjiżi kandidati u pajjiżi kandidati potenzjali, pajjiżi ***li jaqgħu taħt il-kamp ta' applikazzjoni tal-Politika*** Ewropea tal-Viċinat, miż-Żona Ekonomika Ewropea jew mill-Assoċjazzjoni Ewropea tal-Kummerċ Hieles, jew għal pajjiż jew territorju extra-Ewropew kif stabbilit fl-Anness II tat-TFUE, jew għal pajjiż terz assoċjat, kemm jekk ikun hemm sieheb u kemm jekk le f'dawk il-pajjiżi jew territorji extra-Ewropej;
 - (b) operazzjonijiet ta' finanzjament u ta' investiment f'pajjiżi msemmija fl-Artikolu 5 li jkunu kkontribwew għal prodott finanzjarju speċifiku.
3. Il-Fond InvestEU jista' jappoġġa l-operazzjonijiet ta' finanzjament u ta' investiment li jipprovdu finanzi lil destinatarji li huma entitajiet legali stabbiliti f'xi wieħed mill-pajjiżi li ġejjin:
- (a) Stat Membru jew pajjiż jew territorju extra-Ewropew marbut miegħu;
 - (b) pajjiż terz jew territorju assoċjat mal-Programm InvestEU skont l-Artikolu 5;
 - (c) pajjiż terz imsemmi fil-punt (a) tal-paragrafu 2, fejn applikabbli;
 - (d) pajjiżi oħra fejn meħtieġ għall-finanzjament ta' proġett f'pajjiż jew territorju msemmi fil-punti (a) sa (c).

Artikolu 12

L-għażla tas-shab inkarigati mill-implimentazzjoni, ***minbarra l-Grupp tal-BEI***

1. Il-Kummissjoni għandha tagħżel f'konformità mal-Artikolu 154 tar-Regolament Finanzjarju s-shab inkarigati mill-implimentazzjoni, ***minbarra l-Grupp tal-BEI***.

Is-shab inkarigati mill-implimentazzjoni jistgħu jiffurmaw grupp. Sieheb inkarigat mill-implimentazzjoni jista' jkun membru ta' grupp wieħed jew aktar.

Għall-kompartiment tal-UE, il-kontropartijiet eligibbli għandhom ikunu esprimew l-interess tagħhom ***fir-rigward tal-porzjon tal-garanzija tal-UE msemmi fl-Artikolu 10(1c).***

Għall-kompartiment tal-Istat Membru, l-Istat Membru kkonċernat jista' jipproponi kontroparti waħda jew aktar ■ bħala shab inkarigati mill-implimentazzjoni minn fost dawk li jkunu wrew l-interess tagħhom ■ . ***L-Istat Membru kkonċernat jista' jipproponi wkoll lill-Grupp tal-BEI bħala sieheb inkarigat mill-implimentazzjoni u jista' jikkuntratta, bi spejjeż tiegħu, lill-Grupp tal-BEI biex jipprovdi s-servizzi elenkati fl-Artikolu 9a.***

Fejn l-Istat Membru kkonċernat ma jipproponix sieheb inkarigat mill-implimentazzjoni, il-Kummissjoni għandha tipproċedi skont it-tieni subparagrafu ta' dan il-paragrafu fost dawk is-shab inkarigati mill-implimentazzjoni li jkunu kapaċi jkopru operazzjonijiet ta' finanzjament u ta' investiment fiż-żoni ġeografici kkonċernati.

2. Meta tagħzel is-shab inkarigati mill-implimentazzjoni, il-Kummissjoni għandha tiżgura li l-portafoll ta' prodotti finanzjarji taħt il-Fond InvestEU ***jissodisfa l-għanijiet li ġejjin:***

- (a) ***li*** jimmassimizza l-kopertura tal-għanijiet stabbiliti fl-Artikolu 3;
- (b) ***li*** jimmassimizza l-impatt tal-garanzija tal-UE permezz tar-riżorsi proprji impenjati mis-sieheb inkarigat mill-implimentazzjoni;
- (c) ***li*** jimmassimizza, fejn xieraq, l-investiment privat;
- (ca) ***li jippromwovi soluzzjonijiet finanzjarji u tar-riskji innovattivi biex jindirizzaw fallimenti tas-suq u sitwazzjonijiet ta' investiment subottimali;***
- (d) ***li*** jikseb diversifikazzjoni ġeografika ***permezz ta' allokazżjoni gradwali tal-garanzija tal-UE, u li jippermetti finanzjament ta' proġetti iżghar;***
- (e) ***li*** jipprovdi diversifikazzjoni tar-riskji b'mod suffiċjenti;

■

3. Meta tkun qed tagħzel is-shab inkarigati mill-implimentazzjoni, il-Kummissjoni għandha tqis ukoll:

- (a) l-ispiza u r-remunerazzjoni possibbli għall-baġit tal-Unjoni;

- (b) il-kapaċità tas-sieheb inkarigat mill-implimentazzjoni li jimplimenta bir-reqqa r-
rekwiżiti ***tal-Artikolu 155(2) u 155(3)*** tar-Regolament Finanzjarju relatati mal-evitar
tat-taxxa, mal-frodi tat-taxxa, mal-evaljazzjoni tat-taxxa, mal-ħasil tal-flus, mal-
finanzjament tat-terroriżmu u mal-ġurisdizzjonijiet li ma jikkooperawx.

- 4. Il-banek jew l-istituzzjonijiet promozzjonali nazzjonali jistgħu jintgħażlu bħala shab
inkarigati mill-implimentazzjoni, bil-kundizzjoni li jissodisfaw ir-rekwiżiti stabbiliti f'dan
l-Artikolu u fit-tieni subparagrafu u tal-Artikolu 14(1).

Artikolu 13

Tipi eliġibbli ta' finanzjament

- 1. Il-garanzija tal-UE tista' tintuża għall-kopertura tar-riskji għat-tipi ta' finanzjament li ġejjin
ipprovduti mis-shab inkarigati mill-implimentazzjoni:
 - (a) self, garanziji, kontrogaranziji, strumenti tas-suq tal-kapital, kwalunkwe forma oħra
ta' finanzjament jew tishih fil-kreditu, inkluż dejn subordinat, jew parteċipazzjonijiet
f'ekwità jew kwazi ekwità, pprovduti direttament jew indirettament permezz ta'
intermedjarji finanzjarji, fondi, pjattaformi tal-investiment jew veikoli oħra li jkunu
se jiġu mgħoddija lil destinatari finali;
 - (b) finanzjament jew garanziji minn sieheb inkarigat mill-implimentazzjoni lil
istituzzjoni finanzjarja oħra li tippermetti lil dan tal-aħħar li jwettaq attivitajiet ta'
finanzjament imsemmija fil-punt (a).

Sabiex jiġi kopert mill-garanzija tal-UE, il-finanzjament imsemmi fil-punti (a) u (b) tal-
ewwel subparagrafu ta' dan il-paragrafu għandu jingħata, jinkiseb jew jinħareġ għall-
benefiċċju tal-operazzjonijiet ta' finanzjament jew ta' investiment imsemmija fl-
Artikolu 11(1), fejn il-finanzjament mis-sieheb inkarigat mill-implimentazzjoni jkun
ingħata f'konformità ma' ftehim jew tranżazzjoni ta' finanzjament iffirmati jew sottoskritti
mis-sieheb inkarigat mill-implimentazzjoni wara li jiġi ffirmat il-ftehim ta' garanzija bejn

il-Kummissjoni u s-sieheb inkarigat mill-implimentazzjoni u li ma jkunx skada jew gie kkanċellat.

2. L-operazzjonijiet ta' finanzjament u ta' investiment permezz ta' fondi jew strutturi intermedjarji simili oħra għandhom ikunu **appoġġati** mill-garanzija tal-UE skont id-dispożizzjonijiet li għandhom jiġu stabbiliti fil-linji gwida tal-investiment anki jekk tali struttura tinvesti minoranza tal-ammonti investiti tagħha barra l-Unjoni u fil-pajjiżi msemmija fl-Artikolu 11(2) jew f'assi għajr dawk eliġibbli skont dan ir-Regolament.

Artikolu 14

Ftehim ta' garanzija

1. Il-Kummissjoni għandha tikkonkludi ftehim ta' garanzija ma' kull sieheb inkarigat mill-implimentazzjoni dwar l-għoti tal-garanzija tal-UE, b'konformità mar-rekwiżiti ta' dan ir-Regolament sa ammont li jiġi determinat mill-Kummissjoni.

F'każ li s-shab inkarigati mill-implimentazzjoni jiffurmaw grupp ■ , għandu jiġi konkluz ftehim ta' garanzija uniku bejn il-Kummissjoni u kull sieheb inkarigat mill-implimentazzjoni fil-grupp jew ma' sieheb inkarigat mill-implimentazzjoni wiehed fisem il-grupp.

2. Il-ftehimiet ta' garanzija għandhom jinkludu, b'mod partikolari, dispożizzjonijiet rigward:
 - (a) l-ammont u t-termini tal-kontribuzzjoni finanzjarja li għandha tiġi pprovduta mis-sieheb inkarigat mill-implimentazzjoni;
 - (b) it-termini tal-finanzjament jew tal-garanziji li għandhom jiġu pprovduti mis-sieheb inkarigat mill-implimentazzjoni lil entità ġuridika oħra li tipparteċipa fl-implimentazzjoni, kull meta dan ikun il-każ;
 - (c) f'konformità mal-Artikolu 16, regoli dettaljati dwar il-provvediment tal-garanzija tal-UE, inkluża l-kopertura ta' portafolli ta' tipi speċifiċi ta' strumenti u l-avvenimenti rispettivi li joħolqu sejhiet possibbli għall-garanzija tal-UE;
 - (d) ir-remunerazzjoni għat-tehid tar-riskji li għandha tiġi allokata fi proporzjon mas-sehem rispettiv fit-tehid tar-riskji tal-Unjoni u s-sieheb inkarigat mill-

implimentazzjoni *jew kif aġġustata fil-każijiet debitament ġustifikati skont l-Artikolu 16(1)*;

- (e) il-kundizzjonijiet tal-hlas;
- (f) l-impenn tas-sieheb inkarigat mill-implimentazzjoni li jaċċetta d-deċiżjonijiet mill-Kummissjoni u mill-Kumitat tal-Investment fir-rigward tal-użu tal-garanzija tal-UE għall-benefiċċju ta' operazzjoni ta' finanzjament jew ta' investiment li tiġi proposta, mingħajr preġudizzju għat-tehid tad-deċiżjonijiet tas-sieheb inkarigat mill-implimentazzjoni dwar l-operazzjoni mingħajr il-garanzija tal-UE;
- (g) dispożizzjonijiet u proċeduri relatati mal-irkupru ta' pretensjonijiet li għandhom jiġu fdati lis-sieheb inkarigat mill-implimentazzjoni;
- (h) ir-rappurtar finanzjarju u operattiv u l-monitoraġġ tal-operazzjonijiet taht il-garanzija tal-UE;
- (i) indikaturi ewlenin tal-prestazzjoni, b'mod partikolari fir-rigward tal-użu tal-garanzija tal-UE, it-twertiq tal-għanijiet u l-kriterji stabbiliti fl-Artikoli 3, 7 u 11 kif ukoll il-mobilizzazzjoni tal-kapital privat;
- (j) fejn applikabbli, dispożizzjonijiet u proċeduri relatati ma' operazzjonijiet ta' finanzjament imhallat;
- (k) dispożizzjonijiet rilevanti oħra f'konformità mar-rekwiżiti *tal-Artikolu 155(2) u* tat-[Titolu X] tar-[Regolament Finanzjarju];
- (l) *l-eżistenza ta' mekkaniżmi adegwati għal thassib potenzjali ta' investituri privati.*

3. Ftehim ta' garanzija għandu wkoll jipprovdi li r-remunerazzjoni attribwibbli lill-Unjoni minn operazzjonijiet ta' finanzjament u ta' investiment koperti minn dan ir-Regolament għandha tiġi pprovduta wara t-tnaqqis ta' pagamenti dovuti fir-rigward ta' sejhiet fuq il-garanzija tal-UE.

4. Barra minn hekk, ftehim ta' garanzija għandu jipprovdi li kull ammont dovut lis-sieheb inkarigat mill-implimentazzjoni relatat mal-garanzija tal-UE għandu jitnaqqas mill-ammont globali tar-remunerazzjoni, tad-dhul u tal-hlasijiet lura dovuti mis-sieheb inkarigat mill-implimentazzjoni lill-Unjoni minn operazzjonijiet ta' finanzjament u ta' investiment

koperti minn dan Regolament. Meta dan l-ammont ma jkunx suffiċjenti biex ikopri l-ammont dovut lil sieheb inkarigat mill-implimentazzjoni skont l-Artikolu 15(3), l-ammont pendent għandu jittiehed mill-proviżjonament tal-garanzija tal-UE.

5. Fejn il-ftehim ta' garanzija jiġi konkluż taht il-kompartiment tal-Istat Membru, dan jista' jipprevedi l-partecipazzjoni ta' rappreżentanti mill-Istat Membru jew mir-regjuni kkonċernati fil-monitoraġġ fuq l-implimentazzjoni tal-ftehim ta' garanzija.

Artikolu 15

Rekwiżiti għall-użu tal-garanzija tal-UE

1. L-għoti tal-garanzija tal-UE għandu jkun soġġett għad-dhul fis-sehh tal-ftehim ta' garanzija mas-sieheb inkarigat mill-implimentazzjoni rilevanti.
2. L-operazzjonijiet ta' finanzjament u ta' investiment għandhom ikunu koperti mill-garanzija tal-UE biss fejn jissodisfaw il-kriterji stabbiliti f'dan ir-Regolament u fil-linji gwida tal-investiment rilevanti u fejn l-Kumitat tal-Investiment ikun ikkonkluda li dawn jissodisfaw ir-rekwiżiti biex jibbenefikaw mill-appoġġ tal-garanzija tal-UE. Is-shab inkarigati mill-implimentazzjoni għandhom jibqgħu responsabbli biex jiżguraw il-konformità tal-operazzjonijiet ta' finanzjament u ta' investiment ma' dan ir-Regolament u mal-linji gwida ta' investiment rilevanti.
3. Ebda *kost amministrattiv* jew tariffa *relatati* mal-implimentazzjoni ta' operazzjonijiet ta' finanzjament u ta' investiment taht il-garanzija tal-UE ma *għandhom ikun dovuti* lis-sieheb inkarigat mill-implimentazzjoni mill-Kummissjoni, sakemm in-natura tal-ghanijiet ta' politika mmirati mill-prodott finanzjarju li jkollu jiġi implimentat *u l-aċċessibbiltà ekonomika għad-destinatarji finali mmirati jew it-tip ta' finanzjament ipprovdut jkunu jippermettu* lis-sieheb inkarigat mill-implimentazzjoni *jiġġustifika debitament lill-Kummissjoni* l-htieġa li ssir eċċezzjoni. Il-kopertura ta' dawn l-ispejjeż *mill-baġit tal-UE* għandha *tkun limitata għal ammont strettament mehtieġ għall-implimentazzjoni tal-operazzjonijiet ta' finanzjament u ta' investiment, u mogħtija biss sal-punt sa liema l-ispiża ma tkunx koperta mid-dhul li jirċievu s-shab inkarigati mill-implimentazzjoni fir-rigward tal-operazzjonijiet ta' finanzjament u ta' investiment ikkonċernati. L-*

arrangamenti relatati mat-tariffi għandhom jiġu stabbiliti fil-ftehim ta' garanzija u *għandhom ikunu* konformi *mal-modalitajiet stabbiliti fl-Artikolu 14(4) u* mal-Artikolu 209(2)(g)] tar-Regolament Finanzjarju.

4. Barra minn hekk, is-sieheb inkarigat mill-implimentazzjoni jista' juża l-garanzija tal-UE biex jissodisfa s-sehem rilevanti minn kwalunkwe spiza ta' rkupru, sakemm dan ma jitnaqqasx mid-dhul mill-irkupru, skont l-Artikolu 14(4).

Artikolu 16

Il-kopertura u t-termini tal-garanzija tal-UE

1. Ir-remunerazzjoni għat-teħid tar-riskji għandha tiġi allokata bejn l-Unjoni u sieheb inkarigat mill-implimentazzjoni fi proporzjon mas-sehem rispettiv tagħhom fit-teħid tar-riskji ta' portafoll ta' operazzjonijiet ta' finanzjament u ta' investiment jew, fejn ikun rilevanti, ta' operazzjonijiet individwali. ***Ir-remunerazzjoni tal-garanzija tal-UE tista' tonqos f'każijiet debitament ġustifikati msemmija fit-tieni subparagrafu tal-Artikolu 10(1).***

Is-sieheb inkarigat mill-implimentazzjoni għandu jkollu skopertura xierqa għar-riskji tiegħu stess għal operazzjonijiet ta' finanzjament u ta' investiment appoġġati mill-garanzija tal-UE, sakemm eċċezzjonalment l-għanijiet tal-politika mmirati mill-prodott finanzjarju li jkollu jiġi implimentat ikunu ta' tali natura li s-sieheb inkarigat mill-implimentazzjoni ma jkunx jista' jikkontribwixxi b'mod raġonevoli l-kapaċità ta' rfiġ tar-riskji fiha.

2. Il-garanzija tal-UE għandha tkopri:

(a) prodotti tad-dejn imsemmija fl-Artikolu 13(1)(a):

- (i) il-kapital u l-imgħax kollu u l-ammonti dovuti lis-sieheb inkarigat mill-implimentazzjoni izda mhux riċevuti f'konformità mat-termini tal-operazzjonijiet ta' finanzjament sal-avveniment ta' inadempjenza; id-dejn subordinat, id-differiment, ir-ribass jew iċ-ċessjoni mitluba għandhom jitqiesu bħala avveniment ta' inadempjenza;

- (ii) it-telf fuq ir-ristrutturar;
 - (iii) it-telf li jirrizulta minn fluttwazzjonijiet ta' muniti barra mill-euro fi swieq fejn il-possibilitajiet għall-ihheggjar fit-tul ikunu limitati;
- (b) investimenti ta' ekwità jew kwazi ekwità msemija fl-Artikolu 13(1)(a), l-ammonti investiti u l-ispejjeż tal-finanzjament assoċjati tagħhom u telf li jirrizulta minn fluttwazzjonijiet ta' muniti li mhumiex l-euro;
 - (c) finanzjament jew garanziji minn sieheb inkarigat mill-implimentazzjoni lil entità ġuridika oħra msemija fl-Artikolu 13(1)(b), l-ammonti użati u l-ispejjeż tal-finanzjament assoċjati magħhom.
3. Fejn l-Unjoni tagħmel pagament lis-sieheb inkarigat mill-implimentazzjoni fuq sejha fuq il-garanzija tal-UE, dan għandu jigi surrogat fid-drittijiet rilevanti, safejn jibqgħu jeżistu, tas-sieheb inkarigat mill-implimentazzjoni relatat ma' kwalunkwe operazzjoni ta' finanzjament jew ta' investiment koperta mill-garanzija tal-UE.
- Is-sieheb inkarigat mill-implimentazzjoni għandu, fisem l-Unjoni, isegwi l-irkupru ta' pretensjonijiet għall-ammonti surrogati u jirrimborża lill-Unjoni mis-somom irkuprati.

KAPITOLU IV

GOVERNANZA

Artikolu 17

Il-Bord Konsultattiv

1. Il-Kummissjoni ***u l-Bord ta' Tmexxija għandhom ikunu*** megħjuna minn Bord Konsultattiv **■**.
- 1a. Il-Bord Konsultattiv għandu jagħmel dak kollu possibbli biex jiżgura bilanċ tal-ġeneru u għandu jinkludi fih:***

(a)rappreżentant ta' kull sieheb inkarigat mill-implimentazzjoni;

(b)rappreżentant ta' kull Stat Membru;

(c)espert mahtur mill-Kumitat Ekonomiku u Soċjali Ewropew,

(d)espert mahtur mill-Kumitat tar-Reġjuni.

4. *Il-Bord Konsultattiv għandu jkun presedut minn rappreżentant tal-Kummissjoni. Ir-rappreżentant innominat mill-Grupp tal-BEI għandu jkun l-viċi president.*

Il-Bord Konsultattiv għandu jiltaqa' regolarment u mill-inqas darbtejn fis-sena fuq talba tal-President.

5. Il-Bord Konsultattiv għandu

(a) jipprovdi pariri *lill-Kummissjoni u lill-Bord ta' Tmexxija* dwar it-tfassil ta' prodotti finanzjarji li għandhom jiġu implimentati skont dan ir-Regolament;

(b) jagħti pariri lill-Kummissjoni *u lill-Bord ta' Tmexxija* dwar *l-iżviluppi tas-suq, il-fallimenti tas-suq* u dwar is-sitwazzjonijiet ta' investiment subottimali u l-kundizzjonijiet tas-suq;

(c) *jiskambja opinjonijiet dwar l-iżviluppi tas-suq u jaqsam l-aħjar prattiki.*

- 5a. *Il-laqgħat tar-rappreżentanti tal-Istati Membri f'format separat għandhom ikunu organizzati wkoll mill-inqas darbtejn fis-sena u preseduti mill-Kummissjoni.*

- 5b. *Il-Bord Konsultattiv u l-format tal-Istati Membri tiegħu jistgħu jifformulaw rakkomandazzjonijiet dwar l-implimentazzjoni u l-funzjonament tal-programm InvestEU, li jiġi kkunsidrati mill-Bord ta' Tmexxija.*

- 5c. *Il-minuti dettaljati tal-laqgħat tal-Bord Konsultattiv għandhom isiru pubbliċi mill-aktar fis possibbli wara li jkunu ġew approvati mill-Bord Konsultattiv.*

Il-Kummissjoni għandha tistabbilixxi r-regoli u l-proċeduri operattivi u tamministra s-segretarjat tal-Bord Konsultattiv. Id-dokumentazzjoni u l-informazzjoni kollha rilevanti għandhom ikunu għad-dispożizzjoni tal-Bord Konsultattiv biex jaqdi l-kompiti tiegħu.

- 5d. *Il-banek jew l-istituzzjonijiet promozzjonali nazzjonali rappreżentati fil-Bord Konsultattiv għandhom jagħzlu minn fosthom ir-rappreżentanti tas-shab l-oħra inkarigati mill-implimentazzjoni li mhumiex tal-Grupp tal-BEI fil-Bord ta' Tmexxija msemmi fl-Artikolu 17a(1). Il-banek jew l-istituzzjonijiet promozzjonali nazzjonali għandhom jimmiraw għal rappreżentanza bbilanċjata fil-Bord ta' Tmexxija f'termini tad-daqs u tal-pożizzjoni ġeografika tagħhom. Ir-rappreżentanti magħżula għandhom jirrappreżentaw il-pożizzjoni komuni maqbula tas-shab kollha inkarigati mill-implimentazzjoni li mhumiex tal-Grupp tal-BEI.*

Artikolu 17a

Il-Bord ta' Tmexxija

1. *Għandu jiġi stabbilit Bord ta' Tmexxija għall-Programm InvestEU. Għandu jkun kompost minn erba' rappreżentanti tal-Kummissjoni, tliet rappreżentanti tal-Grupp tal-BEI u żewġ rappreżentanti tas-shab l-oħra inkarigati mill-implimentazzjoni li mhumiex tal-Grupp tal-BEI u espert mahtur bħala membru mingħajr dritt ta' vot mill-Parlament Ewropew. Dak l-espert ma għandux ifittex jew isegwi struzzjonijiet minn istituzzjonijiet, korpi, uffiċċji jew aġenziji tal-Unjoni Ewropea, mill-ebda gvern ta' Stat Membru jew mill-ebda korp pubbliku jew privat iehor u għandu jaġixxi b'indipendenza shiha. L-espert għandu jaqdi dmirijietu b'mod imparzjali u fl-interess tal-Fond InvestEU.*

Il-membri għandhom jinhatru għal mandat ta' erba' snin, li jista' jiġġedded darba, bl-eċċezzjoni tar-rappreżentanti tas-shab l-oħra inkarigati mill-implimentazzjoni li mhumiex tal-Grupp tal-BEI, li jinhatru għal mandat ta' sentejn.

2. *Il-Bord ta' Tmexxija għandu jagħzel President minn fost ir-rappreżentanti tal-Kummissjoni għal mandat ta' erba' snin, li jista' jiġġedded darba. Il-President għandu*

jirrapporta darbtejn fis-sena lir-rappreżentanti tal-Istati Membri fil-Bord Konsultattiv dwar l-implimentazzjoni u l-funzjonament tal-Programm InvestEU.

Il-minuti dettaljati tal-laqgħat tal-Bord ta' Tmexxija għandhom jiġu ppubblikati mal-li jġu approvati mill-Bord ta' Tmexxija.

3. Il-Bord ta' Tmexxija għandu:

(a) jiddetermina l-gwida strategika u operattiva għas-shab inkarigati mill-implimentazzjoni, inkluża l-gwida dwar it-tfassil tal-prodotti finanzjarji u dwar politiki u proċeduri operattivi oħrajn neċessarji għall-funzjonament tal-Fond InvestEU;

(b) jadotta qafas metodoloġiku għar-riskji żviluppat mill-Kummissjoni, f'kooperazzjoni mal-Grupp tal-BEI u mas-shab l-oħra inkarigati mill-implimentazzjoni;

(c) jissorvelja l-implimentazzjoni tal-Programm InvestEU;

(d) jiġi kkonsultat, billi jippreżenta l-fehmiet tal-membri kollha tiegħu, dwar il-lista finali tal-kandidati għall-Kumitat tal-Investment qabel l-għażla f'konformità mal-Artikolu 19(2);

(e) jadotta r-regoli ta' proċedura tas-segretarjat għall-Kumitat tal-Investment imsemmi fl-Artikolu 19(2).

(f) jadotta r-regoli applikabbli għall-operazzjonijiet bi pjattaformi ta' investment.

4. Il-Bord ta' Tmexxija għandu juża approċċ konsenswali fid-diskussjonijiet tiegħu, jiġifieri jqi kemm jista' jkun possibbli l-pożizzjoni tal-membri kollha. Jekk il-membri ma jistgħux jikkonverġu fil-pożizzjonijiet tagħhom, id-deċiżjonijiet tal-Bord ta' Tmexxija jittiehdu b'maġġoranza tal-membri bi dritt ta' vot, li tikkonsisti mill-inqas f'seba' voti.

Artikolu 17b

Tabella ta' valutazzjoni

1. Għandha tkun stabbilita tabella ta' valutazzjoni ta' indikaturi (it-"tabella ta' valutazzjoni") biex tkun żgurata valutazzjoni indipendenti, trasparenti u armonizzata min-naħa tal-Kumitat tal-Investment tat-talbiet għall-użu tal-garanzija tal-UE għal

operazzjoni ta' finanzjament jew ta' investiment proposta minn sieheb inkarigat mill-implimentazzjoni.

2. *Is-shab inkarigati mill-implimentazzjoni għandhom jimlew it-tabella ta' valutazzjoni dwar il-proposti tagħhom għal operazzjonijiet ta' finanzjament u ta' investiment.*
3. *It-tabella ta' valutazzjoni għandha, b'mod partikolari, tkopri dawn l-elementi li ġejjin:*
 - (a) *deskrizzjoni tal-operazzjonijiet ta' finanzjament u ta' investiment;*
 - (b) *il-kontribut fl-għanijiet tal-politika tal-UE;*
 - (c) *addizzjonalità, deskrizzjoni tal-falliment tas-suq jew tas-sitwazzjoni ta' investiment subottimali u kontribut tekniku min-naha tas-sieheb inkarigat mill-implimentazzjoni;*
 - (d) *l-impatt tal-investiment;*
 - (e) *il-profil finanzjarju tal-operazzjonijiet ta' finanzjament u ta' investiment;*
 - (f) *indikaturi komplementari.*
4. *Il-Kummissjoni għandha tingħata s-setgħa li tadotta atti delegati skont l-Artikolu 26 biex tissupplimenta dan ir-Regolament billi tistabbilixxi elementi addizzjonali tat-tabella ta' valutazzjoni, fosthom regoli dettaljati għat-tabella ta' valutazzjoni biex jintużaw mis-shab inkarigati mill-implimentazzjoni.*

Artikolu 18

Verifika tal-politiki

3. Il-Kummissjoni għandha tikkonferma jekk l-operazzjonijiet ta' investiment u ta' finanzjament proposti mis-shab inkarigati mill-implimentazzjoni **li mhumiex tal-BEI** jkunux konformi mal-legizlazzjoni u mal-politiki tal-Unjoni.
- 3a. *Fil-każ tal-operazzjonijiet ta' finanzjament u ta' investiment tal-BEI fi hdan il-kamp ta' applikazzjoni ta' dan ir-Regolament, tali operazzjonijiet ma għandhomx ikunu koperti*

mill-garanzija tal-UE meta l-Kummissjoni tohroġ opinjoni favorevoli fi hdan il-qafas tal-proċedura prevista fl-Artikolu 19 tal-Protokoll nru 5,

Artikolu 19

Il-Kumitat tal-Investment

1. Għandu jiġi stabbilit Kumitat tal-Investment *totalment indipendenti għall-Fond InvestEU*. Huwa għandu:
 - (a) jeżamina l-proposti għal operazzjonijiet ta' finanzjament u ta' investment ipprezentati minn shab inkarigati mill-implimentazzjoni għal kopertura taħt il-garanzija tal-UE, *li għaddew minn kontroll tal-konformità mal-leġiżlazzjoni u mal-politiki tal-Unjoni mwettaq mill-Kummissjoni, kif imsemmi fl-Artikolu 18(3) jew irċewew opinjoni favorevoli fi hdan il-qafas tal-proċedura prevista fl-Artikolu 19 tal-Protokoll nru 5;*
 - (b) jivverifika l-konformità tagħhom ma' dan ir-Regolament u mal-linji gwida ta' investment rilevanti,
 - (ba) **■** jagħti attenzjoni partikolari għar-rekwiżit ta' addizzjonalità msemmi fl-Artikolu 209(2)(b) tar-Regolament Finanzjarju *u fl-Anness V ta' dan ir-Regolament* u l-htieġa li jiġi attratt l-investment privat imsemmi fl-Artikolu 209(2)(d) tar-Regolament Finanzjarju u
 - (c) jivverifika jekk l-operazzjonijiet ta' finanzjament u ta' investment li jitressqu biex jibbenefikaw mill-appoġġ tal-garanzija tal-UE jikkonformawx mar-rekwiżiti rilevanti kollha.
2. Il-Kumitat tal-Investment għandu jiltaqa' f'erba' konfigurazzjonijiet differenti, li jikkorrispondu mas-sezzjonijiet ta' politika msemmija fl-Artikolu 7(1).

Kull konfigurazzjoni tal-Kumitat tal-Investment għandha tkun magħmula minn sitt esperti esterni remunerati. L-esperti għandhom jintgħazlu f'konformità mal-Artikolu 237 tar-Regolament Finanzjarju u jinhatru mill-Kummissjoni, **fuq rakkomandazzjoni tal-Bord ta' Tmexxija**, għal mandat ■ li ma jaqbizx l-erba' snin, **li jiġġedded darba. Huma għandhom ikunu remunerati mill-Unjoni**. Il-Kummissjoni, **fuq rakkomandazzjoni tal-Bord ta' Tmexxija**, tista' tiddeċiedi li gġedded il-mandat ta' membru stabbilit tal-Kumitat tal-Investment mingħajr ma tuża l-proċedura stabbilita f'dan il-paragrafu.

L-esperti għandu jkollhom livell għoli ta' esperjenza rilevanti fis-suq fl-istrutturar u fil-finanzjament tal-proġetti jew fil-finanzjament ta' SMEs jew ta' korporazzjonijiet.

Il-kompożizzjoni tal-Kumitat tal-Investment għandha tiżgura li jkollu għarfien wiesa' tas-setturi koperti mis-sezzjonijiet ta' politika msemmija fl-Artikolu 7(1) u tas-swieq ġeografiċi fl-Unjoni u li kumplessivament ikollu bilanċ bejn il-ġeneri.

Erba' membri għandhom ikunu membri permanenti tal-erba' konfigurazzjonijiet tal-Kumitat tal-Investment. Barra minn hekk, l-erba' konfigurazzjonijiet għandu jkollhom żewġ esperti kull wiehied b'esperjenza fl-investment fis-setturi koperti minn dik is-sezzjoni ta' politika. Mill-inqas wiehied mill-membri permanenti għandu jkollu kompetenza fl-investment sostenibbli. **Il-Bord ta' Tmexxija għandu jassenja** l-membri tal-Kumitat tal-Investment għall-konfigurazzjoni jew konfigurazzjonijiet xierqa tiegħu. Il-Kumitat tal-Investment għandu jahtar president minn fost il-membri permanenti tiegħu.

■

3. Meta jipparteċipaw fl-attivitajiet tal-Kumitat tal-Investment, il-membri tiegħu għandhom iwettqu d-doveri tagħhom imparzjalment u fl-interess uniku tal-Fond InvestEU. Huma ma għandhomx ifittxu jew jieħdu struzzjonijiet mis-shab inkarigati mill-implimentazzjoni, mill-istituzzjonijiet tal-Unjoni, mill-Istati Membri, jew minn kwalunkwe korp pubbliku jew privat ieħor.

Is-CVs u d-dikjarazzjonijiet ta' interess ta' kull membru tal-Kumitat tal-Investment għandhom ikunu ppubblikati u aġġornati kostantement. Kull membru tal-Kumitat tal-Investment għandu jikkomunika minnufih lill-Kummissjoni **u lill-Bord ta' Tmexxija** l-informazzjoni kollha meħtieġa biex jibqa' jiġi vverifikat fuq bazi kontinwa li ma jkun hemm ebda kunflitt ta' interessi.

Il-Bord ta' Tmexxija jista' jirrakkomanda li l-Kummissjoni tneħhi membru mill-funzjonijiet tiegħu jekk ma jirrispettax ir-rekwiżiti stabbiliti f'dan il-paragrafu jew minhabba raġunijiet oħra debitament ġustifikati.

4. Meta jaġixxi skont dan l-Artikolu, il-Kumitat tal-Investment għandu jkun *assistit minn segretarjat. Is-segretarjat għandu jkun indipendenti u għandu jaġhti kont lill-President tal-Kumitat tal-Investment. Is-segretarjat għandu jinsab amministrattivament fi hdan il-Kummissjoni. Ir-regoli ta' proċedura tas-segretarjat għandhom jiżguraw il-kunfidenzjalità tal-iskambji ta' informazzjoni u ta' dokumenti bejn is-shab inkarigati mill-implimentazzjoni u l-korpi governattivi rispettivi. Il-Grupp tal-BEI jista' jressaq proposti għal operazzjonijiet ta' finanzjament u ta' investment direttament lill-Kumitat tal-Investment u għandu jinnotifikahom lis-segretarjat.*

Id-dokumentazzjoni fornuta mis-shab inkarigati mill-implimentazzjoni għandu jkun fiha formola ta' talba standardizzata, it-tabella ta' valutazzjoni msemmija fl-Artikolu 17b u kwalunkwe dokument iehor li l-Kumitat tal-Investment jidhirlu rilevanti, partikolarment deskrizzjoni tan-natura tal-falliment tas-suq jew tas-sitwazzjoni ta' investment subottimali u kif dan se jittaffa mill-operazzjoni ta' finanzjament jew ta' investment kif ukoll valutazzjoni soda li turi l-addizzjonalità tal-operazzjoni ta' finanzjament jew ta' investment. Is-segretarjat għandu jivverifika l-kompletezza tad-dokumentazzjoni fornuta mis-shab inkarigati mill-implimentazzjoni li mhumieq tal-Grupp tal-BEI. Il-Kumitat tal-Investment jista' jitlob kjarifiki relatati ma' proposta għal operazzjoni ta' finanzjament jew ta' investment minghand is-sieheb inkarigat mill-implimentazzjoni kkonċernat, anki permezz ta' preżenza diretta waqt id-diskussjoni tal-operazzjoni msemmija qabel. Kwalunkwe valutazzjoni tal-proġett imwettqa minn sieheb inkarigat mill-implimentazzjoni ma għandhiex tkun vinkolanti fuq il-Kumitat tal-Investment għall-finijiet ta' operazzjoni ta' finanzjament jew ta' investment li tibbenefika mill-kopertura mill-garanzija tal-UE

Il-Kumitat tal-Investment għandu juża fil-valutazzjoni u l-verifika tiegħu tal-proposti tabella ta' valutazzjoni fir-rigward tal-indikaturi msemmija fl-Artikolu 17b.

5. Il-konklużjonijiet tal-Kumitat tal-Investment għandhom jiġu adottati b'maġġoranza sempliċi mill-membri tiegħu, *dment li tali maġġoranza sempliċi tinkludi mill-inqas*

wiehed mill-esperti mhux permanenti tas-sezzjoni ta' politika li fl-ambitu tagħha ssir il-proposta. F'każ ta' parità, il-President tal-Kumitat tal-Investment ikollu l-vot deċiżiv.

Il-konklużjonijiet tal-Kumitat tal-Investment li japprovaw l-appoġġ tal-garanzija tal-UE għal operazzjoni ta' finanzjament jew ta' investment għandhom ikunu aċċessibbli għall-pubbliku u għandhom jinkludu r-raġuni għall-approvazzjoni u l-informazzjoni dwar l-operazzjoni, partikolarment id-deskrizzjoni tagħha, l-identità tal-promoturi jew tal-intermedjarji finanzjarji, u tal-ghanijiet tal-operazzjoni. Il-konklużjonijiet għandhom jirreferu wkoll għall-valutazzjoni globali li tohroġ mit-tabella ta' valutazzjoni.

It-tabella ta' valutazzjoni għandha tkun disponibbli għall-pubbliku wara l-iffirmar ta' operazzjoni jew sottoproġett ta' finanzjament jew ta' investment, jekk applikabbli.

Il-pubblikazzjonijiet imsemmijin fit-tieni u fit-tielet subparagrafi ma għandux ikun fihom informazzjoni kummerċjalment sensittiva jew data personali li ma għandhiex tiġi żvelata skont ir-regoli tal-Unjoni dwar il-protezzjoni tad-data. Il-partijiet kummerċjalment sensittivi tal-konklużjonijiet tal-Kumitat tal-Investment għandhom jiġu trażmessi mill-Kummissjoni lill-Parlament Ewropew u lill-Kunsill fuq talba, soġġetti għal rekwiżiti stretti ta' kunfidenzjalità.

Darbtejn fis-sena, il-Kumitat tal-Investment għandu jippreżenta lill-Parlament Ewropew u lill-Kunsill lista tal-konklużjonijiet kollha kif ukoll it-tabelli ta' valutazzjoni ppubblikati relatati magħhom. Din il-preżentazzjoni għandha tinkludi d-deċiżjonijiet li jirrifjutaw l-użu tal-garanzija tal-UE u tkun soġġetta għal rekwiżiti stretti ta' kunfidenzjalità.

Il-konklużjonijiet tal-Kumitat tal-Investment għandhom ikunu disponibbli fil-hin għas-sieheb inkarigat mill-implimentazzjoni kkonċernat.

L-informazzjoni kollha relatata mal-proposti għall-operazzjonijiet ta' finanzjament u ta' investment fornuta lill-Kumitat tal-Investment u l-konklużjonijiet dwarhom mill-istess Kumitat għandhom ikunu reġistrati f'arkivju ċentrali mis-segretarjat tal-Kumitat tal-Investment.

6. Fejn il-Kumitat tal-Investment jintalab japprova l-użu tal-garanzija tal-UE għal operazzjoni ta' finanzjament jew investment li tkun faċilità, programm jew struttura b'sottoproġetti sottostanti, dik l-approvazzjoni għandha tinkludi s-sottoproġetti sottostanti, sakemm il-Kumitat tal-Investment ma jiddeċidix li jzomm id-dritt li japprovahom

separatament. *Jekk l-approvazzjoni tikkonċerna sottoproġetti ta' daqs taht it-EUR 3 000 000, il-Kumitat tal-Investment ma ghandux iżomm dan id-dritt.*

- 6a. *Il-Kumitat tal-Investment jista', meta jidhirlu neċessarju, iġib għall-attenzjoni tal-Kummissjoni kwalunkwe kwistjoni operattiva relatata mal-applikazzjoni jew mal-interpretazzjoni tal-linji gwida għall-investment.*

KAPITOLU V

Iċ-Ċentru tal-Konsulenza tal-InvestEU

Artikolu 20

Iċ-Ċentru tal-Konsulenza tal-InvestEU

1. Iċ-Ċentru tal-Konsulenza tal-InvestEU għandu jipprovdi appoġġ konsultattiv għall-identifikazzjoni, għat-thejjija, għall-iżvilupp, għall-istrutturar, għall-akkwist u għall-implimentazzjoni ta' proġetti ta' investment, jew itejjeb il-kapaċità ta' promoturi u intermedjarji finanzjarji biex jimplimentaw operazzjonijiet ta' finanzjament u ta' investment. L-appoġġ tiegħu jista' jkopri kwalunkwe stadju taċ-ċiklu tal-hajja ta' proġett jew ta' finanzjament ta' entità appoġġata, kif xieraq.

Il-Kummissjoni għandha tiffirma l-ftehimiet konsultattivi mal-Grupp tal-BEI u ma 'shab konsultattivi potenzjali ohrajn u tinkarigahom bl-ghoti ta' appoġġ konsultattiv, kif imsemmi fis-subparagrafu preċedenti, u s-servizzi msemmija fil-paragrafu 2. Il-Kummissjoni għandha wkoll tkun tista' timplimenta inizjattivi konsultattivi, anki billi tistipula kuntratt ma' fornituri ta' servizzi esterni. Il-Kummissjoni għandha tistabbilixxi l-punt ta' dhul ċentrali għaċ-Ċentru tal-Konsulenza tal-InvestEU u talloka t-talbiet għal appoġġ konsultattiv lill-inizjattiva konsultattiva xierqa. Il-Kummissjoni, il-Grupp tal-BEI u s-shab konsultattivi l-ohra għandhom jikkooperaw mill-qrib bil-ghan li jiżguraw l-effiċjenza, is-sinergiji u l-kopertura ġeografika effettiva tal-appoġġ fl-Unjoni kollha, filwaqt li jqisu l-istrutturi u x-xogħol eżistenti.

L-inizjattivi konsultattivi għandhom ikunu disponibbli bħala komponent taħt kull sezzjoni ta' politika msemmija fl-Artikolu 7(1) u ***jkopru*** s-setturi ■ ta' dik is-sezzjoni. Barra minn hekk, ***l-inizjattivi konsultattivi ■ għandhom ikunu disponibbli taħt komponent transsettorjali.***

2. L-Ċentru tal-Konsulenza tal-InvestEU għandu b'mod partikolari jipprovdi s-servizzi li ġejjin:

(a) jipprovdi punt ta' dħul ***ċentrali, ġestit mill-Kummissjoni u li jkun jinsab fi hdanha,*** għall-ghajnuna rigward l-iżvilupp tal-proġetti ***fl-ambitu taċ-Ċentru tal-Konsulenza tal-InvestEU*** lill-awtoritajiet u lill-promoturi tal-proġetti■ ;

(aa) ***ixerred mal-awtoritajiet u mal-promoturi tal-proġetti l-informazzjoni addizzjonali kollha disponibbli fir-rigward tal-linji gwida għall-investment, inkluża l-informazzjoni dwar l-applikazzjoni u l-interpretazzjoni tal-linji gwida għall-investment furnuti mill-Kummissjoni;***

(b) jgħin lill-promoturi tal-proġetti, fejn xieraq, fl-iżvilupp tal-proġetti tagħhom sabiex jissodisfaw l-għanijiet u l-kriterji tal-eligibbiltà stabbiliti fl-Artikoli 3, 7 u 11 u jiffaċilita l-iżvilupp ta' aggregaturi għal proġetti ***ta' daqs żgħir, inkluż permezz tal-pjattaformi ta' investment imsemmija fil-punt (e)***; madankollu, din l-ghajnuna ma tippregudikax il-konklużjonijiet tal-Kumitat tal-Investment dwar il-kopertura tal-appoġġ tal-garanzija tal-UE għal tali proġetti;

(c) jappoġġa l-azzjonijiet u jqawwi l-għarfien lokali biex jiffaċilita l-użu tal-appoġġ tal-Fond InvestEU madwar l-Unjoni u jikkontribwixxi b'mod attiv fejn possibbli għall-ghan tad-diversifikazzjoni settorjali u ġeografika tal-Fond InvestEU billi jappoġġa s-shab inkarigati mill-implimentazzjoni biex joriġinaw u jiżviluppaw operazzjonijiet potenzjali ta' finanzjament u ta' investment;

(d) jiffaċilita l-istabbiliment ta' pjattaformi kollaborattivi għal skambju bejn il-pari u għal skambju ta' data, ta' kompetenzi u tal-aħjar prattiki biex jappoġġa r-riżerva tal-proġetti u l-iżvilupp tas-settur;

(e) jipprovdi appoġġ konsultattiv proattiv dwar l-istabbiliment ta' pjattaformi ta' investment, ***inklużi*** pjattaformi ta' investment transfruntiera ***u makroreġjonali kif***

ukoll pjattaformi ta' investiment li jirraggruppaw il-proġetti ta' daqs żgħir u medju fi Stat Membru wiehed jew aktar skont it-tema jew ir-reġjun;

(ea) jappoġġa l-użu ta' finanzjament imhallat permezz ta' ghotjiet jew strumenti finanzjarji ffinanzjati mill-baġit tal-Unjoni jew minn sorsi oħra sabiex jissahhu s-sinergiji u l-komplementarjetà bejn l-istrumenti tal-UE u jiġi massimizzat l-effett ta' lieva u l-impatt tal-Programm InvestEU;

*(f) jappoġġa azzjonijiet għall-bini tal-kapaċità sabiex jiġu żviluppati kapaċitajiet, hliet u proċessi organizzattivi u biex tiġi aċċelerata l-prontezza għall-investiment tal-organizzazzjonijiet sabiex il-promoturi u l-awtoritajiet jibnu riżervi ta' proġetti ta' investiment, **jiżviluppaw mekkaniżmi finanzjarji u pjattaformi ta' investiment** u jimmaniġġjaw proġetti u sabiex l-intermedjarji finanzjarji jimplimentaw operazzjonijiet ta' finanzjament u ta' investiment għall-benefiċċju ta' entitajiet li jkunu qed jaffaċċjaw diffikultajiet biex jiksibu aċċess għall-finanzi, inkluż permezz ta' appoġġ għall-iżvilupp ta' kapaċità ta' valutazzjoni tar-riskji jew ta' għarfien speċifiku għas-settur;*

(fa) jipprovdi appoġġ konsultattiv għan-negozji l-ġodda (start-ups), speċjalment meta jfittxu li jipproteġu r-riċerka u l-investimenti ta' innovazzjoni tagħhom billi jiksibu titli ta' proprjetà intellettuali, bħal privattivi.

3. Iċ-Ċentru tal-Konsulenza tal-InvestEU għandu jkun disponibbli għal promoturi ta' proġetti pubbliċi u privati, **inklużi l-SMEs u n-negozji l-ġodda, għall-awtoritajiet pubbliċi u għall-banek promozzjonali nazzjonali**, kif ukoll għal intermedjarji finanzjarji u intermedjarji oħrajn.

4. **Il-Kummissjoni għandhom tikkonkludi ftehim konsultattiv ma' kull sieheb konsultattiv dwar l-implimentazzjoni ta' inizjattiva konsultattiva wahda jew aktar.** Jistgħu jiġu applikati tariffi għas-servizzi msemmija fil-paragrafu 2 biex ikopru parti mill-ispejjeż fuq il-provvista ta' dawk is-servizzi, **hlief għas-servizzi pprovduti lil promoturi ta' proġetti pubbliċi u lil istituzzjonijiet minghajr skop ta' lukru, li għandhom ikunu minghajr hlas, meta jkun ġustifikat. Għat-tariffi applikati għall-SMEs għandu jiġi ffissat limitu massimu ta' terz tal-kost tal-provvista tas-servizzi msemmija fil-paragrafu 2.**

5. Sabiex jinkiseb l-għan imsemmi fil-paragrafu 1 u biex tiġi ffaċilitata l-provvista ta' appoġġ konsultattiv, iċ-Ċentru tal-Konsulenza tal-InvestEU għandu jibni fuq il-kompetenza tal-Kummissjoni, ***tal-Grupp tal-BEI*** u tas-shab ***konsultattivi l-oħra***.
- 5a. ***Kull inizjattivi konsultattiva għandha tkun stabbilita abbażi ta' mekkaniżmu ta' qsim tal-kostijiet bejn il-Kummissjoni u s-shab konsultattivi, sakemm il-Kummissjoni, f'każijiet debitament ġustifikati meta l-ispeċifikitajiet tal-inizjattiva konsultattiva jehtieġu hekk, u fil-garanzija ta' trattament koerenti u ekwu min-naha tas-shab konsultattivi kollha, taċċetta li tkopri l-kostijiet kollha tal-inizjattiva konsultattiva.***
6. Iċ-Ċentru tal-Konsulenza tal-InvestEU għandu jkollu preżenza lokali, fejn mehtieġ. Din għandha tiġi stabbilita b'mod partikolari fi Stati Membri jew f'reġjuni li jhabbtu wiċċhom ma' diffikultajiet fl-iżvilupp ta' proġetti taħt il-Fond InvestEU. Iċ-Ċentru tal-Konsulenza tal-InvestEU għandu jgħin fit-trasferiment ta' għarfien fil-livell reġjonali u lokali bil-għan li jissahħu l-kapaċità u l-għarfien espert reġjonali u lokali għall-appoġġ imsemmija fil-paragrafu 1, ***inkluż l-appoġġ biex jiġu implimentati u milqugħa proġetti ta' daqs żgħir.***
- 6a. ***Bil-għan li jipprovdi l-appoġġ konsultattiv imsemmi fil-paragrafu 1 u jiffaċilita l-ghoti ta' dak l-appoġġ konsultattiv fil-livell lokali, iċ-Ċentru ta' Konsulenza tal-InvestEU għandu jikkoopera, meta possibbli, mal-għarfien espert tal-banek jew istituzzjonijiet promozzjonali nazzjonali, u jibbenefika minnu. Il-ftehimiet ta' kooperazzjoni mal-banek jew mal-istituzzjonijiet promozzjonali nazzjonali għandhom ikunu konklużi fl-ambitu taċ-Ċentru ta' Konsulenza tal-InvestEU, meta jkun il-każ, ma' mill-inqas bank wiehed jew istituzzjoni wahda promozzjonali nazzjonali għal kull Stat Membru.***
7. Is-shab inkarigati mill-implimentazzjoni għandhom, ***meta jkun il-każ***, jipproponu lill-promoturi tal-proġetti li japplikaw għal finanzjament, inklużi b'mod partikolari l-proġetti ***ta' daqs żgħir***, biex jitolbu l-appoġġ taċ-Ċentru tal-Konsulenza tal-InvestEU sabiex itejbu, fejn xieraq, it-tnejn tal-proġetti tagħhom u biex tkun tista' ssir il-valutazzjoni tal-possibbiltà tar-raggruppament tal-proġetti.

Is-shab inkarigati mill-implimentazzjoni ***u s-shab konsultattivi*** għandhom ukoll jinfurmaw lill-promoturi, fejn rilevanti, dwar il-possibbiltà li jelenkaw il-proġetti tagħhom fuq il-Portal tal-InvestEU msemmi fl-Artikolu 21.

KAPITOLU VI

Artikolu 21

Il-Portal tal-InvestEU

1. Il-Portal tal-InvestEU għandu jiġi stabbilit mill-Kummissjoni. Dan għandu jkun bażi ta' data aċċessibbli faċilment u faċli biex tintuża, li tipprovdi informazzjoni rilevanti dwar kull proġett.
2. Il-Portal tal-InvestEU għandu jipprovdi kanal għal promoturi ta' proġetti biex iressqu l-proġetti tagħhom li għalihom huma jkunu qegħdin ifittxu finanzjament viżibbli u b'hekk jipprovdi informazzjoni dwarhom lill-investituri. L-inklużjoni ta' proġetti fil-Portal tal-InvestEU għandha tkun mingħajr preġudizzju għad-deċiżjonijiet dwar il-proġetti finali magħżula għall-appoġġ skont dan ir-Regolament, fl-ambitu ta' kwalunkwe strument ieħor tal-Unjoni, jew għall-finanzjament pubbliku.
3. Il-proġetti li jkunu kompatibbli mal-leġiżlazzjoni u mal-politiki tal-Unjoni biss għandhom jiġu elenkati fil-Portal.
4. Il-proġetti li jissodisfaw il-kundizzjonijiet stabbiliti fil-paragrafu 3 għandhom jiġu trażmessi mill-Kummissjoni lis-shab inkarigati mill-implimentazzjoni rilevanti, ***u kif jixraq, meta teżisti inizzjattiva konsultattiva, liċ-Ċentru ta' Konsulenza tal-InvestEU.***
5. Is-shab inkarigati mill-implimentazzjoni għandhom jeżaminaw proġetti li jaqgħu fl-ambitu ġeografiku u tal-attività tagħhom.

KAPITOLU VII

OBBLIGU TA' RENDIKONT, MONITORAĠĠ U RAPPORTAR, EVALWAZZJONI U KONTROLL

Artikolu 21a

Obbligu ta' rendikont

1. *Fuq talba tal-Parlament Ewropew jew tal-Kunsill, il-President tal-Bord ta' Tmexxija ghandu jirrapporta dwar il-prestazzjoni tal-Fond tal-InvestEU lill-istituzzjoni rikjedenti, inkluż billi jipparteċipa f'seduta ta' smiġh quddiem il-Parlament Ewropew.*
2. *Il-President tal-Bord ta' Tmexxija ghandu jwieġeb bil-fomm jew bil-miktub għall-mistoqsijiet indirizzati lill-Fond tal-InvestEU mill-Parlament Ewropew jew mill-Kunsill, fi kwalunkwe każ fi żmien hames ġimghat mid-data tal-wasla ta' mistoqsija.*

Artikolu 22

Monitoraġġ u rapportar

1. L-indikaturi għar-rapportar dwar il-progress tal-implimentazzjoni tal-Programm InvestEU lejn l-ilhuq tal-għanijiet ġenerali u speċifiċi stipulati fl-Artikolu 3 huma stabbiliti fl-Anness III ta' dan ir-Regolament.
2. Biex tiżgura valutazzjoni effettiva tal-progress tal-Programm InvestEU biex jikseb l-għanijiet tiegħu, il-Kummissjoni hija mogħtija s-setgħa li tadotta atti delegati skont l-Artikolu 26 biex temenda l-Anness III ta' dan ir-Regolament biex tirrevedi jew tikkomplementa l-indikaturi fejn jitqies neċessarju u ***d-dispożizzjonijiet*** dwar l-istabbiliment ta' qafas tal-monitoraġġ u tal-evalwazzjoni.
3. Is-sistema ta' rapportar dwar il-prestazzjoni għandha tiżgura li d-data għall-monitoraġġ tal-implimentazzjoni u r-riżultati tingabar b'mod effiċjenti, effettiv u f'waqtu, ***tippermetti monitoraġġ adegwat tal-portafoll tar-riskju u tal-garanziji***. Għal dan il-għan, għandhom jiġu imposti rekwiżiti ta' rapportar proporzjonati fuq is-shab inkarigati mill-

implimentazzjoni, *fuq is-shab konsultattivi* u fuq id-destinatarji l-oħra tal-fondi tal-Unjoni, kif ikun xieraq.

4. Il-Kummissjoni għandha tirrapporta dwar l-implimentazzjoni tal-Programm InvestEU skont l-Artikoli 241 u 250 tar-Regolament Finanzjarju. ***Skont l-Artikolu 41(5) tar-Regolament Finanzjarju, ir-rapport annwali għandu jagħti informazzjoni dwar il-livell ta' implimentazzjoni tal-Programm fil-konfront tal-ghanijiet u tal-indikaturi tal-prestazzjoni tiegħu.*** Għal dan il-ghan, is-shab inkarigati mill-implimentazzjoni għandhom jipprovdu kull sena l-informazzjoni, ***anki fuq il-funzjonament tal-garanzija***, meħtieġa biex jippermettu li l-Kummissjoni tikkonforma mal-obbligi ta' rappurtar tagħha.
5. Barra minn hekk, kull sieheb inkarigat mill-implimentazzjoni għandu jissottometti rapport kull sitt xhur lill-Kummissjoni dwar l-operazzjonijiet ta' finanzjament u ta' investiment koperti minn dan ir-Regolament, imqassam skont il-kompartiment tal-UE u l-kompartiment ***tal-Istati Membri***, kif xieraq. ***Is-sieheb inkarigat mill-implimentazzjoni għandu jippreżenta wkoll l-informazzjoni dwar il-kompartiment tal-Istati Membri lill-Istat Membru li jkun qiegħed jimplementa l-kompartiment tiegħu.*** Ir-rapport għandu jinkludi valutazzjoni tal-konformità mar-rekwiżiti dwar l-użu tal-garanzija tal-UE u mal-indikaturi ewlenin tal-prestazzjoni stabbiliti fl-Anness III ta' dan ir-Regolament. Ir-rapport għandu jinkludi wkoll data operazzjonali, statistika, finanzjarja u ta' kontabilità ***kif ukoll stima tal-flussi tal-flus mistennija*** dwar kull operazzjoni ta' finanzjament u ta' investiment u fil-livell tal-kompartiment, tas-sezzjoni ta' politika u tal-livell tal-Fond InvestEU. ***Darba fis-sena, ir-rapport tal-Grupp tal-BEI u, meta jkun xieraq, mis-shab l-oħra inkarigati mill-implimentazzjoni, għandu jinkludi wkoll l-informazzjoni dwar l-ostakli għall-investiment li rriżultaw fit-tweqqif tal-operazzjonijiet ta' finanzjament u ta' investiment li jkopri dan ir-Regolament.*** Ir-rapporti għandu jkun fihom l-informazzjoni li s-shab inkarigati mill-implimentazzjoni għandhom jipprovdu skont l-Artikolu 155(1)(a) tar-Regolament Finanzjarju.

Artikolu 23

Evalwazzjoni

1. L-evalwazzjonijiet għandhom jitwettqu f'waqthom sabiex jikkontribwixxu għall-proċess tat-tehid tad-deċiżjonijiet.
2. *[Sat-30 ta' Settembru 2024], il-Kummissjoni għandha **tippreżenta lill-Parlament Ewropew u lill-Kunsill** evalwazzjoni interim **indipendenti** dwar il-Programm InvestEU, b'mod partikolari dwar l-użu tal-garanzija tal-UE, **dwar il-funzjonament tal-modalitajiet stabbiliti skont l-Artikolu 9a(1)(b) u (c), dwar l-allokazzjoni tal-garanzija tal-UE prevista fil-paragrafi (1b) u (1c) tal-Artikolu 10, dwar l-implimentazzjoni taċ-Ċentru tal-Konsulenza tal-InvestEU, dwar l-allokazzjoni baġitarja prevista fil-punt (d)(i) tal-Artikolu 9a(1), u dwar l-Artikolu 7(5). L-evalwazzjoni għandha b'mod partikolari turi l-mod kif l-inklużjoni tas-shab inkarigati mill-implimentazzjoni u tas-shab konsultattivi kkontribwiet għall-ksib tal-oġettivi tal-Programm InvestEU kif ukoll għall-għanijiet ta' politika tal-UE, speċjalment fir-rigward tal-valur miżjud, tal-bilanċ ġeografiku u settorjali tal-operazzjonijiet ta' finanzjament u ta' investiment appoġġati. L-evalwazzjoni għandha wkoll tivvaluta l-applikazzjoni tal-verifika tas-sostenibbiltà u l-enfasi fuq l-SMEs li tintlaħaq fl-ambitu tas-sezzjoni għall-SMEs.***
3. Fi tmiem l-implimentazzjoni tal-Programm InvestEU, iżda mhux aktar tard minn erba' snin wara t-tmiem tal-perjodu speċifikat fl-Artikolu 1, il-Kummissjoni għandha **tippreżenta lill-Parlament Ewropew u lill-Kunsill** evalwazzjoni finali **indipendenti** tal-Programm InvestEU, b'mod partikolari dwar l-użu tal-garanzija tal-UE.
4. Il-Kummissjoni għandha tikkomunika l-konklużjonijiet tal-evalwazzjonijiet, akkumpanjati bl-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni.
5. Is-shab inkarigati mill-implimentazzjoni **u s-shab konsultattivi** għandhom jikkontribwixxu għall-implimentazzjoni u jipprovdu lill-Kummissjoni l-informazzjoni meħtieġa biex twettaq l-evalwazzjonijiet imsemmija fil-paragrafi 1 u 2.
6. Skont l-[Artikolu 211(1)] tar-[Regolament Finanzjarju], il-Kummissjoni għandha tinkludi kull tliet snin fir-rapport annwali msemmi fl-[Artikolu 250] tar-[Regolament Finanzjarju] rieżami tal-adegwatezza tar-rata ta' proviżjonament stabbilita fl-Artikolu 4(1) ta' dan ir-Regolament apparagun mal-profil tar-riskju reali tal-operazzjonijiet ta' finanzjament u ta' investiment koperti mill-garanzija tal-UE. Il-Kummissjoni għandha s-setgħa li tadotta atti

delegati skont l-Artikolu 26 sabiex taggusta, abbażi ta' dak ir-rieżami, ir-rata ta' proviżjonament stabbilita fl-Artikolu 4(1) ta' dan ir-Regolament b'mhux aktar minn 15 %.

Artikolu 24

Awditi

L-awditi dwar l-użu tal-finanzjament tal-Unjoni mwettqa minn persuni jew minn entitajiet, inklużi oħrajn minbarra dawk imqabba mill-istituzzjonijiet jew mill-korpi tal-Unjoni, għandhom jiffurmaw il-bażi tal-garanzija globali skont l-[Artikolu 127] tar-[Regolament Finanzjarju].

Artikolu 25

Harsien tal-interessi finanzjarji tal-Unjoni

Meta pajjiż terz jipparteċipa fil-Programm InvestEU permezz ta' deċiżjoni taht ftehim internazzjonali jew permezz ta' kwalunkwe strument ġuridiku ieħor, il-pajjiż terz għandu jagħti d-drittijiet u l-aċċess meħtieġa mill-uffiċjal ta' awtorizzazzjoni responsabbli, mill-Uffiċċju Ewropew Kontra l-Frodi (OLAF) u mill-Qorti Ewropea tal-Awdituri biex jeżerċitaw il-kompetenzi rispettivi tagħhom b'mod komprensiv. Fil-każ tal-OLAF, dawn id-drittijiet għandhom jinkludu d-dritt li jsiru investigazzjonijiet, inkluż verifiki u spezzjonijiet fuq il-post, b'konformità mar-Regolament (UE, Euratom) Nru 883/2013 tal-Parlament Ewropew u tal-Kunsill dwar investigazzjonijiet immexxija mill-Uffiċċju Ewropew ta' Kontra l-Frodi (OLAF).

Artikolu 26

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu. ***L-atti delegati li jikkonċernaw l-attivitajiet li jitwettqu tal-Grupp tal-BEI u tas-shab l-oħra inkarigati mill-implimentazzjoni, jew li jinvolvuhom, għandhom jithejjew wara konsultazzjoni mal-Grupp tal-BEI u mas-shab potenzjali inkarigati mill-implimentazzjoni.***
2. Is-setgħa li tadotta l-atti delegati msemija fl-Artikoli 7(6), ***17b***, 22(2) u 23(6) għandha tingħata lill-Kummissjoni għal perjodu ta' hames snin mid-[dħul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delega tas-setgħa msemija fl-Artikoli 7(6), ***17b***, 22(2) u 23(6) tista' tiġi revokata f'kull hin mill-Parlament Ewropew jew mill-Kunsill. Deċiżjoni ta' revoka għandha ttejjem id-delega tas-setgħat speċifikati f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Gurnal Uffiċjali tal-Unjoni Ewropea jew f'data aktar tard speċifikata fih. Din ma għandha taffettwa l-validità tal-ebda att delegat li jkun fis-seħħ.
4. Qabel ma tadotta att delegat, il-Kummissjoni għandha tikkonsulta lill-esperti deżinjati minn kull Stat Membru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill dwaru.
6. Att delegat adottat skont l-Artikoli 7(6), ***17b***, 22(2) u 23(6) għandu jidhol fis-seħħ biss jekk ma tkun saret ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, kemm il-Parlament Ewropew kif ukoll il-Kunsill ikunu infurmaw lill-Kummissjoni li ma jkunux se joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

KAPITOLU VIII

TRASPARENZA U VIŻIBBILTÀ

Artikolu 27

Informazzjoni, komunikazzjoni u pubbliċità

1. Is-shab inkarigati mill-implimentazzjoni ***u s-shab konsultattivi*** għandhom jirrikonoxxu l-origini u jiżguraw il-viżibbiltà tal-finanzjament tal-Unjoni (b'mod partikolari meta jippromwovu l-azzjonijiet u r-risultati tagħhom) billi jipprovdu informazzjoni koerenti, effettiva u mmirata lil diversi udjenzi, inklużi lill-midja u lill-pubbliku.

1a Is-shab inkarigati mill-implimentazzjoni u s-shab konsultattivi għandhom jinformaw, jew għandhom jobbligaw lill-intermedjarji finanzjarji jinformaw, lid-destinatarji finali, fosthom l-SMEs, bl-eżistenza tal-appoġġ InvestEU billi jagħmlu din l-informazzjoni viżibbli b'mod ċar, partikolarment fil-każ tal-SMEs, fil-ftehim rilevanti li jipprovdi l-appoġġ InvestEU, b'hekk tiżdied is-sensibilizzazzjoni pubblika u titjeb il-viżibbiltà.
2. Il-Kummissjoni għandha timplimenta azzjonijiet ta' informazzjoni u ta' komunikazzjoni relatati mal-Programm InvestEU, u l-azzjonijiet u r-risultati tiegħu. Ir-risorsi finanzjarji allokat i għall-Programm InvestEU għandhom jikkontribwixxu wkoll għall-komunikazzjoni korporattiva tal-prijoritajiet ta' politika tal-Unjoni, sakemm dawn ikunu relatati mal-għanijiet imsemmija fl-Artikolu 3.

KAPITOLU IX

DISPOŻIZZJONIJIET FINALI U TRANŻITORJI

Artikolu 28

Dispożizzjonijiet tranżitorji

1. Id-dhul, il-hlas lura u l-irkupri minn strumenti finanzjarji stabbiliti mill-programmi msemija fl-Anness IV ta' dan ir-Regolament jistgħu jintużaw għall-provizjonament tal-garanzija tal-UE skont dan ir-Regolament.
2. Id-dhul, il-hlasijiet lura u l-irkupri mill-garanzija tal-UE stabbiliti bir-Regolament (UE) 2015/1017 jistgħu jintużaw għall-provizjonament tal-garanzija tal-UE skont dan ir-Regolament, sakemm ma jintużawx għall-finijiet imsemija fl-Artikoli 4, 9 u 12 tar-Regolament (UE) 2015/1017.

Artikolu 29

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Huwa għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Il-President

Għall-Kunsill

Il-President

ANNESS I

Ammonti għal kull għan speċifiku

Id-distribuzzjoni indikattiva msemmija fl-Artikolu 4(2) b'risq operazzjonijiet finanzjarji u ta' investiment għandha tkun kif ġej:

- (a) ■ EUR 11 500 000 000 għall-għanijiet imsemmija fil-punt (a) tal-Artikolu 3(2);
- (b) ■ EUR 11 250 000 000 għall-għanijiet imsemmija fil-punt (b) tal-Artikolu 3(2);
- (c) ■ EUR **12 500 000 000** għall-għanijiet imsemmija fil-punt (c) tal-Artikolu 3(2);
- (d) ■ EUR **5 567 500 000** għall-għanijiet imsemmija fil-punt (d) tal-Artikolu 3(2).

ANNEX II

Oqsma eliġibbli għal operazzjonijiet ta' finanzjament u ta' investiment

L-operazzjonijiet ta' finanzjament u ta' investiment jistgħu jaqgħu taħt qasam wieħed jew iktar minn dawn li ġejjin:

1. L-iżvilupp tas-settur tal-enerġija f'konformità mal-prijoritajiet tal-Unjoni tal-Enerġija, inkluż is-sigurtà tal-provvista tal-enerġija, ***it-tranżizzjoni għall-enerġija nadifa*** u l-impenji li saru taħt l-Aġenda 2030 u tal-Ftehim ta' Pariġi, b'mod partikolari permezz ta':
 - (a) l-espansjoni tal-ġenerazzjoni, tal-provvista jew tal-użu ta' ***sorsi u soluzzjonijiet enerġetiċi rinnovabbli nodfa u sostenibbli kif ukoll sikuri u sostenibbli u b'żero emissjonijiet jew b'emissjonijiet baxxi oħrajn***;
 - (b) l-effiċjenza u l-iffrankar tal-enerġija (b'enfasi fuq it-tnaqqis tad-domanda permezz ta' ġestjoni tad-domanda u r-rinnovazzjoni tal-bini);
 - (c) l-iżvilupp, l-installazzjoni ta' sistemi intelligenti u l-modernizzazzjoni tal-infrastruttura tal-enerġija sostenibbli, ***b'mod partikolari, iżda mhux biss***, fil-livell tat-trażmissjoni u d-distribuzzjoni, it-teknoloġiji tal-ħżin, ***l-interkonnezzjoni tal-elettriku u l-grilji intelligenti***;
 - (ca) ***l-iżvilupp ta' sistemi innovattivi ta' provvista ta' tishin b'żero emissjonijiet u b'emissjonijiet baxxi u l-produzzjoni kombinata tal-elettriku u tat-tishin***;
 - (d) il-produzzjoni u l-provvista ta' fjuwils sintetiċi ***sostenibbli*** minn sorsi rinnovabbli/mingħajr emissjonijiet ta' karbonju, ***u sorsi sikuri sostenibbli oħrajn b'żero emissjonijiet u b'emissjonijiet baxxi; il-bijofjuwils, il-bijomassa u l-fjuwils***

alternattivi, *anki għall-modi kollha tat-trasport, skont l-għanijiet tad-Direttiva 2018/2001*;

- (e) *l-infrastruttura għall-ġbir tal-karbonju, u għall-ħżin tal-karbonju fi proċessi industrijali, impjanti tal-bijoenerġija u faċilitajiet tal-manifattura lejn it-tranżizzjoni enerġetika.*

2. L-iżvilupp ta' *soluzzjonijiet ta' mobilità u* infrastrutturi tat-trasport sostenibbli *u sikuri*, u tagħmir u teknoloġiji innovattivi f'konformità mal-prijoritajiet tat-trasport tal-Unjoni u l-impenji li saru taht il-Ftehim ta' Pariġi, b'mod partikolari permezz ta':

- (a) proġetti li jappoġġaw l-iżvilupp tal-infrastruttura TEN-T, inklużi *l-manutenzjoni u s-sikurezza tal-infrastruttura u* n-nodi urbani u l-portijiet marittimi u ta' navigazzjoni interna tagħha, *l-ajruporti tagħha*, it-terminals multimodali tagħha u l-konnessjoni tagħhom man-networks prinċipali, *u l-applikazzjonijiet telematiċi stabbiliti fir-Regolament UE (Nru) 1315/2013*;

(aa) *proġetti infrastrutturali tat-TEN-T li jipprevedu l-użu ta' mill-inqas żewġ modi tat-trasport differenti, b'mod partikolari terminals tat-trasport tal-merkanzija multimodali u n-nodi tat-trasport tal-passiġġieri*;

- (b) proġetti ta' mobilità urbana intelligenti u sostenibbli, *inklużi l-passaġġi fuq l-ilma interni soluzzjonijiet innovattivi ta' mobilità*, (li jindirizzaw mezzi ta' trasport urban b'emissjonijiet baxxi, l-aċċessibbiltà *mhux diskriminatorja, it-tnaqqis tal-tniġġis* tal-arja u l-istorbju, il-konsum tal-enerġija, *in-network tal-bliet intelligenti, il-manutenzjoni, jew iż-żieda tal-livelli ta' sikurezza u t-tnaqqis tal-inċidenti, inkluż għaċ-ċiklisti u l-persuni bil-mixi*);

- (c) l-appoġġ għat-tiġdid u l-modernizzazzjoni *a posteriori* ta' mezzi mobbli tat-trasport bl-għan li jiġu adottati soluzzjonijiet ta' mobilità b'emissjonijiet baxxi *u b'żero emissjonijiet, inkluż l-użu ta' fjuwils alternattivi u fil-vetturi tal-mezzi kollha tat-trasport*;

- (d) infrastruttura ferrovjarja, proġetti ferrovjarji oħra, *infrastrutturi għall-passaġġi fuq l-ilma interni, proġetti ta' tranżitu b'kapacità għolja* u portijiet marittimi *u awtostradi tal-baħar*;

- (e) infrastruttura tal-fjuwils alternattivi *ghall-modi kollha tat-trasport*, inkluża l-infrastruttura tal-iċċarġjar elettriku;
- (ea) *proġetti għall-mobilità intelligenti u sostenibbli oħrajn, iċċentrati fuq dawn l-aspetti:*
 - (i) *is-sikurezza stradali;*
 - (ii) *l-aċċessibbiltà;*
 - (iii) *it-tnaqqis tal-emissjonijiet,*
 - (iv) *l-iżvilupp u t-tixrid ta' teknoloġiji u servizzi godda tat-trasport, pereżempju fir-rigward ta' modi ta' trasport konnessi u awtonomi, jew sistemi ta' bejgh ta' biljetti integrati;*
- (eb) *proġetti għaż-żamma jew it-titjib tal-infrastruttura tat-trasport eżistenti, inklużi l-awtostradi fuq it-TEN-T fejn neċessarju għall-ammeljorament, iż-żamma jew it-titjib tas-sikurezza stradali, għall-iżvilupp ta' servizzi tal-ITS jew għall-iżgurar tal-integrità u l-istandards tal-infrastrutturi, żoni u faċilitajiet ta' parkeġġ sikuri, punti ta' riforniment ta' ċarġ u ta' fjuwil għall-fjuwils alternattivi.*

3. L-ambjent u r-riżorsi, b'mod partikolari permezz ta':

- (a) l-ilma, inkluża l-provvista *tal-ilma tajjeb għax-xorb u s-servizzi tas-sanità*, u *l-effiċjenza tan-networks, it-tnaqqis ta' hruġ aċċidentali, l-infrastruttura għall-ġbir u t-trattament tal-ilma mormi*, l-infrastruttura tal-kosta u infrastruttura ekoloġika oħra relatata mal-ilma;
- (b) l-infrastruttura għall-immaniġġjar tal-iskart;
- (c) proġetti u intrapriżi fl-oqsma tal-ġestjoni tar-riżorsi ambjentali u t-teknoloġija *sostenibbli*;
- (d) it-titjib u r-restawr tal-ekosistemi u s-servizzi tagħhom *inkluż permezz it-tishih tan-natura u tal-bijodiversità permezz tal-proġetti infrastrutturali "hodor" u "blu"*;
- (e) l-iżvilupp urban, rurali u kostali sostenibbli;

- (f) azzjonijiet dwar it-tibdil fil-klima, ***l-adattament għall-klima u l-mitigazzjoni tal-klima***, inkluż it-tnaqqis tar-riskju tad-diżastri naturali;
- (g) proġetti u intrapriżi li jimplimentaw l-ekonomija ċirkolari billi jintegraw aspetti tal-effiċjenza fir-riżorsi fil-produzzjoni u fil-ħajja tal-prodott, inkluża l-provvista sostenibbli ta' materja prima primarja u sekondarja;
- (h) id-dekarbonizzazzjoni u t-tnaqqis sostanzjali tal-emissjonijiet ta' industriji intensivi fl-enerġija, inkluż id-dimostrazzjoni ■ u l-implimentazzjoni ta' teknoloġiji innovattivi b'emissjonijiet baxxi.

(ha) id-dekarbonizzazzjoni tal-produzzjoni enerġetika u l-katina ta' distribuzzjoni billi jiġi gradwalment eliminat l-użu tal-faħam u taż-żejt;

(hb) il-proġetti li jippromwovu l-patrimonju kulturali sostenibbli.

4. L-iżvilupp ta' infrastruttura ta' konnettività diġitali, b'mod partikolari permezz ta' proġetti li jappoġġaw l-installazzjoni ta' networks diġitali b'kapasità għolja ħafna, ***il-konnettività 5G u t-titjib tal-konnettività diġitali u l-aċċess, b'mod partikolari għaž-żoni rurali u r-reġjuni periferiċi.***
5. Ir-riċerka, l-iżvilupp u l-innovazzjoni, partikolarment permezz ta':
 - (a) ir-riċerka, inkluża l-infrastruttura ta' riċerka u l-appoġġ għad-dinja akkademika, u proġetti ta' innovazzjoni li jikkontribwixxu għall-oġġettivi tal-Orizzont Ewropa;
 - (b) il-proġetti korporattivi, ***li jinkludu taħriġ u promozzjoni tal-ħolqien ta' raggruppamenti u networks tan-negozji;***
 - (c) il-proġetti u l-programmi ta' dimostrazzjoni kif ukoll it-tixrid ta' infrastrutturi, teknoloġiji u proċessi relatati;
 - (d) il-proġetti ta' riċerka ***u innovazzjoni kollaborattivi*** bejn id-dinja akkademika, ***l-organizzazzjonijiet tar-riċerka u l-innovazzjoni*** u l-industrija ***is-shubijiet pubbliċi-privati u l-organizzazzjonijiet tas-soċjetà ċivili;***
 - (e) it-trasferiment tal-għarfien u t-teknoloġiji;

(ea) ir-riċerka fil-qasam tat-Teknoloġiji Abilitanti Essenzjali (KETs) u l-applikazzjonijiet industrijali tagħhom, inklużi materjali ġodda u avvanzati;

(f) il-prodotti tas-saħħa effettivi u aċċessibbli l-ġodda, inklużi l-prodotti farmaċewtiċi, l-apparat mediku, id-dijanjożtika u l-prodotti mediċinali terapewtiċi avvanzati, l-aġenti antimikrobiċi l-ġodda u l-proċess ta' żvilupp innovattiv li jevitaw it-testijiet fuq l-annimali.

6. L-iżvilupp, it-tixrid u l-espansjoni ta' teknoloġiji u servizzi diġitali, **li jikkontribwixxu primarjament għall-ghanijiet tal-programm Ewropa Diġitali** b'mod partikolari permezz ta':

(a) l-intelliġenza artifiċjali;

(aa) it-teknoloġija kwantistika;

(b) iċ-ċibersigurtà u l-infrastrutturi tal-protezzjoni tan-networks;

(c) l-internet tal-oġġetti;

(d) il-blockchain u t-teknoloġiji tar-registru distribwit l-oħrajn;

(e) il-hiliet diġitali avvanzati;

(ea) ir-robotika u l-awtomatizzazzjoni;

(eb) il-fotonika;

(f) it-teknoloġiji u s-servizzi diġitali avvanzati l-oħrajn li jikkontribwixxu għad-digitalizzazzjoni tal-industrija tal-Unjoni **u għall-integrazzjoni tat-teknoloġiji, tas-servizzi u tal-hiliet diġitali fis-settur tat-trasport tal-Unjoni.**

7. Is-sostenn finanzjarju lil entitajiet li ma jimpjegawx iktar minn **499** impjegat, b'enfasi partikolari fuq l-SMEs, u kumpaniji b'kapitalizzazzjoni medja zġgħira, partikolarment permezz ta':

(a) l-ġhoti ta' kapital operatorju u investiment;

(b) l-ġhoti ta' finanzjament ta' riskju mill-istadju inizjali sal-espansjoni biex tiġi żgurata l-pożizzjoni ta' tmexxija fis-setturi innovattivi u sostenibbli, **inkluż it-tishih tad-**

diġitalizzazzjoni u tal-kapaċità ta' innovazzjoni tagħhom, u biex tiġi żgurata l-kompetittività globali tagħhom;

(ba) l-ġhoti ta' finanzjament għall-akkwiżizzjoni ta' impriża jew parteċipazzjoni f'imprezza min-naħa tal-impjegati.

8. Is-setturi kulturali u kreattivi, *il-patrimonju kulturali*, il-midja, is-settur awdjoviziv, *il-ġurnaliżmu u l-istampa, b'mod partikolari permezz ta', iżda mhux biss, l-iżvilupp ta' teknoloġiji godda, l-użu tat-teknoloġiji diġitali u l-ġestjoni teknoloġika tad-drittijiet ta' proprjetà intellettwali.*
9. It-turiżmu.
- 9a. *Ir-riabilitazzjoni tas-siti industrijali (inklużi s-siti kkontaminati) u r-restituzzjoni għal użu sostenibbli.*
10. L-agrikoltura, il-forestrija, is-sajd, l-akkwakultura sostenibbli u elementi oħra tal-bijoeconomija sostenibbli ingenerali.
11. L-investimenti soċjali, fosthom dawk li jappoġġaw l-implimentazzjoni tal-Pilastru Ewropew tad-Drittijiet Soċjali, b'mod partikolari permezz ta':
 - (a) il-mikrofinanzjament, il-finanzjament tal-intrapriżi *etiċi* u soċjali u l-ekonomija soċjali;
 - (b) id-domanda u l-offerta tal-ħiliet;
 - (c) l-edukazzjoni, it-taħriġ u s-servizzi relatati, *inkluż għall-adulti;*
 - (d) l-infrastruttura soċjali, b'mod partikolari
 - (i) l-edukazzjoni u t-taħriġ *inklużivi*, inkluża l-edukazzjoni u l-indukrar tat-tfal f'età bikrija, u *l-infrastrutturi u l-faċilitajiet* edukattivi *relatati tagħhom*, *l-indukrar alternattiv tat-tfal*, l-alloġġi għall-istudenti u t-tagħmir diġitali, *li jkunu aċċessibbli għal kulhadd;*
 - (ii) l-akkomodazzjoni soċjali;

- (iii) is-saħħa u l-kura fit-tul, inklużi l-kliniki, l-isptarijiet, il-kura tas-saħħa primarja, is-servizzi fid-djar u l-kura bbażata fil-komunità;
 - (e) l-innovazzjoni soċjali, inklużi soluzzjonijiet u skemi soċjali innovattivi bil-mira li jippromwovu impatti u riżultati soċjali fl-oqsma msemmija f'dan il-punt;
 - (f) l-attivitajiet kulturali b'għan soċjali;
 - (fa) il-miżuri mahsuba li jippromwovu l-ugwaljanza bejn il-ġeneri;**
 - (g) l-integrazzjoni ta' nies vulnerabbli, inklużi ċittadini ta' pajjiżi terzi;
 - (h) is-soluzzjonijiet tas-saħħa innovattivi, fosthom **is-saħħa elettronika**, is-servizzi tas-saħħa u mudelli ġodda tal-kura;
 - (i) l-inklużjoni u l-aċċessibbiltà għal nies b'diżabbiltà.
12. L-iżvilupp tal-industrija tad-difiża, biex b'hekk **jinghata kontribut lill-awtonomija** strateġika tal-Unjoni, b'mod partikolari permezz ta' appoġġ għal:
- (a) il-katina ta' provvista tad-difiża tal-Unjoni, b'mod partikolari permezz tal-appoġġ finanzjarju għall-SMEs u l-kumpaniji b'kapitalizzazzjoni medja;
 - (b) kumpaniji li jiehdu sehem fi proġetti ta' innovazzjoni rivoluzzjonarji fis-settur tad-difiżi u teknoloġiji b'użu doppju relatati mill-qrib;
 - (c) il-katina tal-provvista tas-settur tad-difiża matul il-partecipazzjoni fi proġetti ta' riċerka u żvilupp kollaborattivi, inklużi daww appoġġati mill-Fond Ewropew għad-Difiża;
 - (d) l-infrastruttura **għar-riċerka** u taħriġ għad-difiża.
13. L-isparju, partikolarment permezz tal-iżvilupp tas-settur spazjali f'konformità mal-oġġettivi tal-Istrateġija Spazjali:
- (a) biex jiġu massimizzati l-benefiċċji għas-soċjetà u l-ekonomija tal-Unjoni;
 - (b) biex titrawwem il-kompetittività tas-sistemi u t-teknoloġiji spazjali, billi tiġi indirizzata b'mod partikolari l-vulnerabbiltà tal-ktajjen ta' provvista;

- (c) għall-irfid tal-intraprenditorija spazjali, *inkluż l-iżvilupp downstream*;
- (d) biex titrawwem l-awtonomija tal-Unjoni għall-aċċess sigur għall-ispazju, inklużi aspetti ta' użu doppju.

13a. *L-ibħra u l-oċeani, permezz tal-iżvilupp ta' proġetti u intrapriżi fil-qasam tal-Ekonomija Blu, u l-Prinċipji ta' Finanzjament tiegħu, b'mod partikolari permezz tal-intraprenditorija u l-industrija marittimi, l-enerġija rinnovabbli tal-baħar u l-ekonomija ċirkolari.*

ANNEX III

Indikaturi ewlenin tal-prestazzjoni

1. Volum ta' finanzjament ta' InvestEU (imqassam skont s-sezzjoni ta' politika)

1.1 Volum ta' operazzjonijiet iffirmati

1.2 Investiment mobilizzat

1.3 Ammont ta' finanzjament privat mobilizzat

1.4 Ingranagg u l-effett multiplikatur miksuba

2. Kopertura ġeografika ta' InvestEU (imqassma skont is-sezzjoni ta' politika, ***il-pajjiż u r-reġjun fil-livell NUTS 2***)

2.1 Ghadd ta' pajjiżi koperti ***mill-operazzjonijiet***

2.1a Ghadd ta' reġjuni koperti mill-operazzjonijiet

2.1b Volum tal-operazzjonijiet ghal kull Stat Membru u ghal kull reġjun

3. Impatt tal-finanzjament ta' InvestEU

3.1 Ghadd ta' impjegi mahluqa jew appoġġati

3.2 Investiment li jappoġġa objettivi klimatiċi ***u, meta jkun japplika, imqassam fid-dettall ghal kull sezzjoni ta' politika***

3.3 Investiment li jappoġġa d-digitalizzazzjoni

3.3a Investiment li jappoġġa t-tranżizzjoni industrijali

4. Infrastruttura sostenibbli

4.1 Energija: kapacità addizzjonali ta' generazzjoni ta' energija rinnovabbli ***u b'zero emissjonijiet u b'emissjonijiet baxxi ohra li tkun sikura u sostenibbli*** installata (MW)

4.2 Energija: għadd ta' unitajiet domestiċi, ***għadd ta' stabbilimenti pubbliċi u kummerċjali*** bi klassifikazzjoni mtejba tal-konsum tal-enerġija

4.2a Energija: iffrankar enerġetiku stmat iġġenerat mill-proġetti f'Km/siegha

4.2b Energija: emissjonijiet annwali ta' gassijiet b'effett ta' serra mnaqqsa/evitati f'tunnellata ta' ekwivalenti CO₂

4.2c Energija: Volum ta' investiment fl-iżvilupp, l-installazzjoni ta' sistemi intelligenti u l-modernizzazzjoni tal-infrastruttura tal-enerġija sostenibbli

4.3 Digitali: Unitajiet domestiċi addizzjonali, intrapriżi ***jew bini pubbliċi*** b'aċċess għall-broadband ta' mill-inqas 100 Mbps, li jista' jiġi ammeljorat għal veloċità ta' Gigabits, ***jew b'għadd ta' hotspots tal-WiFi mahluqa***

4.4 Trasport: investiment mobilizzat, ***b'mod partikolari fit-TEN-T***

– ***Numru ta' proġetti ta' kollegamenti transfruntiera u neqsin (inklużi proġetti relatati ma' nodi urbani, konnessjonijiet ferrovjarji reġjonali transfruntiera, pjattaformi multimodali, portijiet marittimi, portijiet għan-navigazzjoni interna, konnessjonijiet għall-ajruporti u terminals stradali-ferrovjarji tan-netwerk ewlieni u komprensiv TEN-T)***

– ***Numru ta' proġetti li jikkontribwixxu għad-digitalizzazzjoni tat-trasport, b'mod partikolari permezz tal-użu tal-ERTMS, RIS, ITS, VTMS/servizzi marittimi elettronici u SESAR***

– ***Numru ta' punti ta' riforniment ta' fjuwil alternattiv mibnija jew ammeljorati***

– ***Numru ta' proġetti li jikkontribwixxu għas-sikurezza tat-trasport***

4.5 Ambjent: investiment li jikkontribwixxi għall-implimentazzjoni tal-pjanijiet u l-programmi meħtieġa mill-acquis tal-Unjoni relatati mal-kwalità tal-arja, l-ilma, l-iskart, u n-natura.

5. Riċerka, innovazzjoni u digitalizzazzjoni

5.1 Kontribuzzjoni għall-oġettiv ta' 3 % tal-PDG tal-Unjoni investiti fir-riċerka, l-iżvilupp u l-innovazzjoni

5.2 Ghadd ta' intrapriži appoġġati **skont id-daqs** li jagħmlu proġetti ta' riċerka u innovazzjoni

6. SMEs

6.1 Ghadd ta' intrapriži appoġġati, skont id-daqs (mikro, żgħar, ta' daqs medju, u kumpaniji żgħar b'kapitalizzazzjoni medja)

6.2 Ghadd ta' intrapriži appoġġati skont l-istadju li qegħdin fih (bikri, tkabbir/espansjoni)

6.2a Ghadd ta' intrapriži appoġġati skont l-Istat Membru jew ir-reġjun fil-livell ta' NUTS 2

6.2b Ghadd ta' intrapriži appoġġati skont is-setturi skont il-kodiċi NACE

6.2c Perċentwal ta' volum ta' investiment fl-ambitu tas-sezzjoni SMEs dirett lejn l-SMEs

7. Investiment soċjali u ħiliet

7.1 Infrastruttura soċjali: kapacità tal-infrastruttura soċjali, **u l-aċċess għaliha**, appoġġata skont is-settur: kostruzzjoni għal skopijiet abitattivi, edukazzjoni, saħħa, ieħor

7.2 Mikrofinanzjament u l-ffinanzjament tal-intrapriži soċjali: ghadd ta' **destinatarji tal-mikrofinanzjamenti u ta' intrapriži tal-ekonomija soċjali appoġġati**

7.5 Ħiliet: ghadd ta' individwi li qed jiksbu ħiliet godda **jew li hiliethom qed jiġu validati u ċertifikati**: kwalifika tal-edukazzjoni formali u tat-taħriġ

ANNEX IV

Il-Programm InvestEU – Strumenti preċedenti

A. Strumenti ta' ekwità:

- Faċilità Ewropea għat-Teknoloġiji (ETF98): id-Deċiżjoni tal-Kunsill Nru 98/347/KE tad-19 ta' Mejju 1998 dwar il-miżuri ta' assistenza finanzjarja għal imprizi żgħar u ta' daqs medju (SMEs) innovattivi u li joħolqu l-impjiegi — l-inizjattiva tkabbir u impjiegi (ĠU L 155, 29.5.1998, p. 43).
- TTP: id-Deċiżjoni tal-Kummissjoni li tadotta deċiżjoni ta' finanzjament rigward il-finanzjament ta' azzjonijiet tal-attività "Suq intern tal-beni u politiki settorjali" tad-Direttorat Ġenerali għall-Intrapriża u l-Industrija għall-2007 u li tadotta d-deċiżjoni qafas rigward il-finanzjament tal-azzjoni preparatorja "L-UE tassumi r-rwol tagħha f'dinja globalizzata" u ta' erba' proġetti pilota: "Erasmus għal Intraprendituri Żgħażaġh", "Miżuri biex jippromovu l-kooperazzjoni u s-shubiji bejn l-intraprizi żgħar ħafna, dawk żgħar u dawk medji", "Trasferiment Teknoloġiku" u "Destinazzjonijiet Ewropej ta' Eċċellenza " tad-Direttorat Ġenerali għall-Intrapriża u l-Industrija għall-2007 (C(2007) 531).
- Faċilità Ewropea għat-Teknoloġiji (ETF01): id-Deċiżjoni tal-Kunsill Nru 2000/819/KE tal-20 ta' Diċembru 2000 dwar programm multi-annwali għall-intrapriża u l-intraprenditorija, u partikolarment għall-intraprizi żgħar u ta' daqs medju (IŻM) (2001-2005) (ĠU L 333, 29.12.2000, p. 84).
- GIF: id-Deċiżjoni Nru 1639/2006/KE tal-Parlament Ewropew u tal-Kunsill tal-24 ta' Ottubru 2006 li tistabbilixxi Programm Kwadru għall-Kompetittività u l-Innovazzjoni (2007 sa 2013) (ĠU L 310, 9.11.2006, p. 15).

- Faċilità Nikkollegaw l-Ewropa (FNE): ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129) kif modifikat mir-Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investiment u li jemenda r-Regolamenti (UE) Nru 1291/2013 u (UE) Nru 1316/2013 — il-Fond Ewropew għall-Investimenti Strateġiċi (ĠU L 169, 1.7.2015, p. 1).
- EFG tal-COSME: ir-Regolament (UE) Nru 1287/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Programm għall-Kompetittività tal-Intrapriżi u l-intrapriżi ż-żgħar u ta' daqs medju (COSME) (2014-2020) u li jhassar id-Deciżjoni Nru 1639/2006/KE (ĠU L 347, 20.12.2013, p. 33).
- InnovFin Ekwità:
 - ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104);
 - ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 – il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - id-Deciżjoni tal-Kunsill Nru 2013/743/UE tat-3 ta' Diċembru 2013 li tistabbilixxi l-programm speċifiku li jimplementa Orizzont 2020 – il-Programm Qafas għar-Riċerka u l-Innovazzjoni (2014-2020) u li thassar id-Deciżjonijiet 2006/971/KE, 2006/972/KE, 2006/973/KE, 2006/974/KE u 2006/975/KE (ĠU L 347, 20.12.2013, p. 965).
- Tieqa għall-Investimenti għall-Bini tal-Kapaċità tal-EaSI: ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li

jemenda d-Deċiżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 347, 20.12.2013, p. 238).

B. Strumenti ta' garanzija

- Faċilità ta' Garanzija għall-SMEs '98 (SMEG98): id-Deċiżjoni tal-Kunsill Nru 98/347/KE tad-19 ta' Mejju 1998 dwar il-miżuri ta' assistenza finanzjarja għal imprizi żgħar u ta' daqs medju (SMEs) innovattivi u li jgħallqu l-impjiegi – l-inizjattiva tkabbir u impjiegi (ĠU L 155, 29.5.1998, p. 43).
- Faċilità ta' Garanzija għall-SMEs '01 (SMEG01): id-Deċiżjoni tal-Kunsill Nru 2000/819/KE tal-20 ta' Diċembru 2000 dwar programm multi-annwali għall-intrapriża u l-intraprenditorija, u partikolarment għall-intraprizi żgħar u ta' daqs medju (IŻM) (2001-2005) (ĠU L 333, 29.12.2000, p. 84).
- Faċilità ta' Garanzija għall-SMEs '07 (SMEG07): id-Deċiżjoni Nru 1639/2006/KE tal-Parlament Ewropew u tal-Kunsill tal-24 ta' Ottubru 2006 li tistabbilixxi Programm Kwadru għall-Kompetittività u l-Innovazzjoni (2007 sa 2013) (ĠU L 310, 9.11.2006, p. 15).
- Faċilità Ewropea ta' Mikrofinanzjament Progress – Garanzija (EPMF-G): id-Deċiżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 87, 7.4.2010, p. 1).
- RSI:
 - id-Deċiżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) Dikjarazzjonijiet mill-Kummissjoni (ĠU L 412, 30.12.2006, p. 1);
 - id-Deċiżjoni tal-Kunsill Nru 2006/971/KE tad-19 ta' Diċembru 2006 dwar il-Programm Speċifiku "Kooperazzjoni li jimplementa s-Seba' Programm Kwadru tal-Komunità Ewropea għal attivitajiet ta' riċerka, żvilupp teknoloġiku u dimostrazzjoni (2007 sa 2013)" (ĠU L 400, 30.12.2006, p. 86);

- id-Deciżjoni tal-Kunsill Nru 2006/974/KE tad-19 ta' Diċembru 2006 dwar il-Programm Speċifiku: Kapaċitajiet li jimplimenta s-Seba' Programm Kwadru tal-Komunità Ewropea għall-attivitajiet ta' riċerka, żvilupp teknoloġiku u dimostrarazzjoni (2007-2013) (ĠU L 400, 30.12.2006, p. 299).
- EaSI-Garanzija: ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deciżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 347, 20.12.2013, p. 238).
- Faċilità ta' Garanzija għal Self COSME (LGF tal-COSME): ir-Regolament (UE) Nru 1287/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Programm għall-Kompetittività tal-Intrapriżi u l-intrapriżi ż-żgħar u ta' daqs medju (COSME) (2014-2020) u li jhassar id-Deciżjoni Nru 1639/2006/KE (ĠU L 347, 20.12.2013, p. 33).
- InnovFin Dejn:
 - ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 – il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104);
 - id-Deciżjoni tal-Kunsill Nru 2013/743/UE tat-3 ta' Diċembru 2013 li tistabbilixxi l-programm speċifiku li jimplimenta Orizzont 2020 – il-Programm Qafas għar-Riċerka u l-Innovazzjoni (2014-2020) u li thassar id-Deciżjonijiet 2006/971/KE, 2006/972/KE, 2006/973/KE, 2006/974/KE u 2006/975/KE (ĠU L 347, 20.12.2013, p. 965).

- Faċilità ta' Garanzija tas-Setturi Kulturali u Kreattivi (CCS GF): ir-Regolament (UE) Nru 1295/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Programm Ewropa Kreattiva (2014 sa 2020) u li jhassar id-Deciżjonijiet Nru 1718/2006/KE, Nru 1855/2006/KE u Nru 1041/2009/KE (ĠU L 347, 20.12.2013, p. 221).
- Faċilità ta' Garanzija ta' Self lill-Istudenti (SLGF): ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi 'Erasmus+': il-programm tal-Unjoni għall-edukazzjoni, taħriġ, żgħażaġh u sport u li jhassar id-Deciżjonijiet Nru 1719/2006/KE, Nru 1720/2006/KE u Nru 1298/2008/KE (ĠU L 347, 20.12.2013, p. 50).
- Finanzjament Privat għall-Effiċjenza Enerġetika (PF4EE): ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007 (ĠU L 347, 20.12.2013, p. 185).

C. Strument tal-kondiviżjoni tar-riskju:

- Faċilità Finanzjarja bil-Qsim tar-Riskju (FFQR): id-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) (ĠU L 412, 30.12.2006, p. 1).
- InnovFin:
 - ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 – il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104).

- Strument ta' Dejn tal-Faċilità Nikkollegaw l-Ewropa (CEF DI): ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).
- Faċilità ta' Finanzjament tal-Kapital Naturali (NCFF): ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007 (ĠU L 347, 20.12.2013, p. 185).

D. Veikoli ta' investiment dedikati:

- Faċilità Ewropea ta' Mikrofinanzjament Progress – Fonds commun de placements – fonds d'investissements spécialisés (EPMF FCP-FIS): id-Deciżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 87, 7.4.2010, p. 1).
- Marguerite:
 - ir-Regolament (KE) Nru 680/2007 tal-Parlament Ewropew u tal-Kunsill tal-20 ta' Ġunju 2007 li jistabbilixxi r-regoli ġenerali għall-ghoti ta' għajjnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija (ĠU L 162, 22.6.2007, p. 1);
 - id-Deciżjoni tal-Kummissjoni 25.2.2010 dwar il-partecipazzjoni tal-Unjoni Ewropea fil-Fond Ewropew tal-2020 għall-Enerġija, it-Tibdil fil-Klima u l-Infrastruttura (il-Fond Marguerite) (C(2010) 941).
- Fond Ewropew għall-Effiċjenza *Enerġetika* (EEEF): ir-Regolament (UE) Nru 1233/2010 tal-Parlament Ewropew u tal-Kunsill tal-15 ta' Diċembru 2010 li jemenda r-Regolament (KE) Nru 663/2009 li jistabbilixxi programm li jgħin l-irkupru ekonomiku permezz tal-ghoti ta' għajjnuna finanzjarja Komunitarja għal proġetti fil-qasam tal-enerġija (ĠU L 346, 30.12.2010, p. 5).

ANNEX V

Fallimenti tas-suq, sitwazzjonijiet ta' investiment subottimali, addizzjonalità u attivitajiet esklużi

A. Fallimenti tas-suq, sitwazzjonijiet ta' investiment subottimali u addizzjonalità

B'konformità mal-Artikolu 209 tar-Regolament Finanzjarju, il-garanzija tal-UE ghandha tindirizza l-fallimenti tas-suq jew is-sitwazzjonijiet ta' investiment subottimali (Artikolu 209(2)(a)) u tikseb addizzjonalità billi tipprevjeni s-sostituzzjoni tal-appoġġ u tal-investiment potenzjali minn sorsi pubbliċi jew privati ohra (Artikolu 209(2)(b)).

Bil-ghan li jkun hemm konformità mal-punti (a) u (b) tal-Artikolu 209(2) tar-Regolament Finanzjarju, l-operazzjonijiet ta' finanzjament u ta' investiment li jibbenefikaw mill-garanzija tal-UE ghandhom jissodisfaw dawn ir-rekwiżiti li ġejjin li huma stabbiliti fil-punti 1 u 2 ta' hawn taht:

1. Fallimenti tas-suq u sitwazzjonijiet ta' investiment subottimali

Bil-ghan li jkunu indirizzati l-fallimenti tas-suq jew is-sitwazzjonijiet ta' investiment subottimali kif imsemmi fl-Artikolu 209(2)(a) tar-Regolament Finanzjarju, l-investimenti fil-mira tal-operazzjonijiet ta' finanzjament u ta' investiment ghandhom jinkludu wahda minn dawn il-karatteristiċi:

- (a) natura ta' beni pubbliku (bhall-edukazzjoni u l-hiliet, l-assistenza tas-saħħa u l-aċċessibbiltà, is-sigurtà u d-difiża, u l-infrastrutturi disponibbli bl-ebda kost jew b'kost negligibbli) li għalih l-operatur jew il-kumpanija ma jistghux jiksbu biżżejjed vantaġġi finanzjarji;*
- (b) esternalitajiet li l-operatur jew il-kumpanija b'mod ġenerali jonqsu milli jinternalizzaw bhall-investiment fir-R&Ż, l-effiċjenza enerġetika, il-protezzjoni klimatika jew il-harsien tal-ambjent;*

- (c) *asimmetriji fl-informazzjoni, b'mod partikolari fil-każ tal-SMEs u tal-kumpaniji ż-żghar b'kapitalizzazzjoni medja, inklużi livelli tar-riskju oghla relatati ma' ditti fi stadju bikri, ditti prinċipalment b'assi intangibbli jew b'kollateral insuffiċjenti, jew ditti li jikkonċentraw fuq attivitajiet b'riskju oghla;*
- (d) *proġetti infrastrutturali transfruntiera u s-servizzi relatati jew fondi li jinvestu fuq bażi transfruntiera halli jindirizzaw il-frammentazzjoni u jżidu l-koordinament fi hdan is-suq intern tal-UE;*
- (e) *skopertura għal livelli oghla ta' riskju f'ċerti setturi, pajjiżi jew reġjuni li jaqbzu l-livelli li l-atturi finanzjarji privati jistghu jew huma lesti li jaċċettaw. Dan jinkludi l-fatt li l-investment kieku ma kienx isir jew ma kienx isir fl-istess kobor minhabba n-novià tiegħu jew ir-riskji assoċjati mal-innovazzjoni jew mat-teknoloġija mhux murija bil-provi;*
- (f) *fallimenti tas-suq jew sitwazzjonijiet ta' investment subottimali godda u/jew kumplessi skont l-Artikolu 8(1)(a)(iii) ta' dan ir-Regolament.*

2. Addizzjonalità

L-operazzjonijiet ta' finanzjament u ta' investment għandhom jissodisfaw iż-żewġ aspetti tal-addizzjonalità kif isemmi l-Artikolu 209(2)(b) tar-Regolament Finanzjarju. Dan ifisser li l-operazzjonijiet kieku ma jkunux isiru jew ma kinux isiru fl-istess kobor min-naha tas-sorsi pubbliċi jew privati mingħajr l-appoġġ tal-Fond InvestEU. Għall-finijiet ta' dan ir-Regolament, dawn għandhom jinftehm bħala operazzjonijiet ta' finanzjament jew ta' investment li jkollhom jissodisfaw dawn iż-żewġ kriterji li ġejjin:

- (1) *biex jitqies addizzjonali għas-sorsi privati msemmija fl-Artikolu 209(2)(b) tar-Regolament Finanzjarju, il-Fond InvestEU għandu jappoġġa l-operazzjonijiet ta' finanzjament u ta' investment tas-shab inkarigati mill-implimentazzjoni li jimmiraw l-investimenti li, minhabba l-karatteristiċi tagħhom (kunsiderazzjonijiet ta' natura ta' beni pubbliċi, esternalitajiet, asimmetriji fl-informazzjoni, koeżjoni soċjoekonomika jew ta' tip ieħor), ma jistghux jiġġeneraw biżżejjed redditu finanzjarju fil-livell tas-suq jew jinhassu riskjużi wisq (meta mqabbla mal-livelli ta' riskju li l-entitajiet privati rilevanti jkunu lesti li jaċċettaw). Għalhekk, tali operazzjonijiet ta' finanzjament u ta' investment ma jistghux jaċċedu għall-finanzjament tas-suq f'kundizzjonijiet*

ragonevoli f'termini ta' prezzijiet, rekwiżiti ta' kollateral, tip ta' finanzjament, durata ta' finanzjament moghti jew kundizzjonijiet ohra u kieku ma jkunux saru jew ma kinux isiru fl-istess kobor minghajr l-appoġġ pubbliku;

(2) biex jitqies addizzjonali għall-appoġġ eżistenti min-naha ta' sorsi pubbliċi ohrajn imsemmija fl-Artikolu 209(2)(b) tar-Regolament Finanzjarju, il-Fond InvestEU għandu jappoġġa biss l-operazzjonijiet ta' finanzjament u ta' investiment li għalihom japplikaw dawn il-kundizzjonijiet li ġejjin:

(a) l-operazzjonijiet ta' finanzjament jew ta' investiment kieku ma kinux isiru jew ma kinux isiru fl-istess kobor min-naha tas-shab inkarigati mill-implimentazzjoni minghajr l-appoġġ tal-Fond InvestEU u

(b) l-operazzjonijiet ta' finanzjament jew ta' investiment kieku ma kinux isiru jew ma kinux isiru fl-istess kobor fl-ambitu ta' strumenti pubbliċi eżistenti ohrajn, bħal strumenti finanzjarji f'reġim ta' ġestjoni kondiviża li joperaw fil-livell reġjonali u nazzjonali. Madankollu, għandu jkun possibbli użu komplementari ta' InvestEU u riżorsi pubbliċi ohrajn, partikolarment meta jista' jinkiseb il-valur miżjud tal-UE u meta jista' jkun ottimizzat l-użu tar-riżorsi pubbliċi biex jinkisbu l-għanijiet ta' politika b'mod effiċjenti.

Bil-għan li jintwera li l-operazzjonijiet ta' finanzjament u ta' investiment li jibbenefikaw mill-garanzija tal-UE huma addizzjonali għall-appoġġ mis-suq u ta' tip pubbliku iehor, is-shab inkarigati mill-implimentazzjoni għandhom ifornu informazzjoni li turi mill-inqas wahda mill-karatteristiċi li ġejjin:

(a) l-appoġġ jingħata permezz ta' pożizzjonijiet subordinati fir-rigward ta' selliefa pubbliċi jew privati ohrajn jew fi hdan l-istruttura ta' finanzjament;

(b) l-appoġġ jingħata permezz ta' ekwità jew kważi ekwità jew permezz ta' dejn b'rekwiżiti relatati ma' durata twila, prezzijiet, kollateral jew kundizzjonijiet ohrajn mhux biżżejjed disponibbli fis-suq jew minn sorsi pubbliċi ohrajn. L-appoġġ jingħata għall-operazzjonijiet li jipprezentaw profil ta' riskju oghla meta mqabbla mar-riskju ġeneralment aċċettat mill-attivitajiet standard tas-sieheb inkarigat mill-implimentazzjoni jew l-appoġġ jingħata lis-shab inkarigati mill-implimentazzjoni biex jeċċedu l-kapaċità tagħhom stess biex jappoġġaw tali operazzjonijiet;

- (c) *parteċipazzjoni f'mekkaniżmi ta' kondiviżjoni tar-riskju li jimmiraw oqsma ta' politika li jesponu lis-sieheb inkarigat mill-implimentazzjoni għal livelli ta' riskju oghla meta mqabbla mal-livelli ġeneralment aċċettati mis-sieheb inkarigat mill-implimentazzjoni jew li l-atturi finanzjarji privati jistghu jew huma lesti li jaċċettaw;*
- (d) *l-appoġġ li jikkatalizza/jattira finanzjamenti privati jew pubbliċi addizzjonali u huwa komplementari ma' sorsi privati u kummerċjali oħrajn, partikolarment minn klassijiet ta' investituri jew investituri istituzzjonali tradizzjonalment avversi għar-riskju, bħala r-riżultati ta' effett ta' senjalizzazzjoni tal-appoġġ mogħti fl-ambitu tal-Fond InvestEU;*
- (e) *l-appoġġ jingħata permezz ta' prodotti finanzjarji mhux disponibbli jew mhux offruti f'livell suffiċjenti fil-pajjiżi jew fir-reġjuni fil-mira minhabba swieq neqsin, sottożviluppati jew inkompluti.*

Fil-każ ta' operazzjonijiet ta' finanzjament u ta' investiment b'intermedjazzjoni, partikolarment għall-appoġġ tal-SMEs, l-addizzjonalità għandha tkun ivverifikata fil-livell tal-intermedjarju, pjuttost milli fil-livell tad-destinatarju finali. Titqies li teżisti l-addizzjonalità meta l-Fond InvestEU jappoġġa lill-intermedjarju finanzjarju biex johloq portafoll ġdid b'livell ta' riskju oghla jew iżid il-volum ta' attivitajiet li diġà jipprezentaw riskju għoli, meta mqabbla mal-livelli ta' riskju li l-atturi finanzjarji privati u pubbliċi attwalment jistghu jew huma lesti li jaċċettaw fl-Istat(i) Membru/i jew fir-reġjuni fil-mira.

Il-garanzija tal-UE ma għandhiex tingħata għall-appoġġ ta' operazzjonijiet ta' rifinanzjament (pereżempju sostituzzjoni ta' ftehimiet ta' self eżistenti jew forom oħra ta' appoġġ finanzjarju għal proġett li diġà ġew parzjalment jew totalment materjalizzati), għajr f'ċirkostanzi eċċezzjonali speċifiċi u ġustifikati b'mod adegwat li fihom jintwera li l-operazzjoni fl-ambitu tal-garanzija tal-UE se tippermetti li jsir investiment ġdid f'qasam ta' politika eliġibbli ta' ammont, addizzjonali għall-volum abitwali ta' attività min-naha tas-sieheb inkarigat mill-implimentazzjoni jew mill-intermedjarju finanzjarju, tal-anqas ekwivalenti għall-ammont tal-operazzjoni li tissodisfa l-kriterji ta' eliġibbiltà stabbiliti f'dan ir-Regolament. Il-kriterji msemmijin hawn fuq fir-rigward tal-fallimenti tas-suq, tas-sitwazzjonijiet ta' investiment subottimali u tal-addizzjonalità għandhom japplikaw anki għal tali operazzjonijiet ta' rifinanzjament.

B. Attivitajiet esklużi

Il-Fond InvestEU ma ghandux jappoġġa:

- (1) attivitajiet li jllimitaw id-drittijiet u l-libertà individwali tal-persuni jew jiksru d-drittijiet tal-bniedem;*
- (2) fil-qasam tal-attivitajiet tad-difiża, l-użu, l-iżvilupp jew il-produzzjoni ta' prodotti u teknoloġiji li huma projbiti mid-dritt internazzjonali applikabbli;*
- (3) prodotti u attivitajiet relatati mat-tabakk (produzzjoni, distribuzzjoni, ipproċessar u kummerċ);*
- (4) attivitajiet esklużi fl-Artikolu [X] tar-Regolament [Orizzont Ewropa]: riċerka dwar il-klonazzjoni tal-bnedmin għal skopijiet riproduttivi; attivitajiet maħsuba li jimmodifikaw il-patrimonju ġenetiku tal-bnedmin li jistgħu jagħmlu dawn il-bidliet ereditarji, attivitajiet li johlqu embrijuni umani unikament għal skopijiet ta' riċerka jew għal skopijiet ta' akkwist ta' ċelloli staminali, inkluż permezz ta' trasferiment ta' nuklei ta' ċelloli somatiċi;*
- (5) logħob tal-azzard (produzzjoni, kostruzzjoni, distribuzzjoni, ipproċessar, kummerċ jew attivitajiet relatati mas-software);*
- (6) kummerċ tas-sess u infrastrutturi, servizzi u mezzi ta' komunikazzjoni relatati;*
- (7) attivitajiet li jinvolvu annimali haġġin għal skopijiet sperimentali u xjentifiċi jekk u sakemm il-Konvenzjoni tal-Kunsill tal-Ewropa għall-Protezzjoni tal-Annimali Vertebrati Użati għal Skopijiet Sperimentali u Skopijiet Xjentifiċi Ohra ma tistax tkun garantita;*
- (8) attività ta' żvilupp ta' proprjetajiet immobbli, jiġifieri attività bl-iskop waħdieni li tirrinнова, tirriloka jew terġa' tbiegħ binjiet eżistenti kif ukoll proġetti immobiljari godda; madankollu, għandhom ikunu eliġibbli l-attivitajiet fis-settur immobiljari li huma relatati mal-oġġettivi speċifiċi ta' InvestEU kif speċifikati fl-Artikolu 3(2) ta' dan ir-Regolament u/jew mal-oqsma eliġibbli għall-operazzjonijiet ta' finanzjament u ta' investiment fl-ambitu tal-Anness II ta' dan ir-Regolament, bhall-investimenti fil-proġetti ta' effiċjenza enerġetika jew fl-akkomodazzjoni soċjali;*
- (9) attivitajiet finanzjarji bħax-xiri jew il-kummerċ fl-istrumenti finanzjarji. B'mod partikolari, għandhom ikunu esklużi l-interventi li jimmiraw lejn l-akkwiziżzjoni (buy-out) maħsuba għal "asset stripping" jew lejn kapital ta' sostituzzjoni maħsub għal "asset stripping";*

(10) attivitajiet projbiti mil-leġislazzjoni nazzjonali applikabbli;

(11) id-dekummissjonar, it-thaddim, l-adattament jew il-kostruzzjoni ta' impjanti tal-enerġija nukleari;

(12) l-investimenti relatati mal-attivitajiet tal-minjieri/estrazzjoni, ipproċessar, distribuzzjoni, hżin jew kombustjoni ta' fjuwils fossili solidi u żejt kif ukoll investimenti relatati mal-estrazzjoni ta' gass. Din l-esklużjoni ma tapplikax ghal:

i. proġetti li ghalihom m'hemmx teknoloġija alternattiva possibbli;

ii. proġetti relatati mal-prevenzjoni u mal-kontroll tat-tniġġis;

iii. proġetti mghammra b'installazzjonijiet għall-ġbir, l-użu u l-hżin tal-karbonju; proġetti industrijali jew ta' riċerka li jwasslu għal tnaqqis sostanzjali tal-emissjonijiet ta' gass b'effett ta' serra meta mqabbla mal-parametru/i referenzjarju/i tal-Iskema tal-UE għan-negozjar ta' emissjonijiet;

(13) l-investimenti fil-faċilitajiet għar-rimi tal-iskart f'landfill. Din l-esklużjoni ma tapplikax għall-investimenti fis-segwenti:

i. faċilitajiet ta' landfill li huma element anċillari ta' proġett ta' investiment industrijali jew tal-minjieri u fil-każ li ntweri li l-użu ta' landfill huwa l-unika għażla fattibbli għat-trattament tal-iskart industrijali jew tal-minjieri prodott mill-attività kkonċernata stess;

ii. faċilitajiet ta' landfill eżistenti biex ikun żgurat l-użu ta' gass tal-landfill u jkun promoss l-irkupru mil-landfills (landfill mining) u l-ipproċessar mill-ġdid tal-iskart;

(14) l-investimenti fl-impjanti ta' trattament mekkaniku u bijoloġiku (TMB). Din l-esklużjoni ma tapplikax għall-investimenti mahsuba biex fl-impjanti TMB jiġu installati a posteriori sistemi għal skopijiet ta' rkupru enerġetiku jew għal operazzjonijiet ta' riċiklaġġ ta' skart isseparat bħal kompostjar u diġestjoni anaerobika;

(15) l-investimenti f'incineraturi għat-trattament tal-iskart. Din l-esklużjoni ma tapplikax għall-investimenti fis-segwenti:

i. l-impjanti ddedikati esklużivament għat-trattament ta' skart perikoluż mhux riċiklabbli;

*ii. l-impjanti eżistenti biex iżidu l-effiċjenza enerġetika, jiġbru gassijiet tal-egżost għall-
hżin jew jużaw jew jirkupraw materjali mill-irmied tal-inċinerazzjoni dment li tali
investimenti ma jirriżultawx f'żieda tal-kapaċità ta' pproċessar ta' skart tal-impjant.*

*Is-shab inkarigati mill-implimentazzjoni għandhom jibqgħu responsabbli biex jiżguraw il-
konformità fil-mument tal-iffirmar u jimmonitorjaw il-konformità tal-operazzjonijiet ta'
finanzjament u ta' investiment mal-kriterji ta' esklużjoni matul l-implimentazzjoni tal-proġett
u jiehdu azzjonijiet korrettivi xierqa jekk ikun il-każ.*
